



■ छात्र संघ की ओर से नारेबाजी सुप्रीम कोर्ट की सीधे तौर पर अवमानना - 12



■ नए कारोबार के धीमे विस्तार से देश में सेवा क्षेत्र की गतिविधियां ढीलीं - 12



■ वेनेजुएला पर अमेरिकी कार्रवाई से क्षेत्रीय अस्थिरता की संभावना - 13



■ हरमनप्रीत कौर 13वें स्थान पर पहुंची, दीपति शीर्ष से खिसकी - 14

आज का मौसम

अधिकतम तापमान

5.0^o

न्यूनतम तापमान

सूर्योदय

07.07

सूर्यास्त

05.29

माघ कृष्ण पक्ष पंचमी 06:33 उपरांत षष्ठी विक्रम संवत 2082

| हल्द्वानी |

एक सम्पूर्ण दैनिक अखबार

बुधवार, 7 जनवरी 2026, वर्ष 5, अंक 318, पृष्ठ 14

■ मूल्य 6 रुपये

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

अंकिता के माता-पिता की भावनाओं के अनुरूप होगा अगला निर्णय : मुख्यमंत्री

प्रेस वार्ता में बोले सीएम धामी-अंकिता को न्याय दिलाने के लिए सरकार पूरी तरह प्रतिबद्ध

मुख्य संवाददाता, देहरादून

अमृत विचार : चर्चित अंकिता भंडारी हत्याकांड में मुख्यमंत्री पुष्कर सिंह धामी ने सीबीआई जांच के विषय पर स्पष्ट किया है कि यद्यपि पूरे प्रदेश की जनता की भावनाएं बेटी अंकिता के साथ जुड़ी हुई हैं, लेकिन इस दुखद घटना से सबसे अधिक प्रभावित उसके माता-पिता हैं। मैं राज्य का मुख्य सेवक होने के नाते स्वयं अंकिता के माता-पिता से बात करूंगा और उनकी भावनाओं, पीड़ा एवं अपेक्षाओं को ध्यान में रखते हुए ही आगे कोई निर्णय लिया जाएगा।

मंगलवार को सचिवालय स्थित मीडिया सेंटर में आयोजित प्रेस वार्ता के दौरान मुख्यमंत्री ने अंकिता भंडारी प्रकरण पर पूछे गए प्रश्नों का उत्तर देते हुए कहा कि उत्तराखंड की बेटी अंकिता को न्याय दिलाना राज्य सरकार की सर्वोच्च प्राथमिकता रही है और इस दिशा में सरकार ने पूरी गंभीरता, संवेदनशीलता और पारदर्शिता के साथ कार्य किया है। मुख्यमंत्री ने कहा कि इस जघन्य अपराध की निष्पक्ष

प्रेस कॉन्फ्रेंस में सवालों का जवाब देते मुख्यमंत्री पुष्कर सिंह धामी।

- **कहा-सशक्त और प्रभावी पैरवी के बाद तीनों दोषियों को हुई उग्रकैद**
- **जनता की भावनाएं अंकिता से जुड़ी हुई**

एवं गहन जांच के लिए आईपीएस अधिकारी रेणुका देवी की अध्यक्षता में विशेष जांच दल (एसआईटी) का गठन किया गया था, जिसने मामले के सभी पहलुओं की गहराई से जांच की। सरकार की सशक्त और प्रभावी न्यायालयीय पैरवी के परिणामस्वरूप तीनों दोषियों को आजीवन कारावास की सजा सुनाई जा चुकी है।

उन्होंने बताया कि राज्य सरकार द्वारा गठित एसआईटी की जांच पर न केवल निचली अदालत, बल्कि उच्च

भी संतोष व्यक्त किया है, जो जांच की निष्पक्षता और मजबूती को दर्शाता है। मुख्यमंत्री धामी ने कहा कि वर्तमान में किसी कथित ऑडियो क्लिप के आधार पर प्रदेश में अनावश्यक माहौल बनाने का प्रयास किया जा रहा है, जबकि वास्तविकता यह है कि न्यायिक प्रक्रिया पूरी गंभीरता से अपने निष्कर्ष तक पहुंच चुकी है और दोषियों को कड़ी सजा मिल चुकी है। सीएम ने यह भी दोहराया कि राज्य सरकार बेटीयों की सुरक्षा, सम्मान और न्याय के प्रति पूरी तरह प्रतिबद्ध है।

हम हर जांच कराने के लिए तैयार

एक सवाल पर मुख्यमंत्री धामी ने स्पष्ट कहा है कि बहुत जिम्मेदारी से बोल रहा हूं कि हम किसी जांच से कहीं जाने वाले नहीं हैं। हमें जो जांच की आवश्यकता पड़ेगी हम वो सब जांच करवाने के लिए तैयार हैं। आपको पता है कि पिछली बार छात्रों का मामला आया था, तो छात्रों के मामले में हमें लगा कि 8-10 दिन हो गए, सच में छात्रों को लग रहा था कि कोई इसमें गड़बड़ है क्या है? कहा गया कि उसकी सीबीआई जांच होनी चाहिए तो हमने सीबीआई जांच की संस्तुति की और उसके बाद पूरी कमेटी बैठा दी थी और उस परीक्षा को भंग भी कर दिया। इसमें भी अब जिन्होंने शिकायत की है, अगर उनकी मंशा साफ है और वे न्याय दिलाना चाहते हैं तो हम भी न्याय दिलाना चाहते हैं। अंकिता हमारी बेटी है और उसके न्याय के लिए हमने इतना संघर्ष किया कि तीनों आरोपी एक भी दिन जेल से बाहर नहीं आ पाए।

क्या यह षड्यंत्र नहीं लगता...

मुख्यमंत्री ने सवाल किया कि क्या यह एक षड्यंत्र नहीं है? मोबाइल बंद करके जाना, एक ऑडियो रिलीज होता है, उसके बाद प्रेस कॉन्फ्रेंस दिल्ली में होती है और प्रभारी का नाम लिया जाता है, अगर उनके पास कुछ है तो वे उत्तराखंड से भागे क्यों हैं? सीएम ने कहा कि, राज्य में भ्रम की स्थिति नहीं बननी चाहिए और सरकार का स्पष्ट मानना है कि अगर कोई गलत काम करेगा तो वह किसी कीमत पर छूट नहीं पाएगा लेकिन इस ऑडियो में कई सारे बातें कही गई हैं। एक-दो ऑडियो की बातचीत वायरल होने के बाद सीधे प्रेस कॉन्फ्रेंस दिल्ली में कर दी जाती है। इस भ्रम की स्थिति से अंकिता के परिजनों को कष्ट उठाना पड़ा है। ऑडियो जारी करने वाले कहां हैं, किसी को नहीं पता। उनको सामने आना चाहिए और बताना चाहिए कि उन्होंने किस आधार पर यह सब कहा है। सीएम ने कहा कि, यदि इस संवेदनशील विषय को सोचे-समझे षड्यंत्र के तहत भटकाने या तोड़ने-मरोड़ने का प्रयास किया गया तो ऐसे षड्यंत्रकारियों को जनता जनार्दन भी अवश्य जवाब देगी। राज्य का मुख्य सेवक होने के नाते वे संबंधित प्रकरण में अंकिता के माता-पिता से बात करेंगे और बेटी के न्याय के लिए जो भी चाहेगे उसे कानून सम्मत आगे बढ़ाएंगे।

पूर्व केंद्रीय मंत्री सुरेश कलमाड़ी का निधन

पुणे। कांग्रेस के वरिष्ठ नेता एवं पूर्व केंद्रीय मंत्री सुरेश कलमाड़ी का लंबी बीमारी के बाद मंगलवार तड़के पुणे में निधन हो गया। वह 81 वर्ष के थे। उन्होंने करीब तीन बजकर 30 मिनट पर अंतिम सांस ली। राजनीति और खेल प्रशासन में उनका लंबा करियर रहा। भारतीय खेलों पर उनकी पकड़ ने सफलता और विवाद दोनों को जन्म दिया। वह रेल राज्य मंत्री भी रहे और उन्होंने भारतीय ओलंपिक संघ के अध्यक्ष के रूप में भी सेवाएं दीं। मद्रास में 1944 में जन्मे कलमाड़ी ने पुणे के फर्ग्यूसन कॉलेज से पढ़ाई की थी।

- **जेएनयू ने पुलिस से मामले में प्राथमिकी दर्ज करने का आग्रह किया**

नारेबाजी करते जेएनयू के छात्र।

आपत्तिजनक थे नारे : जेएनयू

जवाहरलाल नेहरू विश्वविद्यालय ने मंगलवार को कहा कि एक विरोध प्रदर्शन के दौरान छात्र संघ द्वारा अत्यंत आपत्तिजनक और भड़काऊ नारेबाजी वाले वीडियो का उसने गंभीर संज्ञान लिया है और जोर दिया कि ऐसे कृत्य संवैधानिक संस्थाओं के प्रति जानबूझकर अनादर दर्शाते हैं। विश्वविद्यालय ने पुलिस से सोमवार रात एक कार्यक्रम के दौरान प्रधानमंत्री नरेन्द्र मोदी और केंद्रीय गृह मंत्री अमित शाह के खिलाफ नारे लगाए जाने के मामले में प्राथमिकी दर्ज करने का भी आग्रह किया है।

सूद ने कहा, जेएनयू में शरजील और उमर खालिद का समर्थन किया गया। वहां जो हुआ है, वह निंदनीय है और राष्ट्र के खिलाफ है। आप नीतिगत मुद्दों पर लड़ सकते हैं, लेकिन लोकतंत्र में हिंसा के लिए कोई जगह नहीं है। सिरसा ने आरोप लगाया कि नारे लगाने वालों के मन में संविधान या कानून के प्रति कोई सम्मान नहीं है। (संबंधित पेज-12)

प्रदेश के कई जिलों में आज बारिश व बर्फबारी के आसार

देहरादून। उत्तराखंड के कई जिलों में आज (बुधवार) झमाझम बारिश की संभावना है, साथ ही मैदानी जिलों में घना कोहरा लोगों की परेशानियों को बढ़ा सकती है। मौसम विज्ञान केंद्र देहरादून ने बारिश व बर्फबारी को लेकर यलो अलर्ट जारी कर प्रशासन व जनता अलर्ट रहने की अपील की है।

उत्तराखंड में मौसम का मिजाज बदल सकता है। मौसम वैज्ञानिकों के मुताबिक बुधवार को राज्य के उत्तरकाशी, चमोली और पिथौरागढ़ जनपद में कहीं-कहीं बारिश होने की संभावना है। वहीं, राज्य में 2800 मीटर से

यलो अलर्ट जारी कर जनता से अलर्ट रहने की अपील की

ऊंचाई वाले क्षेत्रों में बर्फबारी होने के आसार हैं। मौसम विभाग के मुताबिक राज्य के बाकी जिलों में मौसम शुष्क रहने की संभावना है। इसके अलावा, हरिद्वार, नैनीताल, पौड़ी, चंपावत, देहरादून और ऊधम सिंह नगर में घना कोहरा छाए रह सकता है। पर्वतीय जिलों में पाला पड़ने का भी पूर्वानुमान जताया गया है। इसके लिए मौसम विभाग ने येलो अलर्ट जारी किया है। नैनीताल में कोहरा छाया हुआ है।

सुलतानपुर। गृहमंत्री अमित शाह के खिलाफ कथित आपत्तिजनक टिप्पणी से जुड़े मामला

परिवादी भाजपाई एवं कोऑपरेटिव बैंक के पूर्व चेयरमैन विजय मिश्र के अधिवक्ता संतोष पांडेय ने बताया कि परिवादी के गवाह से जिरह पूर्ण हो चुकी

मृतक मणि चक्रवर्ती

- **बढ़ती हिंसा को लेकर फेसबुक की थी पोस्ट धारदार हथियार से हमला, 18 दिन में छठी हत्या**

कर दी गई। पलाश पुलिस थाना प्रमुख (ओसी) शाहेद अल मामून ने बताया कि मणि शिवपुर उपजिला के साधरचार हत्या कर दी थी, जो एक समाचार पत्र के कार्यवाहक संपादक भी थे। बांग्लादेश में 18 दिन में छठी हत्या की वारदात हुई है।

पलाश उपजिला के चारसिंदूर बाजार में दुकानदार मणि चक्रवर्ती पर सोमवार रात करीब 11 बजे हमला कर उनकी हत्या

करके अपने घर लौट रहे थे, तभी अज्ञात हमलावरों ने उन पर धारदार एवं स्थानीय रूप से निर्मित हथियार से वार किया। मणि की मौके पर ही मौत हो गई। शाहेद ने कहा कि पुलिस घटना की सूचना मिलने के बाद तुरंत मौके पर पहुंची और दोषियों की पहचान कर उन्हें गिरफ्तार करने के लिए जांच शुरू कर दी गई है। शव को पोस्टमॉर्टम के लिए नरसिगंदा सदर अस्पताल के शवगृह भेजा गया है। इससे पहले भी हिंदू समुदाय के सदस्यों के खिलाफ हिंसक घटनाएं हो चुकी हैं। सोमवार को खुलना मंडल में जेम्सोर के केशवपुर उपजिला में अरुआ गांव निवासी 38 वर्षीय राणा प्रताप के सिर में गोली मारकर उनकी हत्या कर दी थी।

आपत्तिजनक टिप्पणी : राहुल गांधी के खिलाफ जिरह पूरी

- **बयान के लिए 19 जनवरी तय, अमित शाह के खिलाफ टिप्पणी से जुड़ा मामला**

है। इसके बाद कोर्ट ने गांधी का बयान दर्ज करने के लिए 19 जनवरी की तिथि नियत की है। यह मामला वर्ष 2018 का है, जिसमें गांधी पर बंगलुरु की जनसभा में तत्कालीन भाजपा अध्यक्ष शाह के खिलाफ टिप्पणी का आरोप है।

दिल्ली वायु प्रदूषण : कर्तव्यों के पालन में विफल रहे सीएक्यूएम को फटकार

नई दिल्ली, एजेंसी

- **सुप्रीम कोर्ट ने दो सप्ताह के भीतर रिपोर्ट प्रस्तुत करने के लिए निर्देश**

जल्दी नहीं दिख रही है। दिल्ली और राष्ट्रीय राजधानी क्षेत्र (एनसीआर) में वायु प्रदूषण के गंभीर स्तर को देखते हुए न्यायालय ने पिछले साल 17 दिसंबर को कई निर्देश जारी किए थे और एनएचएआई और एमसीडी से दिल्ली की सीमा पर स्थित नगर निगम के नौ टोल प्लाजा को अस्थायी रूप से बंद करने या स्थानांतरण करने पर विचार करने को कहा था, ताकि भारी यातायात जाम को कम

किया जा सके। सीजेआई सूर्यकांत और न्यायमूर्ति जॉयमाल्य बागची की पीठ ने सीएक्यूएम को दो सप्ताह के भीतर विशेषज्ञों की बैठक बुलाने और बिगड़ते प्रदूषण के प्रमुख कारणों पर रिपोर्ट प्रस्तुत करने का निर्देश दिया। उच्चतम न्यायालय ने सीएक्यूएम को चरणबद्ध तरीके से दीर्घकालिक समाधानों पर विचार करना शुरू करने और विभिन्न हितधारकों के रुख से प्रेरित अतिरिक्त सॉलिसिटर जनरल ऐश्वर्या भाटी ने हितधारकों के साथ हुई बैठकों के विवरण का हवाला देते हुए टोल प्लाजा के मुद्दे पर दो महीने का समय मांगा।

संवाददाता, नैनीताल

अमृत विचार : पृथ्वी की ऑर्बिट में दिनों दिन बढ़ता अंतरिक्ष का कचरा विमानों के लिए बड़ा खतरा बनता जा रहा है। कचरे को इस समस्या से निजात पाने को उपाय जल्द नहीं तलाशे गए तो हवाई सफर आसान नहीं रह जाएगा। इस समस्या को लेकर यूरोपीय स्पेस एजेंसी के विशेषज्ञों ने चेतावनी जारी की है।

अंतरिक्ष कचरा (स्पेस जंक) को हल्के में नहीं लिया जा सकता है। यह कचरा तभी से फैकाना शुरू हो गया था, जब सैटेलाइट्स का अंतरिक्ष में भेजे जाने का क्रम शुरू हुआ था। पिछले पांच दशक के अंतराल में 17 हजार से अधिक सैटेलाइट पृथ्वी की ऑर्बिट में स्थापित किए गए हैं। इनकी कार्य क्षमता कुछ ही वर्ष निष्पत्ति होती है और निष्क्रिय होने के बाद कचरा बनकर अंतरिक्ष

में तैरता रह जाता है। निष्क्रिय होने के बाद यह टूटकर टुकड़ों में विभाजित हो जाते हैं। पृथ्वी की ऑर्बिट में फैले छोटे-छोटे कचरों की संख्या लाखों में जा पहुंची है। इनमें से कुछ पृथ्वी की ओर गिरते हैं तो हमारे वातावरण से टकराने के साथ जलकर खत्म हो जाते हैं। इसके बावजूद इनका राख जैसा कुछ अंश शेष रह जाता है। इसके साथ ही बड़े टुकड़े खतरा बनकर मंडराते रहते हैं।

वैज्ञानिकों का मानना है कि अंतरिक्ष में कचरे के विमानों से टकराने का खतरा बढ़ रहा है और

हर हफ्ते औसतन एक बार कोई न कोई अंतरिक्ष यान या उसका हिस्सा (जैसे खाली रॉकेट स्टेज या पुराने सैटेलाइट) पृथ्वी के वायुमंडल में वापस गिरता है। ज्यादातर ये गर्मी और हवा के घर्षण से जलकर नष्ट हो जाते हैं, लेकिन धूल के कणों से लेकर बड़े टुकड़े नीचे गिर सकते हैं। जिस कारण इनसे उड़ते हवाई जहाज से टकराने का खतरा बढ़ गया है। इस खतरे से निपटने को लेकर विशेषज्ञ तरीके ढूंढ़ रहे हैं। गत वर्ष हुए शोध के अनुसार दुनिया के व्यस्त हवाई क्षेत्र क्रमशः उत्तर-पूर्वी

अमेरिका, उत्तरी यूरोप व एशिया के बड़े शहरों के आसमान में इनके टकराने की संभावना हर साल 26 फीसद जताई गई है। इधर, यूरोपीय स्पेस एजेंसी के इंजीनियर बेजामिन विरगिली बास्टिदा कहते हैं कि विमानों को छोटे-छोटे टुकड़ों से भी नुकसान हो सकता है। जिस तरह ज्वालामुखी की राख भी विमानों को नुकसान पहुंचा सकती है, उसी प्रकार से अंतरिक्ष में फैले छोटे टुकड़े भी खतरा पहुंचा सकते हैं। लिहाजा इस समस्या से जल्द निजात पानी होगी।

स्टेट ब्रीफ

ज्वालपा देवी मंदिर से हटाया जाए अतिक्रमण

नैनीताल : हाईकोर्ट ने गढ़वाल में सुप्रसिद्ध शक्तिपीठों में से मां भगवती ज्वालपा मंदिर परिसर में कथित अतिक्रमण व हक-हक्क के खिलाफ दायर जनहित याचिका पर मंगलवार को सुनवाई की। साथ ही राज्य सरकार और अन्य पक्षकारों से दो सप्ताह में जवाब देने को कहा है। इस मामले को पीडी निवासी हरिकृश्न शपलियाल की ओर से चुनौती दी गई है। प्रकरण पर मुख्य न्याधीश जी. नरेंद्र और व न्यायमूर्ति सुभाष उपाध्याय की खंडपीठ में सुनवाई हुई। याचिकाकर्ता ने कहा कि पीडी गढ़वाल के प्रसिद्ध शक्तिपीठों में से एक मां भगवती ज्वालपा देवी मंदिर अतिक्रमण का शिकार है। मंदिर परिसर में कुछ लोगों ने अतिक्रमण किया है।

अनियंत्रित होकर 50 मीटर गहरी खाई में गिरी पर्यटकों की कार, पांच घायल

नैनीताल : नैनीताल घूम कर वापस लौट रहे रामपुर के पर्यटकों का वाहन हनुमानगढ़ी के समीप अनियंत्रित होकर 50 मीटर गहरी खाई में गिर गया। हादसे में कार सवार पांच लोग घोटिल हो गए। सूचना के बाद पहुंची तल्लीताल पुलिस, एसडीआरएफ, दमकल की टीम ने करीब एक घंटे तक रेस्क्यू अभियान चलाकर घायलों को खाई से बाहर निकाला। जिनकों बीडी पांडे अस्पताल में उपचार दिया जा रहा है। घायलों में केशवपुर रामपुर निवासी तेजेंद्र सिंह, करनदीप सिंह, विक्रमजीत सिंह, अकबाल सिंह व हिमांशु शामिल हैं। वे मंगलवार रात सभी अपने वाहन संख्या यूपी16एएल-0982 से वापस लौट रहे थे। सभी हनुमानगढ़ी से कुछ आगे पहुंचे ही थे कि तेज गति के चलते अचानक वाहन अनियंत्रित हो गया। चालक ने वाहन संभालने का प्रयास किया, लेकिन वाहन सड़क किनारे लगी रेलिंग को तोड़ते हुए खाई में गिर गया। फिलहाल सभी का बीडी पांडे अस्पताल में उपचार चल रहा है।

उत्तराखंड बोर्ड परीक्षा 2026 का कार्यक्रम किया गया घोषित

● 21 फरवरी से 20 मार्च तक होंगी परीक्षाएं, 2 लाख 16 हजार से अधिक परीक्षार्थी होंगे शामिल

संवाददाता, रामनगर

अमृत विचार: उत्तराखंड विद्यालयी शिक्षा परिषद ने इंटरमीडिएट एवं हाईस्कूल बोर्ड परीक्षा 2026 का विस्तृत कार्यक्रम घोषित कर दिया है। परिषद के सचिव विनोद प्रसाद सिमल्टी ने बताया कि मुख्य लिखित परीक्षाएं 21 फरवरी 2026 से 20 मार्च 2026 तक आयोजित होंगी। इसके साथ ही हाईस्कूल और इंटरमीडिएट की पर्यागात्मक परीक्षाएं 16 जनवरी से 15 फरवरी 2026 के बीच संपन्न कराई जाएंगी।

इस वर्ष बोर्ड परीक्षाओं में कुल 126,121 परीक्षार्थी शामिल होंगे। इनमें हाईस्कूल की ओर से 1,12,679 और इंटरमीडिएट के 1,03,442 छात्र-छात्राएं परीक्षा देंगे। हाईस्कूल में संस्थागत छात्रों की संख्या

हल्द्वानी के मंडी आंदोलन को दून व हरिद्वार का भी समर्थन

संवाददाता, हल्द्वानी

अमृत विचार : मंडी कारोबारियों और अध्यक्ष को लेकर विवाद थमने का नाम नहीं ले रहा है। अब देहरादून व हरिद्वार के मंडी कारोबारियों ने हल्द्वानी के कारोबारियों को समर्थन दे दिया है। साथ ही आरोप लगाया कि मंडी कारोबारियों के आंदोलन को राजनैतिक बताकर भ्रम फैलाया जा रहा है, ताकि आंदोलन कमजोर हो सके लेकिन ऐसा नहीं होगा।

आलू-फल आदती व्यापारी एसोसिएशन के अध्यक्ष कैलाश जोशी ने मंडी विपणन बोर्ड के अध्यक्ष अनिल कपूर डब्बू पर व्यापारियों के आंदोलन को कमजोर करने के लिए भ्रम फैलाने का आरोप लगाया है। मंडी बोर्ड के अध्यक्ष की ओर से आंदोलन को कांग्रेस समर्थित बताकर भ्रमित किया जा रहा है। उनका आंदोलन न तो राजनैतिक है, न ही वे इसे राजनैतिक होने देंगे। उन्होंने कहा कि सभी मंडीयों के कारोबारी डब्बू की व्यापारी विरोधी नीतियों, शोषण, डराने-धमकाने, भ्रष्ट

मानव जीवन तथा वन्यजीवों की सुरक्षा सर्वोच्च प्राथमिकता: धामी

सचिवालय में हुई उत्तराखंड राज्य वन्यजीव बोर्ड की बैठक, अध्यक्षता करते हुए सीएम ने मानव-वन्यजीव संघर्ष रोकने को प्रभावी उपाय करने के निर्देश दिए

मुख्य संवाददाता, देहरादून

अमृत विचार : मुख्यमंत्री पुष्कर सिंह धामी की अध्यक्षता में मंगलवार को सचिवालय में उत्तराखंड राज्य वन्यजीव बोर्ड की 22वीं बैठक हुई। इसमें सीएम ने मानव-वन्यजीव संघर्ष की बढ़ती घटनाओं पर चिंता जताते हुए इसके नियंत्रण के लिए और अधिक प्रभावी कदम उठाए जाने के निर्देश दिए। भालू, गुलदार, बाघ तथा हाथी से संबंधित क्षेत्रों में सतर्कता बढ़ाने और वन विभाग एवं जिला प्रशासन की ओर से संयुक्त निगरानी व्यवस्था को भी कहा।

सीएम धामी ने कहा कि संवेदनशील क्षेत्रों में नियमित पेट्रोलिंग, डिजिटल निगरानी और अर्ली वार्निंग सिस्टम को पूरी तरह सक्रिय रखा जाए। प्रभावित ग्रामों में सोलर फेंसिंग, बायो-फेंसिंग, हनी-बी फेंसिंग, वॉच टावर एवं अन्य सुरक्षात्मक उपाय किए जाएं। ग्रामीणों को सतर्कता और सुरक्षा के प्रति जागरूक करने को जागरूकता शिविरों के साथ ही रैपिड रिसॉन्स टीम को निरंतर सक्रिय रखा जाए। उन्होंने कहा कि राज्य में हाथी एवं बाघ कॉरिडोर सहित सभी वन्यजीव कॉरिडोरों के संरक्षण को शीर्ष प्राथमिकता दी जाए। वन्यजीवों के आवागमन वाले मार्गों पर एनिमल पास, अंडरपास और ओवरपास निर्माण की व्यवस्था को प्रभावी ढंग से लागू किया जाए। यदि वर्तमान वन्यजीव संरक्षण नियमों या प्राविधानों में संशोधन की आवश्यकता हो तो संबंधित विभाग आवश्यक परीक्षण कर संशोधन प्रस्ताव शीघ्र शासन को भेजें।

सीएम ने निर्देश दिए कि जिला



देहरादून में भारतीय मानक ब्यूरो में मौजूद मुख्यमंत्री पुष्कर सिंह धामी व अन्य।

गुणवत्ता आधारित संस्कृति को बढ़ावा देना जरूरी

देहरादून : सीएम धामी ने मंगलवार को भारतीय मानक ब्यूरो ने बीते आठ दशकों में गुणवत्ता, विश्वसनीयता और उपभोक्ता संरक्षण की दिशा में उल्लेखनीय कार्य कर गुणवत्ता ही पहचान के मंत्र को साकार किया है। मुख्यमंत्री ने कहा कि वर्ष 1947 में भारतीय मानक संस्था के रूप में शुरू हुई यह यात्रा आज देश की औद्योगिक, वैज्ञानिक और आर्थिक प्रगति की मजबूत आधारशिला के रूप में स्थापित हो चुकी है। आज मानकीकरण का क्षेत्र केवल उद्योग जगत तक सीमित नहीं रह गया है बल्कि कृषि, स्वास्थ्य, सड़क सुरक्षा, ऊर्जा, जल संरक्षण, आपदा प्रबंधन एवं डिजिटल सेवाओं तक विस्तृत हो चुका है। उन्होंने कहा कि भारतीय मानक ब्यूरो द्वारा डिजिटल सुरक्षा, मेडिकल डिवाइस, ड्रोन, इलेक्ट्रिक वाहन, रिसाइकिल सामग्री एवं हरित ऊर्जा जैसे क्षेत्रों में समयानुकूल मानक तय कर भविष्य की दिशा में महत्वपूर्ण भूमिका निभाई जा रही है। इस दौरान विधायक खजान दास, उमेश शर्मा काऊ, सविता कपूर, निदेशक भारतीय मानक ब्यूरो सौरभ तिवारी, महानिदेशक यू-कॉस्ट प्रो. दुर्गेश पंत, ब्रिगेडियर कैजी बहल (सेनि) मौजूद रहे।

स्तर पर जिलाधिकारी की अध्यक्षता में वन्यजीव समन्वय समिति को सक्रिय बनाए रखने के साथ ही संवेदनशील जिलों, ब्लॉकों एवं ग्रामों की हॉट स्पॉट मैपिंग तत्काल पूरी की जाए। स्कूलों, आंगनवाड़ी केंद्रों, जलस्रोतों और पैदल मार्गों के आसपास सुरक्षा प्रबंध मजबूत किया जाए। ग्रामीण क्षेत्रों में टोर्स कचरा प्रबंधन को सख्ती से लागू किया जाए ताकि भालू और अन्य वन्यजीव आबादी वाले क्षेत्रों की ओर आकर्षित न हों।

उन्होंने ईको-टूरिज्म व्यवस्था को और अधिक सटुड़ बनाने के

लिए रिजर्व फाररेस्ट के अलावा वाइल्डलाइफ सैंक्चुरी एवं कंजर्वेशन व रिजर्व क्षेत्रों में भी काम करने को कहा। मानव वन्यजीव संघर्ष को कम करने तथा जन सुरक्षा की दृष्टि से टेरिटोरियल फारेस्ट डिविजन में पशु चिकित्सकों की व्यवस्था भी की जाए। बैठक में वन भूमि हस्तांतरण से संबंधित कुल 9 प्रस्तावों पर सहमति प्रदान की गई। इनमें रुद्रप्रयाग स्थित केदारनाथ वन्यजीव अभयारण्य की 4 विविध पेयजल योजनाएं और 2 पेयजल योजनाएं, राजाजी नेशनल पार्क क्षेत्र से जुड़ी 2 मोटरमार्ग

योजनाएं तथा रामनगर वन प्रभाग से संबंधित एक ऑप्टिकल फाइबर प्रस्ताव शामिल हैं। वन मंत्री सुबोध उनियाल ने कहा कि राज्य वन्यजीव बोर्ड की बैठक में लिए गए निर्णय वन्यजीव संरक्षण और मानव सुरक्षा के बीच संतुलन स्थापित करने की दिशा में दूरदर्शी कदम हैं। इस दौरान राज्य वन्यजीव बोर्ड के सदस्य विधायक दीवान सिंह बिष्ट, सुरेश सिंह चौहान, बंशीधर भगत, प्रमुख सचिव वन आरके सुधांशु, प्रमुख वन संरक्षक रंजन कुमार मिश्र, डीजीपी दीपम सेठ आदि अधिकारी मौजूद रहे।

पूर्व विधायक सुरेश राठौर की गिरफ्तारी पर लगी रोक

विधि संवाददाता, नैनीताल

अमृत विचार: उत्तराखंड हाईकोर्ट ने बीजेपी के पूर्व विधायक सुरेश राठौर के खिलाफ हरिद्वार व देहरादून जिले में दर्ज चार मुकदमों में से दो पर मंगलवार को सुनवाई की।

मामले की सुनवाई के बाद न्यायमूर्ति आशीष नैथानी की एकलपिठ ने दर्ज चार मुकदमों में से उन्हे दो मुकदमों में फौरी राहत देते हुए उनकी गिरफ्तारी पर रोक लगा दी है। पीठ ने राज्य सरकार सहित मुकदमा दर्ज करने वालों को नोटिस जारी करते हुए चार सप्ताह के अंदर अपना पक्ष रखने को कहा है। राठौर ने दर्ज दो मुकदमों को हाईकोर्ट में चुनौती दी है जिसमें उनकी गिरफ्तारी पर कोर्ट ने फौरी तौर पर रोक लगा दी है। मामले के अनुसार, बीजेपी के पूर्व विधायक व उर्मिला सोनावर पर हरिद्वार के झबरेड़ा, बहादुराबाद व देहरादून के नेहरू



- अंकिता हत्याकांड वायरल वीडियो मामले में दो मुकदमों पर लगी रोक
- हाईकोर्ट ने दी सुरेश राठौर को फौरी राहत

कॉलोनी सहित डालनवाला में यह कह कर मुकदमा दर्ज किया गया है कि उनके द्वारा दुष्कृत गौतम की छवि खराब करने के लिए फेसबुक सहित सोशल मीडिया में वीडियो और ऑडियो वायरल की जा रही है जिसकी वजह से उनकी छवि धूमिल हो रही है। दर्ज मुकदमे में कहा गया है कि इनके खिलाफ कानूनी कार्यवाही की जाए। याचिका में कहा गया कि उनकी गिरफ्तारी पर रोक लगाई जाए और दर्ज मुकदमों को निरस्त किया जाए।

गांवों के विकास में महत्वपूर्ण साबित होगा वीबी-जी राम जी अधिनियम

मुख्य संवाददाता, देहरादून

अमृत विचार : सीएम धामी ने मंगलवार को मीडिया सेंटर सचिवालय में मीडिया से वार्ता करते हुए विकसित भारत-गारंटी फॉर रोजगार एंड आजीविका मिशन ग्रामीण (वीबी-जी राम जी अधिनियम) को ऐतिहासिक बताते हुए कहा कि यह नया अधिनियम केवल मनरेगा का नाम बदलना नहीं, बल्कि ग्रामीण रोजगार नीति की संरचनात्मक पुनर्रचना है। जिससे कि ग्रामीण क्षेत्र एवं इकाइयां मजबूत हो सकेंगी। उन्होंने इसे गांव को विकसित बनाने के लिए महत्वपूर्ण बताया। यह अधिनियम किसानों को सुरक्षा, श्रमिकों को रोजगार, महिलाओं को सम्मान, गांवों का विकास और विकसित गांव के माध्यम से विकसित भारत के लिए मजबूत नींव बनाने में महत्वपूर्ण साबित होगा।

सीएम ने कहा कि वीबी-जी राम जी अब ग्रामीण परिवारों को 100 की जगह 125 दिन के रोजगार का अधिकार प्रदान करेगा। जो पहले से 25% अधिक होगा। इसके तहत 15 दिन में काम नहीं मिलने पर बेरोजगारी भत्ता अनिवार्य रूप से दिए जाने की व्यवस्था बनाई गई है, साथ ही इसके लिए अधिकारी की जिम्मेदारी भी तय की गई है। उन्होंने बताया कि इस व्यवस्था के तहत दिए जाने भुगतान साप्ताहिक होगा और विलंब होने पर मुआवजे

● वीबी-जी राम जी अधिनियम को सीएम ने बताया ऐतिहासिक कदम

का प्रावधान है। इसके तहत होने वाले कार्यों में तकनीक पारदर्शिता रखी गई है। इसमें बायोमेट्रिक हाजिरी, जियो-टैगिंग और जीआईएस मैपिंग, मोबाइल ऐप और सार्वजनिक डैशबोर्ड, एआई आधारित फ्रॉड डिटेक्शन, साल में दो बार अनिवार्य सोशल ऑडिट जैसे विभिन्न तकनीकों के प्रयोग का प्रावधान है। इन सभी तकनीकों का प्रयोग इस योजना को भ्रष्टाचार-मुक्त रोजगार गारंटी योजना बनाता है। खेती के बुवाई और कटाई के मौसम में अधिकतम 60 दिन तक योजना के काम कानूनी रूप से रोके जा सकेंगे। जिससे किसानों को मजदूरों की कमी नहीं होगी एवं खेती की लागत भी नहीं बढ़ेगी साथ ही ग्रामीण अर्थव्यवस्था संतुलित रहेगी। ग्राम पंचायत और ग्राम सभा को असली ताकत प्रदान की गई है। उन्होंने कहा इस योजना में काम थोपे नहीं जाएंगे बल्कि विकास कार्यों का चिन्हीकरण ग्राम सभा द्वारा ही तय किया जाएगा। उन्होंने कहा कम से कम 50% कार्य सीधे ग्राम पंचायतों के स्तर पर कराए जा सकेंगे। इसके तहत जॉब कार्ड, पंजीकरण, योजना निर्माण जैसे कार्य ग्राम सभा के स्थानीय स्तर पर तय होंगे।

नए एक्ट में महिला सशक्तिकरण पर विशेष फोकस



विधानसभा स्थित सभागार कक्ष में कार्मिकों को नियुक्ति पत्र सौंपते केबिनेट मंत्री सौरभ बहुगुणा। ● अमृत विचार

53 कार्मिकों को सौंपे गए नियुक्ति पत्र

मुख्य संवाददाता, देहरादून

अमृत विचार : पशुपालन मंत्री सौरभ बहुगुणा ने विधानसभा स्थित सभागार कक्ष में पशुपालन विभाग तथा कौशल विकास एवं सेवायोजन विभाग के अधीनस्थ सेवा चयन आयोग एवं राज्य लोक सेवा आयोग से चर्यानित कार्मिकों को नियुक्ति पत्र वितरित किए। कैबिनेट मंत्री बहुगुणा ने पशुपालन विभाग तथा सेवायोजन

विभाग में नियुक्ति पाने वाले कार्मिकों को शुभकामनाएं देते हुए कहा कि आप सभी का असल परिश्रम अब शायर होता है जिसमें आपको अपने विभाग से संबंधित योजनाओं/कार्यों को गति देने का काम करना है। उन्होंने उम्मीद जताते हुए कहा कि कार्मिकों के सहयोग तथा टीम वर्क के साथ ही आपका विभाग प्रगति करेगा।

कैबिनेट मंत्री बहुगुणा ने पशुपालन विभाग के 16

फार्मासिस्ट, सेवायोजन के 37 फोरमेन अनुदेशकों को नियुक्ति पत्र वितरित किए। उन्होंने कहा कि राज्य स्थापना के बाद पहली बार सेवायोजन विभाग की ओर से कार्मिकों की भर्ती की गई है। हमारी सरकार की सोच हर व्यक्ति को रोजगार से जोड़ने की है, इस दिशा में आज यह एक महत्वपूर्ण कदम है। इस दौरान पशुपालन अपर सचिव संतोष बडोनी, निदेशक प्रशिक्षण संजय खेतवाल रहे।

कैबिनेट मंत्री गणेश जोशी ने भट्टा फॉल में वे साइड एमेनिटीज का किया शिलान्यास

● बोले- क्लस्टर लेवल फेडरेशन से महिलाओं को आत्मनिर्भर बनाने की दिशा में लगातार काम कर रही है राज्य सरकार

मुख्य संवाददता, देहरादून

अमृत विचार : कैबिनेट मंत्री गणेश जोशी ने मंगलवार को भट्टा फॉल के समीप ग्रामोत्थान परियोजना के अंतर्गत 100.91 लाख की लागत के वे-साइड एमेनिटीज निर्माण का शिलान्यास किया।

कैबिनेट मंत्री जोशी ने कहा कि क्लस्टर लेवल फेडरेशन से महिलाओं को आत्मनिर्भर बनाने की दिशा में राज्य सरकार लगातार काम कर रही है। जल्द ही सुवाखोली क्षेत्र में भी वे-साइड एमेनिटीज खोला जाएगा, जिससे अधिक से अधिक महिलाओं को आजीविका के अवसर उपलब्ध कराए जा सकें। उन्होंने निर्माण को निर्धारित समयसीमा के भीतर पूर्ण करने के निर्देश देते हुए कहा कि वे-साइड एमेनिटीज के साथ-साथ महिलाओं के संचालित



भट्टा फॉल में वे साइड एमेनिटीज का शिलान्यास करते केबिनेट मंत्री गणेश जोशी। ● अमृत विचार

रेस्टोरेट का निर्माण भी किया जाए, जिससे महिला समूहों की आय में वृद्धि हो सके। उन्होंने कहा कि इससे पर्यटकों को स्थानीय पहाड़ी व्यंजनों का स्वाद चखने का अवसर मिलेगा और महिलाओं को सफलता को दर्शाता है। कहा कि सीएम धामी के नेतृत्व में सरकार

स्वयं सहायता समूहों के माध्यम से महिलाओं के आजीविका संवर्धन के लिए निरंतर प्रयास कर रही है। प्रदेश में अब तक 1.65 लाख महिलाएं 'लखपति दीदी' बन चुकी हैं, जो सरकार की योजनाओं की सफलता को दर्शाता है। कहा कि सीएम धामी के नेतृत्व में सरकार

महिला सशक्तिकरण के लिए गंभीर है। यहां नगर पालिका अध्यक्ष मीरा सकलानी, सीडीओ अभिनव शाह, एसडीएम राहुल आनंद, मंडल अध्यक्ष रजत अग्रवाल, राकेश रावत, कुशल राणा, लक्ष्मण रावत, ग्राम प्रधान मीना कोटाल, विशाल खरोल मौजूद रहे।

संवाददाता, भीमताल

अमृत विचार: सरकार की मंशा के अनुरूप प्रत्येक घर तक पेयजल उपलब्ध कराने के उद्देश्य से जल जीवन मिशन के तहत करोड़ों रुपये की योजनाएं संचालित की जा रही हैं, लेकिन जमीनी स्तर पर कई योजनाएं समस्याओं से जूझ रही हैं। ऐसा ही एक मामला बनना-पिनसिला पेयजल योजना का सामने आया है।

करीब 4 करोड़ 66 लाख रुपये की लागत से संचालित इस योजना के अंतर्गत दो पंप लगाए जाने हैं, जिससे ग्राम पंचायत बनना, राज्यस्व ग्राम पिनसिला तथा पिनरौ के तोक धूरा के ग्रामीणों को पेयजल आपूर्ति की जानी है। योजना के तहत

आवश्यक मशीनें मंगाकर क्षेत्र में स्थापित कर दी गई हैं, लेकिन विद्युत संयोजन न होने के कारण करोड़ों रुपये की मशीनें लंबे समय से अनुपयोगी पड़ी धूल फांक रही हैं। बताया गया कि संबंधित ठेकेदार द्वारा निर्धारित समय पर कार्य पूरा नहीं किया गया। बाद में क्षेत्रीय जनप्रतिनिधियों के दबाव में जल

“मैंने दो बार व्यक्तिगत रूप से स्थल निरीक्षण किया है, लेकिन दो व्यक्तियों की आपत्ति के कारण बिजली लाइन आगे नहीं बढ़ पा रही है। इस संबंध में उच्च स्तर पर पत्राचार किया गया है।” -काजल रेकुनी, उपखंड अधिकारी, विद्युत विभाग

“योजना के लिए पूरी तैयारी है और मशीनें भी पहुंचा दी गई हैं। विद्युत संयोजन न होने से कार्य धीमा है। कनेक्शन मिलते ही पंपों का निर्माण शुरू कर दिया जाएगा।” -संजय कुमार, सहायक अभियंता, जल निगम

“करोड़ों रुपये की इस योजना की वर्तमान स्थिति से जिलाधिकारी को अगमत करा दिया गया है। कई ग्राम सभाओं को लाभांशित करने वाली इस योजना को शीघ्र पूर्ण करने की मांग की गई है। जिलाधिकारी ने त्वरित कार्रवाई का आश्वासन दिया है।” -उमेश पलडिया, ज्येष्ठ ब्लॉक प्रमुख

निगम द्वारा कार्य पूर्ण कराया गया और मशीनें भी मंगा ली गईं, लेकिन बिजली कनेक्शन न मिलने से योजना आगे नहीं बढ़ पा रही है।

विद्युत संयोजन की मांग को लेकर ज्येष्ठ ब्लॉक प्रमुख उमेश पलडिया ने नैनीताल में जिलाधिकारी से मुलाकात कर पूरे मामले से अवगत कराया।

सिटी ब्रीफ

अज्ञात वाहन की टक्कर से तेंदुए की मौत
लालकुआ : प्राप्त जानकारी के अनुसार मंगलवार की शाम लगभग 8 बजे हल्द्वानी की ओर से आ रहे एक अज्ञात वाहन ने आईओसी डिपो चौराहे के समीप हाईवे पार कर रहे तेंदुए को टक्कर मार दी, इससे उसकी मौत हो गई। तेंदुए को मरा देखकर उक्त वाहन चालक वाहन लेकर फरार हो गया, मौके पर वन विभाग को सूचना दी गई, जिसके बाद वन टीम पहुंच गई और तेंदुए के शव को सड़क के किनारे लाकर मामले की जांच पड़ताल शुरू कर दी है। वाहन की टक्कर से मारी गई तेंदुए मादा है, तथा उसकी उम्र 2 वर्ष के आसपास आंकी जा रही है। शव को पोस्टमार्टम के लिए भेजा।

स्टेट हाईवे के किनारे मिला विक्षिप्त का शव
कालाढूंगी : मंगलवार को कालाढूंगी-बाजपुर हाईवे में वन चौकी से 300 मीटर आगे एक 55 वर्षीय अज्ञात व्यक्ति का शव मिलने से क्षेत्र में सनसनी फैल गई। ग्रामीणों ने इसकी सूचना पुलिस को दी। पुलिस शव को कब्र में लेकर सीएचसी लाई, जहां डाक्टर ने उसे मृत घोषित कर दिया।

युवक चिल्लाता रहा और गौला पुल से नदी में कूद गई युवती

हल्द्वानी : बनभूलपुरा कोतवाल डीएस फर्नाल के मुताबिक, गजीपुर गौलापार निवासी भवना (21 वर्ष) पुत्री पितांबर भट्ट गौलापार में एक मार्केट में नौकरी करती थी। प्रत्यक्षदर्शी देवला तल्ला पजाया निवासी सोनू सिंह धामी पुत्र त्रिलोक सिंह धामी ने पुलिस को बताया कि वह भी उसी मार्केट स्थित पारस स्पोर्ट्स में नौकरी करता है। मंगलवार को अचानक ही भवना अपनी स्कूटी लेकर निकल गई। शक होने पर वह भी भवना के पीछे अपनी स्कूटी लेकर निकला। गौलापुल पर पहुंचने पर भवना ने अपनी स्कूटी खड़ी।। सोनू चीखता और रुक जाने की आवाज लगाता उसके पीछे दौड़ा, लेकिन तब तक उसने पुल से छलांग लगा दी। पुलिस ने युवती को नदी से निकाला और निजी अस्पताल पहुंचाया।

दिमाग की नस फटने से महिला की मौत

कार्यालय संवाददाता, हल्द्वानी

अमृत विचार : पति के कहने पर खेत में पानी लगाने गई महिला की अचानक बेदम हो गई। उसे फौरन बेस अस्पताल ले जाया गया। जहां से उसे एसटीएच रेफर कर दिया गया। जहां चिकित्सकों ने उसे मृत घोषित कर दिया। इससे पहले हुए सिटी स्कैन में सामने आया है कि महिला के दिमाग की नस फट गई थी। हालांकि मौत की सटीक वजह पता लगाने के लिए पुलिस ने शव को पोस्टमार्टम के लिए भेजा है। टिंबर कोटा खनस्वू निवासी सोबन सिंह पेशे से किसान हैं, वह यहां अपने परिवार के साथ रहते हैं। सोबन के मुताबिक, सोमवार को उन्होंने अपनी पत्नी भवानी देवी (47 वर्ष) से खेत में पानी लगाने को कहा था। पति के कहने पर वह खेत में चली गई लेकिन फिर लौट कर नहीं आई। देर हुई तो भवानी खेत में पहुंचे और पत्नी को जमीन पर गिरा पाया। आनन-फानन में

सलाखों के पीछे पहुंचा हत्यारोपी पार्षद चिट्ठू, बेटा भी गया जेल

नितिन की हत्या में पार्षद के बेटे जय की संलिप्ता भी आई सामने, पौनिया से फायर झोंक रहा था पार्षद और बेटे ने तान रखी थी विदेशी पिस्टल

कार्यालय संवाददाता, हल्द्वानी

अमृत विचार : महज 22 साल के नितिन लोहनी को गोलियों से छलनी वाले पार्षद अमित बिष्ट उर्फ चिट्ठू को पुलिस ने सलाखों के पीछे पहुंचा दिया है। इस मामले में बड़ा खुलासा यह है कि हत्या की वारदात में चिट्ठू अकेला नहीं था। वो अकेला ही नितिन पर फायर नहीं झोंक रहा था। बल्कि जब चिट्ठू पौनिया से पार्षद झोंक रहा था, तब उसका बेटा जय भी वहीं था। उसके हाथ में पिता की विदेशी पिस्टल थी, जिसे पिता के साथ पीछा करने हुए उसने अपने ही दोस्त नितिन पर तान रखी थी। पिता के साथ पुलिस ने न्यायालय के आदेश को जय को भी सलाखों के पीछे पहुंचा दिया है। पुलिस यह भी जांच कर रही है कि क्या जय के हाथ में मौजूद विदेशी पिस्टल से फायर झोंके या नहीं।

4 जनवरी की तकरीबन आधी रात जज फागं निवासी नितिन लोहनी को पार्षद अमित बिष्ट ने मौत के घात उतार दिया था। पुलिस के मुताबिक, नितिन अपने दोस्त कमल भंडारी के साथ स्कूटी से पार्षद के घर मानपुर उत्तर वार्ड नंबर 56 रामपुर रोड पहुंचा था। नितिन स्कूटी पर बैठा था। कमल ने पार्षद के घर की घंटी बजाई। दूसरी घंटी पर पार्षद अमित अपने 19 वर्षीय बेटे जय के साथ



नितिन लोहनी। (फाइल फोटो)

- बाप की गिरफ्तारी के बाद फरार हो गया था बेटा**
- पिस्टल समेत दमकल के पास से पकड़ा गया बेटा जय**

बालकनी पर आया। पार्षद के हाथ में डबल बैरल पौनिया (शांट गन) थी। पार्षद ने कमल से पूछा कि क्या वह दरम्वाल गैंग से है और फायरिंग शुरू कर दी। दोनों जान बचाकर भागे और पार्षद पौनिया लेकर दोनों के पीछे दौड़ पड़ा। पुलिस का कहना है कि घटना के वक्त पार्षद अमित अकेला नहीं था। बल्कि उसके साथ उसका बेटा जय बिष्ट भी था। जय के हाथ में पिता की 6.35 बोर वाली मेड इन चेकोस्लोवाकिया की पिस्टल थी। उसने पिस्टल नितिन की ओर तान रखी थी और पिता अमित लगातार फायर झोंक रहा था। घटना में कमल बाल-बाल बचा और फौरन इसकी सूचना पुलिस को दी,

सुबूत मिटाने के लिए चिट्ठू ने की डीवीआर में तोड़फोड़, फिर भी मिल गई रिकॉर्डिंग
हल्द्वानी : इस पूरी घटना में पुलिस ने जितने भी वैज्ञानिक साक्ष्य जुटाए हैं, उससे यह कहीं भी साबित नहीं होता कि नितिन लोहनी और कमल भंडारी किसी तरह का असलहा लेकर अमित के घर पहुंचे थे। पुलिस ने अमित के उस दावे की जांच के लिए वैज्ञानिक सुबूत जुटाए, जिसमें उसने कहा कि पहले उसके घर और उस पर फायर झोंके गए और जबवा में उसे भी गोली चलानी पड़ी। अमित के घर में सीसीटीवी लगे हैं और पुलिस डीवीआर लेने उसके घर पहुंची तो वह गायब था। हालांकि पुलिस ने डीवीआर तलाश लिया, लेकिन उसे खुद अमित ने तोड़ दिया। बावजूद इसके पुलिस ने डीवीआर में मौजूद रिकॉर्डिंग निकाल ली। रिकॉर्डिंग ने अमित के सारे दावों को न सिर्फ खारिज किया, बल्कि उस पर षड्यंत्र रचने और सुबूत मिटाने की एक ओर धारा लग गई।

चेक बाउंस में आरोपी दोषमुक्त

हल्द्वानी : अपर मुख्य न्यायिक मजिस्ट्रेट, हल्द्वानी मीनाक्षी शर्मा ने चेक बाउंस के मामले में आरोपी को दोषमुक्त कर दिया। न्यायालय ने 25,27,541 की अदायगी से अभियुक्त कफील अहमद को मुक्त कर दिया।

आरोप था कि अभियुक्त ने ट्रक खरीदने ने के लिए 28 लाख का ऋण लिया था लेकिन किश्तों का भुगतान समय से नहीं किया। अभियुक्त ने वाहन कंपनी को सरेंडर कर दिया। कंपनी ने वाहन बेच दिया। शेष बकाया राशि के भुगतान के लिए अभियुक्त ने चेक दिया। परिवादी के अनुसार, चेक बैंक में अनादरित हो गया। अभियुक्त की ओर से पैरवी करते हुए अधिवक्ता प्रदीप लोहनी ने कोर्ट को बताया कि वाहन कफील के नाम पर था, लेकिन उपयोग उसका साला बब्बू उर्फ अनीश कर रहा था। कंपनी ने अभियुक्त की अनुमति के बिना न सिर्फ वाहन बेचा बल्कि ऋण अनुबंध और बकाया राशि से संबंधित दस्तावेज कोर्ट में सिद्ध नहीं कर सकी। कफील अहमद को दोषमुक्त कर दिया।



हल्द्वानी कोतवाली पुलिस की गिरफ्त में हत्यारोपी पार्षद अमित बिष्ट उर्फ चिट्ठू अपने बेटे जय के साथ।

लेकिन नितिन की मौत के बाद अमित षड्यंत्र बुनने में जुट गया। कुछ पल बाद अमित ने भी पुलिस को फोन किया और बताया कि उसके घर पर फायर झोंक गए। जवाब में उसने भी फायर झोंके और एक युवक घायल हो गया। पुलिस मौके पर पहुंची। नितिन को अस्पताल भेजा, जहां उसे मृत घोषित कर दिया। प्राथमिक जांच में ही पुलिस को अमित पर शक हो गया। घटना की रात ही अमित को पूछताछ के लिए हल्द्वानी कोतवाली पुलिस ने हिरासत में ले लिया। उससे लगातार पूछताछ की गई।

पुराने मामलों की शिकायत पर भी पार्षद पर दर्ज होगा मुकदमा

हल्द्वानी : मामले में किसी भी तरह लीपापोती और कोताही न बरते जाएं, इसको लेकर मंगलवार को मुक्त नितिन का बड़ा भाई पिथूष, एसएसपी से मिलने पहुंचा। पिथूष के साथ तमाम जनप्रतिनिधि भी थे। एसएसपी ने दावा किया है कि मामले में कोताही नहीं बरती जाएगी। पीडित परिवार और वरमदीद गवाह की सुरक्षा भी की जाएगी। एसएसपी से मिलने लोगों ने आग्रह किया कि इस मामले की चार्जशीट जल्द से जल्द कोर्ट में

दाखिल की जाए। एसएसपी ने कहा, वह जल्द से जल्द चार्जशीट दाखिल कराएंगे और इस बात का भी ध्यान रखा जाएगा कि कोई भी सुबूत और तथ्य न छूटने पाए। इसके अलावा पूर्व में भी हत्यारोपी अमित बिष्ट पर जो आरोप लगे थे, यदि ऐसे मामलों से जुड़ी शिकायत लेकर कोई आता है तो उस पर भी कार्रवाई की जाएगी। उन्होंने परिवार को भरोसा दिलाया कि उनकी और वरमदीद गवाह कमल भंडारी की सुरक्षा की जाएगी। इसके

लिए उन्होंने कोतवाल विजय मेहता को निर्देशित भी किया है। इसके साथ ही एसएसपी ने कहा, आप लोगों ने तहरीर में सिर्फ पार्षद का नाम दिया था, लेकिन उन्होंने जांच कराई और उसके बेटे को भी गिरफ्तार किया। इस दौरान नितिन का बड़ा भाई पीथूष, नितिन का चचेरा भाई, पूर्व मेयर प्रत्याशी ललित जोशी, प्रमोद बौरा, युवा कांग्रेस के प्रदेश उपाध्यक्ष हेमंत साहु, जिला पंचायत सदस्य खर्वि कांडपाल, उमेश बिनवाल आदि थे।

खुदाई करें, लाइन बिछाएं और फिर भर दें गड्डे : रावत

कार्यालय संवाददाता, हल्द्वानी

अमृत विचार : बीते सोमवार को मुखानी चौक पर सीवर लाइन के खोदे गए गड्ढे में बाइक अनियंत्रित होने से मासूम को मिससचर ट्रक ने कुचल दिया था। इस हादसे के बाद मंगलवार को आयुक्त दीपक रावत ने मुखानी चौक से एसटीएच तक सड़क का स्थलीय निरीक्षण किया। इस अवसर पर उन्होंने उत्तराखंड अर्बन सेक्टर डेवलपमेंट एजेंन्सी (यूयूएसडीए) की ओर से सीवर लाइन बिछाने के बाद सड़कें खोदी जाने के बाद समय से मरम्मत/नवीनीकरण नहीं करने पर कड़ी आपत्ति जताई। उन्होंने चेतावनी दी कि समय से काम पूरा नहीं हुआ तो अधिकारियों की जिम्मेदारी तय की जाएगी।

आयुक्त रावत ने एशियन विकास बैंक (एडीबी) के प्रोजेक्ट मैनेजर को निर्देश दिए कि जिन सड़कों पर खुदाई की जा रही है, उक्त सड़क को काम के बाद तत्काल फिर से बनाया जाए। मौके पर उन्हें कई ऐसे स्थान मिले, जिनमें साइनेज बोर्ड नहीं थे इस



मुखानी में सड़कों का स्थलीय निरीक्षण करते आयुक्त दीपक रावत व अन्य।

पर उन्होंने कड़ी नाराजगी जताई। साथ ही एडीबी प्रोजेक्ट मैनेजर को फटकार लगाई। चेतावनी दी कि भविष्य में जहां भी काम होगा, वहां पर बोर्ड लगाया जाना चाहिए। जिसमें काम कब शुरू हुआ, कब समाप्त होगा तथा संबंधित अधिकारी का मोबाइल नंबर अवश्य हो जिससे कि आमजन किसी भी समस्या बता सकता

दिन में भी निकली धूप बेअसर, शीतलहर जारी

हल्द्वानी: दिन में धूप निकलने के बाद भी ठंड से ज्यादा राहत नहीं मिल रही है।

हल्द्वानी में पारे में गिरावट जारी है। अधिकतम तापमान 14.2 डिग्री सेल्सियस रहा जो सामान्य से 4.5 डिग्री कम है और न्यूनतम तापमान 4.6 डिग्री रहा। मैदानी इलाकों में फिलहाल शीतलदिवस की स्थिति बनी हुई है। दिन के समय भी पारा 15 डिग्री से कम है। आगे भी मौसम ऐसा बने रहने का अनुमान है। पहाड़ों में इन दिनों पाला पड़ रहा है। मुक्तेश्वर में अधिकतम तापमान 14.1 डिग्री है लेकिन रात के समय पारे में भारी गिरावट आ रही है और न्यूनतम तापमान 0.5 डिग्री दर्ज किया गया है। अनुमान है कि उच्च हिमालयी क्षेत्रों में मौसम में परिवर्तन हो सकता है और साथ ही बारिश और बर्फबारी भी हो सकती है। अगर ऐसा होता है निम्न हिमालयी क्षेत्रों और मैदानी इलाकों में पारे में और भी गिरावट आएगी।

है। आयुक्त ने मुखानी चौक के समीप शिव मंदिर के निकट खुदाई में ठेकेदार की ओर से जो घोर लापरवाही की गई है, उसके विरुद्ध नियमानुसार जुर्माना लगाने के निर्देश भी दिए। सख्त लहजे में कहा कि बार-बार चेतावनी देने के बाद भी कार्यवाही नहीं होने पर भविष्य में जो भी बैठके होंगी, वे कार्यालय में नही बल्कि जिन क्षेत्रों में काम

चल रहा है उसी स्थान पर होंगी। इस दौरान पार्षद एवं क्षेत्रवासियों ने बताया कि उनके क्षेत्र में जो सड़क खोदी गई, लगभग 6 माह से खुदी पड़ी है तब से इस पर कोई काम नहीं हुआ है।

मौके पर कोई भी मजदूर काम करता नहीं मिला जिस पर आयुक्त ने कड़ी नाराजगी जाहिर की। फिर उन्होंने सड़क दुर्घटना में मारे गए

चंदन अस्पताल पर केस, बिल नहीं भरने पर शव को बनाया था बंधक

कार्यालय संवाददाता, हल्द्वानी

अमृत विचार : शव को बंधक बनाकर अस्पताल का बिल भरने की मांग करने वाले चंदन हॉस्पिटल के खिलाफ पुलिस ने बड़ी कार्रवाई की है। मामले में मृतका के पति की तहरीर पर पुलिस ने चंदन हॉस्पिटल के चिकित्सका निदेशक के खिलाफ मुकदमा दर्ज कर लिया है। मामले में चिकित्सका निदेशक परवेज की गिरफ्तारी भी की जा सकती है।

गोलना करडिया धारानौला अल्मोड़ा निवासी नन्दन बिरौँड़िया पुत्र स्व. डूंगर सिंह बिरौँड़िया ने हल्द्वानी कोतवाली पुलिस को इस मामले में तहरीर सौंपी है। चंदन का कहना है कि बीमार होने पर उन्होंने अपनी पत्नी सीमा को सोबन सिंह और मैदानी इलाकों में पारे में और भी गिरावट आएगी।



एसएसपी डॉ. मंजूनाथ टीसी से वार्ता करता मुक्त का भाई पिथूष व साथ में जनप्रतिनिधि

जहां से विधायक ने छुड़ाया, वहीं मुंछ छिपाए बैठा था चिट्ठू

कार्यालय संवाददाता, हल्द्वानी

अमृत विचार : यह वही हल्द्वानी कोतवाली है, जिसमें पिछले साल सितंबर में विधायक बंशीधर भगत ने पार्षद अमित बिष्ट उर्फ चिट्ठू को हीरो बना दिया था। मंगलवार को उसी कोतवाली में चिट्ठू मुंह बांधे, चेहरा लटकाए और लोगों से नजरें चुराता नजर आया। उसके साथ उसका बेटा जय भी था। दोनों एक ही हथकड़ी से जकड़े थे। यह वही चिट्ठू है, जिसे विधायक कोतवाल से छुड़ा ली गए थे और चिट्ठू को छोड़ने के लिए तब एसएसपी रहे प्रह्लाद नारायण मीणा को आना पड़ा था।

चिट्ठू से जुड़ा मारपीट का यह मामला पिछले साल सितंबर का है। पार्षद होने के साथ अमित बिष्ट भाजपा का मंडल उपाध्यक्ष भी था। मारपीट का यह मामला बिजली के पोल पर लगी लाइट से जुड़ा था। इस पोल पर कुछ लोग चढ़े थे और लाइट टेंढ़ी हो गई थी। इतनी सी बात पर चिट्ठू ने युवकों को बुरी तरह पीट डाला था। इस मारपीट का वीडियो कुछ ही देर में सोशल मीडिया पर वायरल हो गया। पीडित पक्ष ने टीपीनगर चौकी पहुंच कर पार्षद के खिलाफ तहरीर दी। पुलिस ने अमित को पुलिस चौकी बुलाया, लेकिन खुद जाने के बजाय उसने अपने लेटर पेड पर लिख कर शिकायत भेज दी। इस

- एक ही हथकड़ी से बेटे संग जकड़ा जमीन पर बैठा था पार्षद**
- इसी कोतवाली से पिछले वर्ष चिट्ठू को छुड़ा ले गए थे विधायक भगत**

पर पुलिस ने अमित को हिरासत में ले लिया। रात भर हल्द्वानी कोतवाली के बाहर अमित को छुड़ाने के लिए जमावड़ा लगा रहा। अमित नहीं छूटा तो अगली सुबह विधायक बंशीधर लाव-लश्कर के साथ कोतवाली पहुंच गए। उनके कहने पर भी जब अमित को नहीं छोड़ा गया तो वह कोतवाली के बाहर नैनीताल रोड पर धरने पर बैठ गए। विधायक भी अड़ गए कि अब न सिर्फ अमित को छोड़ना होगा, बल्कि खुद एसएसपी को सड़क पर आना होगा। काफी न-नुकुर के बाद प्रह्लाद नारायण मीणा को सड़क पर आना पड़ा। आग्रह पर विधायक उठे और एसएसपी के साथ कोतवाल के दफ्तर में बैठे। प्रह्लाद हंसते रहे और विधायक अपनी तलखी दिखाते रहे। अंततः पूरे सम्मान के साथ अमित को छोड़ना पड़ा। छोड़ने पर भी विधायक ने एसएसपी को यह तेवर दिखाए कि अमित को पहचान लो, यह हमारा कार्यकर्ता और मंडल का उपाध्यक्ष है। अमित हीरो की तरह उस रात कोतवाली से तो निकला, लेकिन मंगलवार को उसी कोतवाली में अकेला और नजरें छिपाता नजर आया।

नगर निगम सड़कों के किनारे से ठेले हटाएं

हल्द्वानी : आयुक्त रावत ने एडीबी अधिकारियों को निर्देश दिए कि नियमित कार्यों की निगरानी की जाए साथ ही नगर निगम को भी निर्देश दिए कि अमरावती मुख्य मार्ग पर जो भी सड़क किनारे ठेले लगाए जाते हैं उन्हें तत्काल हटाया जाए ताकि ठेले मार्ग पर लगने से आवागमन में आम आदमी को परेशानी होती है साथ ही दुर्घटना का खतरा बना रहता है।

किशोर के परिजनों से मुलाकात की और दुख जताया। साथ ही कहा कि उन्हें हर सम्भव मदद की जाएगी। हल्द्वानी शहर में सीवेरज एवं पेयजल एवं सड़के बनाने हेतु यूयूएसडीए ने तिरूपति एजेंन्सी को कान्ट्रेक्ट दिया है। तिरूपति एजेंन्सी ने अन्य 22 कान्ट्रेक्टर्स को ठेका दिया हुआ है। इस दौरान सिटी मजिस्ट्रेट गोपाल सिंह चौहान, प्रोजेक्ट मैनेजर ब्रिडकुल कुलदीप सिंह, एसपी सिटी मनोज कात्याल, पार्षद चंदन मेहता, विनोद दानी मौजूद थे।

स्वास्थ्य आंकड़े

बेस अस्पताल में पहुंचे लोग, ज्यादातर पालतू कुत्तों के शिकार थे

रिकॉर्ड : 1 दिन में 263 को लगी एंटी रेबीज वैक्सीन

संवाददाता, हल्द्वानी

अमृत विचार : सोबन सिंह जीना बेस अस्पताल में एक ही दिन में 263 लोग एंटी रेबीज वैक्सीन लगाने पहुंचे हैं। एक माह में चार हजार से ज्यादा लोग वैक्सीन लगाने पहुंच रहे हैं। चिंता की बात यह है कि इनमें ज्यादातर मामले पालतू कुत्तों के काटने से आ रहे हैं। पुराने मामलों के साथ ही नए मामले भी हर रोज बढ़ रहे हैं। हल्द्वानी में बेस अस्पताल में एंटी रेबीज वैक्सीन लगाई जाती है। यहां निशुल्क वैक्सीन लगाए जाने का काम किया जाता है। पिछले कुछ माह की बात करें तो अचानक से वैक्सीन लगाने वालों की संख्या बढ़ती जा रही है। सोमवार यानी पांच जनवरी को अस्पताल में 263 लोग एंटी रेबीज वैक्सीन लगाने के लिए पहुंचे थे। वैक्सीन लगाने वालों ने बताया कि कक्ष



में लंबी कतार लग गई और एक के बाद एक लोग आते ही जा रहे थे। मंगलवार को दोपहर तक भी 150 से ज्यादा लोग अस्पताल में वैक्सीन लगवा चुके थे। शाम चार बजे तक वैक्सीन लगाने का काम किया जा रहा है। यही नहीं दिसंबर माह में कुल 4063 लोगों को एंटी रेबीज वैक्सीन अस्पताल में लगाई गई। इनमें 1076 नए मामले और 2847 पुराने मामले रहे। अस्पताल से जानकारी मिली कि प्रतिदिन 75 से ज्यादा नए मामले आ रहे हैं, जिनको वैक्सीन लगाई जा रही है। ज्यादातर मामलों में पालतू कुत्तों की वजह से लोग

प्रोटीन की कमी और बीमारी होने पर चिड़चिड़े हो जाते हैं कुत्ते: डॉ. पाठक

हल्द्वानी : पशु चिकित्साधिकारी डॉ. आरके पाठक ने बताया कि पालतू कुत्तों को पालने के पहले तो नरल का ध्यान रखें। पामेलियम, तैब्रोडोर आदि फ़ेडली कुत्ते होते हैं लेकिन अगर पिटबुल जैसा कुत्ता पालना है तो यह बड़े फार्म के लिए ही उपयुक्त होते हैं। कुत्तों में अगर प्रोटीन की कमी होगी तो वह आक्रामक होकर काटने लगते हैं। अगर कोई बीमारी हो रही है तो भी वह चिड़चिड़े होते हैं। साथ ही अपने मीटिंग सीजन में भी कुत्ते आक्रामक होते हैं। कुत्तों को प्रोपर मैडिसन और वैक्सीन देनी चाहिए। अगर फिर वह आक्रामक हो रहा है तो पशु विशेषज्ञ से राय लेनी चाहिए।



शिकार हो रहे हैं और अस्पताल पहुंच रहे हैं। बेस अस्पताल में एक दिक्कत यह भी है कि वैक्सीन की उपलब्धता बनाए रखने में परेशानी होती है। देहरादून से कोटा निश्चित संख्या में आता है और बढ़ रहे मामलों का वजह से वैक्सीन जल्द खत्म हो रही है।

प्रमुख चिकित्सा अधीक्षक डॉ. केएस दत्ताल ने बताया कि अस्पताल में रेबीज वैक्सीन मौजूद है। अगर कोई भी जानवर काटे या खरोंच दें तो तुरंत ही डॉक्टर को दिखाएं। किसी भी किस्म की लापरवाही सेहत के लिए नुकसानदायक हो सकती है।

ने काम करना बंद कर दिया है और उसकी मौत हो गई है। इसके बाद नंदन से और 30 हजार रुपए की मांग की गई। कहा गया, जब 30 हजार रुपए देंगे तभी शव आपको दिया जाएगा। पत्नी का शव हासिल करने के लिए नंदन हॉस्पिटल प्रबंधन के सामने गिडगिड़ाता रहा, लेकिन बिना बकाया दिए शव सौंपने को अस्पताल प्रबंधन तैयार नहीं हुआ। जिसके बाद हार कर नंदन ने पुलिस से मदद मांगी। मध्य रात्रि पुलिस चंदन हॉस्पिटल पहुंची और पत्नी का शव नंदन को दिलाया। मामले में पुलिस ने एक को हिरासत में लेकर पूछताछ भी की थी। अब इस मामले में पुलिस ने मुकदमा दर्ज कर लिया है। कोतवाल विजय मेहता ने कहा कि तहरीर के आधार पर चंदन हॉस्पिटल के परवेज पर बीएनएस की धारा 308(3) यानी जबरन वसूली की धारा में मुकदमा दर्ज किया है।

सिटी ब्रीफ

लोनिवि वर्कचार्ज कर्मचारी संघ के नरेंद्र अध्यक्ष

रामनगर : लोक निर्माण विभाग नियमित वर्क चार्ज कर्मचारी संघ शाखा इकाई संगठनात्मक चुनाव में नरेंद्र कुमार अध्यक्ष, वी आर आर्या महामंत्री चुने गए। चुनाव अधिकारी संगठन के कुमाऊं वरिष्ठ उपाध्यक्ष महेश टट्टा , कुमाऊं महामंत्री हिमांशु पांडे के देखरेख में हुए चुनाव में संरक्षक जगदीश चंद्र आर्या, वरिष्ठ उपाध्यक्ष रंजीत कुमार, उपाध्यक्ष भगतराम पोखरियाल, कौशाध्यक्ष हेमचंद पडलिया, संगठन मंत्री पूरनचंद पांडे, प्रसार मंत्री आनंद प्रसाद ध्यानी, चुने गए। सभी पदाधिकारियों ने कर्मचारी हितों की सुरक्षा का संकल्प लिया।

रामनगर मांस प्रकरण में आरोपी को जमानत

रामनगर : रामनगर के चर्चित मांस प्रकरण में आरोपी शारिक खान को अपर जिला एवं सत्र न्यायाधीश की अदालत ने जमानत दे दी है। यह मामला 23 अक्टूबर 2025 को ग्राम छोई में हुई घटना से संबंधित है। रिपोर्ट के अनुसार, नूरजहां के पति नासिर भैस का मांस पिकअप वाहन में ला रहे थे, सभी कुछ लोगों ने उन्हें रोका और कथिा रूप से हमला किया। इस प्रकरण में भाजपा के पूर्व मंडल अध्यक्ष मदन जोशी मुख्य आरोपी हैं और फिलहाल जेल में बंद हैं। जमानत की शर्त के अनुसार आरोपी ने दो लाख रुपए के जमानती अदालत में पेश किए। मामले की आगे सुनवाई जारी रहेगी।

निर्धनों और दिव्यांग लोगों को बांटे कंबल

कालाढूंगी : मंगलवार को समाजसेवी अरविन्द कुमार ने गुलजारपुरबंकी में अपने कार्यालय में क्षेत्र के 30 से अधिक निर्धनों व दिव्यांगों को कंबल वितरित किए। उन्होंने कहा की जरूरतमंदों की सहायता के लिए संस्थान लोगों को आगे आना चाहिए। निर्धन व दिव्यांगों को दान करना पुण्य का कार्य है। अरविंद कुमार ने कहा कि आगे भी निर्धन व दिव्यांगजनों को ठंड से बचाने के लिए कंबल वितरण का कार्य जारी रहेगा। इस दौरान जोगेंद्र प्रसाद, सुखवंत सिंह, आनंद प्रसाद, अनिल कुमार रहे।



जल संस्थान के अधिशासी अभियंता को ज्ञापन सौंपते युवा कांग्रेस के कार्यकर्ता ।

बंगाझाला की पेयजल लाइन दुरुस्त की जाए

संवाददाता, रामनगर

अमृत विचार: रामनगर में बंगाझाला परियोजना के तहत बिछाई गई क्षतिग्रस्त पेयजल पाइपलाइन को शीघ्र दुरुस्त कराने की मांग को लेकर युवा कांग्रेस कार्यकर्ताओं ने जल संस्थान के अधिशासी अभियंता को ज्ञापन सौंपा।

युवा कांग्रेस ने ज्ञापन के माध्यम से अवगत कराया कि बंगाझाला परियोजना की पेयजल पाइपलाइन बेराज स्थित गुप्ता टी स्टाल से होकर मुष्कामांग के रास्ते गुजरती है, जो भंडारी गुफा के सामने क्षतिग्रस्त हो गई है। पाइपलाइन से

अमृत विचारअंकिता हत्याकांड: नैनीताल में कांग्रेसियों ने निकाला कैंडल मार्च

मामले की सीबीआई जांच की मांग को लेकर नेता प्रतिपक्ष यशपाल आर्य के नेतृत्व में सड़कों पर उतरे सैकड़ों लोग, वीआईपी को बचाने का आरोप

संवाददाता, नैनीताल

अमृत विचार: बहुचर्चित अंकिता भंडारी हत्याकांड की सीबीआई जांच की मांग को लेकर कांग्रेस कार्यकर्ताओं ने मंगलवार को नैनीताल में कैंडल मार्च निकालकर जोरदार प्रदर्शन किया।

नेता प्रतिपक्ष यशपाल आर्य के नेतृत्व में सैकड़ों कांग्रेस कार्यकर्ता मल्लीताल पंत पार्क से तल्लीताल डांट तक सड़कों पर उतरे और राज्य सरकार के खिलाफ नारेबाजी की।नेता प्रतिपक्ष यशपाल आर्य ने आरोप लगाया कि अंकिता हत्याकांड में शामिल वीआईपी चेहरों को बचाने का प्रयास किया जा रहा है। उन्होंने कहा कि सरकार जानबूझकर सच्चाई को सामने आने से रोक रही है। यशपाल आर्य ने मांग की कि इस मामले की जांच हाईकोर्ट या सुप्रीम कोर्ट के न्यायाधीश की निगरानी में सीबीआई से कराई जाए और इसमें शामिल सभी वीआईपी लोगों के नाम सार्वजनिक किए जाएं।

पूर्व विधायक संजीव आर्य ने अंकिता भंडारी के साथ गंभीर अनाचार के बाद निर्मम हत्या का आरोप लगाते हुए कहा कि इस गन्धन्य अपराध में कुछ प्रभावशाली लोगों की भूमिका है, जिनके नाम अब तक उजागर नहीं किए गए हैं। उन्होंने दावा किया कि भाजपा के एक पूर्व विधायक का ऑडियो भी सामने आया है, जिसमें कथित तौर पर वीआईपी दबाव में हत्या की बात कही जा रही है। संजीव आर्य ने कहा कि पूरे प्रकरण को दबाने का प्रयास किया गया है, इसलिए निष्पक्ष जांच के लिए सीबीआई जांच आवश्यक है।

प्रदेश महिला कांग्रेस की वरिष्ठ उपाध्यक्ष जया कर्नाटक ने कहा कि अंकिता का हत्या के न्याय के लिए यह कैंडल मार्च निकाला गया है। उन्होंने भाजपा सरकार पर चुप्पी



अंकिता हत्याकांड की सीबीआई जांच की मांग को लेकर नैनीताल में कैंडल मार्च निकालते कांग्रेसी ।

मामले की सीबीआई जांच की जाए: सुमित

हल्द्वानी : नैनीताल में अंकिता भंडारी हत्याकांड में सीबीआई जांच और वीआईपी का नाम सामने लाने की मांग को लेकर कांग्रेस ने कैंडल मार्च निकाला। कैंडल मार्च से पहले हल्द्वानी विधायक सुमित हृदयेश ने कहा कि पूरा राज्य अंकिता भंडारी हत्याकांड में सीबीआई जांच की मांग को लेकर आंदोलन कर रहा है और जब से यह हत्याकांड हुआ तब से ही कांग्रेस सीबीआई जांच की मांग कर रही है। राज्य सरकार ने पहले जनता से कहा कि अगर जनता के पास सबूत हैं तो लेकर आए तब सीबीआई जांच होगी। अब सबूत इकट्ठा करने का काम जनता का तो नहीं है। सबूत इकट्ठा करने का काम केवल सरकार का है। इसलिए हमारी यही मांग है कि इस प्रकरण में सीबीआई जांच हो।

साधने का आरोप लगाते हुए कहा कि अंकिता हम सबकी बेटी हैं और जब तक उसे न्याय नहीं मिलेगा, कांग्रेस का आंदोलन जारी रहेगा। विधायक सुमित हृदयेश ने भी सीबीआई जांच की मांग दोहराते हुए कहा कि कांग्रेस शुरू से इस मामले में निष्पक्ष जांच की मांग करती आ रही है, लेकिन अब तक कोई ठोस कार्रवाई नहीं हुई है। प्रदर्शनकारियों ने चेतावनी दी कि यदि जल्द ही सीबीआई जांच की घोषणा नहीं की

गई तो यह आंदोलन पूरे प्रदेश में और तेज किया जाएगा। इस मौके पर पूर्व सांसद डॉ. महेंद्र सिंह पाल, विधायक सुमित हृदयेश, पूर्व विधायक रंजीत सिंह रावत और संजीव आर्या, वरिष्ठ उपाध्यक्ष जया कर्नाटक, पालिकाध्यक्ष सरस्वती खेतवाल, जिलाध्यक्ष राहुल छिमवाल, नगर अध्यक्ष अनुपम कंबड़वाल, संजय आर्या, देवेंद्र चुनौतियां, सतीश नैनवाल, मयंक भट्ट, हरीश पनेरू, राधा

गणेश पूजन के साथ श्रद्धा से मनाई गई संकट चतुर्थी

भवाली: कुमाऊं का पारंपरिक धार्मिक पर्व गणेश संकट चतुर्थी मंगलवार को श्रद्धा और विधिविधान के साथ मनाया गया। यह पर्व वर्ष में दो बार माघ मास और भाद्र मास की चतुर्थी को मनाया जाता है। परंपरा के अनुसार पर्वतीय क्षेत्रों में महिलाएं इस दिन व्रत रखकर भगवान गणेश की पूजा-अर्चना करती हैं।

पूजन विधि के अनुसार 108 की संख्या में जौ, तिल, हरी दुब, अक्षत आदि अर्पित किए जाते हैं। साथ ही मोदक एवं विभिन्न पकवान भगवान गणेश को चढ़ाए जाते हैं। इस दिन विशेष रूप से काले तिल को भूनकर गुड़ और घी मिलाकर लड्डू बनाए जाते हैं, जिन्हें संकट तारण और विघ्न हरण की कामना पड़ रहा है। साथ ही भविष्य में दुर्घटना की भी आशंका बनी हुई है। जनहित को देखते हुए युवा कांग्रेस ने संबंधित पाइपलाइन की तत्काल मरम्मत कर पानी की बर्बादी रोकने की मांग की है। इस दौरान जिला अध्यक्ष युवा कांग्रेस सुमित लोहनी, विकास कुमार आर्य, दीपक सिंह रावत, राणा संजय शर्मा, निखिल पांडेय आदि कार्यकर्ता रहे।



इंद्रानगर में यूनिट का उद्घाटन करते नाबाई मुख्य महाप्रबंधक पंकज यादव ।

सौर ऊर्जा संचालित मिल्क चिलिंग यूनिट का शुभारंभ

संवाददाता, लालकुआं

अमृत विचार: राष्ट्रीय कृषि एवं ग्रामीण विकास बैंक (नाबाई) के सहयोग से गंगा दुग्ध एवं कृषि उत्पादन सहकारी संगठन द्वारा इंद्रानगर, बिंदुखता में आयोजित कार्यक्रम में सौर ऊर्जा संचालित बल्क मिल्क चिलिंग यूनिट का शुभारंभ मुख्य महाप्रबंधक नाबाई, देहरादून पंकज यादव ने किया।

पंकज यादव ने कहा कि किसान उत्पादक संगठन (एफपीओ) अपने उत्पाद की प्रोसेसिंग और मार्केटिंग कर बेहतर लाभ कमा सकते हैं। उन्होंने किसानों को अपने उत्पाद सीधे बिचौलियों को

न बेचने की सलाह दी। जिला विकास प्रबंधक मुकेश बेलवाल ने बताया कि यह सोलर संचालित बीएमसी प्लांट दुध की गुणवत्ता बनाए रखने के साथ बिजली की बचत करेगा। प्रगतिशील संस्था के निदेशक शशि कुमार सिंह रावत ने कहा कि गंगा एफपीओ दुध के साथ सरसों का तेल और मल्टीग्रेन आटा की प्रोसेसिंग और मार्केटिंग भी कर रहा है। कार्यक्रम में कोऑर्परेटिव बैंक शाखा प्रबंधक अश्वनी जोशी, कोऑर्परेटिव अध्यक्ष जीत सिंह, प्रकाश जोशी, शंकर दत्त, चंद्र वल्लभ, विमला रावत रहे। संचालन मुख्य कार्यकारी अधिकारी अशोक सिंह रावत ने किया।

संवाददाता, रामनगर

अमृत विचार: पर्यावरण संरक्षण और औषधीय पौधों के प्रति जन-जागरूकता के उद्देश्य से मंगलवार को कल्पतरु संगठन के सहयोग से हल्द्वानी के सेवानिवृत्त वन क्षेत्राधिकारी एवं 'कासनी मैन' के नाम से विख्यात मदन सिंह बिष्ट द्वारा रामनगर में आम जनता को कासनी के पौधों का निःशुल्क वितरण किया गया।

मुख्य बाजार स्थित बनवारी मार्केट परिसर में आयोजित कार्यक्रम के दौरान कासनी पौधों का स्टाल लगाकर लोगों को पौधे वितरित किए गए। इस अवसर पर मदन सिंह बिष्ट ने कासनी पौधे के औषधीय गुणों की जानकारी देते हुए बताया कि यह किडनी, लीवर एवं शुगर रोग के लिए अत्यंत लाभकारी औषधि है। उन्होंने बताया कि

ग्राम भुमका में कृषि प्रशिक्षण कार्यक्रम का आयोजन किया



ग्राम सभा भुमका में आयोजित कृषि प्रशिक्षण कार्यक्रम के तहत लाभान्वित ग्रामीण ।● अमृत विचार

संवाददाता, भीमताल

अमृत विचार: अनुसूचित जाति उप योजना (स्पेशल कंपोनेंट प्लान) के अंतर्गत भारतीय कृषि अनुसंधान संस्थान के अधीन केंद्रीय शीतोष्ण बागवानी संस्थान, क्षेत्रीय कार्यालय मुक्तेश्वर के तत्वावधान कि निरंतर प्रयासों से ग्राम सभा कार्यक्रम का आयोजन किया गया। कार्यक्रम के दौरान अनुसूचित जाति वर्ग के कृषकों को पाइप, क्रेट एवं स्प्रे मशीन का वितरण किया गया।

कार्यक्रम की अध्यक्षता ग्राम सभा भुमका के पूर्व ग्राम प्रधान मुकेश चंद्र बौद्ध ने की। उन्होंने

अपने संबोधन में बताया कि अधिकारियों एवं कर्मचारियों के साथ निरंतर समन्वय स्थापित कर ग्राम सभा भुमका को स्पेशल कंपोनेंट प्लान से जोड़ा गया। इसके लिए उन्होंने सभी संबंधित अधिकारियों और कर्मचारियों का आधार व्यक्त किया। उन्होंने कहा कि निरंतर प्रयासों से ग्राम सभा भुमका के साथ-साथ ओखलकांडा ब्लॉक के दूरस्थ गांवों को भी इस योजना से जोड़ा गया है। कार्यक्रम में उपस्थित वरिष्ठ वैज्ञानिक एवं प्रभारी, सीट्स मुक्तेश्वर डॉ. अरुण किशोर ने कृषकों से अपील की कि यदि वे इसी प्रकार जागरूक रहेंगे,

तो भविष्य में भी उन्हें बागवानी संस्थान की विभिन्न योजनाओं से जोड़ा जाएगा। यहां वैज्ञानिक डॉ. रश्मि ने कृषकों को फलदार वृक्षों में होने वाली बीमारियों, उनके कारणों एवं उपचार की विस्तृत जानकारी दी। कार्यक्रम में क्षेत्र पंचायत सदस्य श्रीमती मंजू देवी भी उपस्थित रहीं। वैज्ञानिकों की टीम में डॉ. अरुण किशोर (वरिष्ठ वैज्ञानिक एवं प्रभारी), डॉ. रश्मि (वैज्ञानिक), डॉ. चांदनी (वैज्ञानिक), विनोद चंद्र (वरिष्ठ तकनीकी अधिकारी), अंकुर (टेक्नीशियन) तथा नारायण सिंह (सहायक कृषि अधिकारी) मौजूद रहे।

मदन बिष्ट ने बांटे कासनी के पौधे

संवाददाता, रामनगर

अमृत विचार: पर्यावरण संरक्षण और औषधीय पौधों के प्रति जन-जागरूकता के उद्देश्य से मंगलवार को कल्पतरु संगठन के सहयोग से हल्द्वानी के सेवानिवृत्त वन क्षेत्राधिकारी एवं 'कासनी मैन' के नाम से विख्यात मदन सिंह बिष्ट द्वारा रामनगर में आम जनता को कासनी के पौधों का निःशुल्क वितरण किया गया।

मुख्य बाजार स्थित बनवारी मार्केट परिसर में आयोजित कार्यक्रम के दौरान कासनी पौधों का स्टाल लगाकर लोगों को पौधे वितरित किए गए। इस अवसर पर मदन सिंह बिष्ट ने कासनी पौधे के औषधीय गुणों की जानकारी देते हुए बताया कि यह किडनी, लीवर एवं शुगर रोग के लिए अत्यंत लाभकारी औषधि है। उन्होंने बताया कि



रामनगर में कासनी के पौधे वितरित करते मदन सिंह बिष्ट ।● अमृत विचार

कासनी के पौधे को गमले या जमीन में लगाया जा सकता है तथा इसमें अधिक पानी की आवश्यकता नहीं होती। पौधे की पत्तियां निकलने पर सुबह खाली पेट एक पत्ती का सेवन औषधीय लाभ देता है। उन्होंने लोगों से कासनी को अपने घरों में लगाकर इसके स्वास्थ्य लाभ उठाने की अपील की। कार्यक्रम के दौरान अतुल

मल्होत्रा ने भी लोगों से औषधीय पौधों को अपनाने का आह्वान किया। उल्लेखनीय है कि सेवानिवृत्ति के बाद भी मदन सिंह बिष्ट लगातार निःशुल्क पौध वितरण एवं जनमानस को पौधारोपण के प्रति जागरूक करने का कार्य कर रहे हैं। वे अब तक लाखों पौधे निःशुल्क वितरित कर चुके हैं।

दुकान में हुई चोरी में पकड़े गए चार किशोर

रामनगर: रामनगर के ग्राम पीरुमदारा क्षेत्र में दुकान में हजारों रुपए की चोरी करने के मामले में चार किशोर आरोपियों को गिरफ्तार किया है। मनोज गुप्ता पुत्र उमाशंकर गुप्ता निवासी बड़ी विहार पीरुमदारा रामनगर द्वारा पुलिस को दी गई तहरीर में बताया कि 2 जनवरी को बड़ी विहार में वह अपनी दुकान को बंद कर घर चले गए।

अगले दिन 3 जनवरी को सुबह दुकान पर वापस आने पर दुकान का शटर टूटा हुआ था। दुकान के गल्ले में रखे अपने पर्स जिसमें पैन कार्ड और 10000 रुपये किसी अज्ञात चोर द्वारा चोरी कर ले गए। कोवाइल सुशील कुमार के नेतृत्व में पुलिस टीम का गठन किया गया। उन्होंने बताया कि पुलिस टीम द्वारा 4 किशोरों को चोरी किए 10000 रुपये के साथ संरक्षण में लिया गया है।

सिटी ब्रीफ

झा कॉलेज के अर्पित करेंगे हॉकी इंडिया में प्रतिनिधित्व

रुद्रपुर : पीएमश्री अटल उत्कृष्ट आदित्यनाथ झा राजकीय इंटर कॉलेज के छात्र अर्पित कुमार स्कूल फेडरेशन गेम ऑफ इंडिया के तहत उत्तराखंड से हॉकी में प्रतिनिधित्व करेंगे।

मंगलवार को विद्यालय के प्रधानाचार्य दयाशंकर पांडेय ने बताया कि अर्पित कक्षा 12वीं के होनहार छात्र हैं। अर्पित इससे पूर्व भी कई राष्ट्रीय स्तर की प्रतियोगिताओं में प्रतिभाग कर चुके हैं। आगामी राष्ट्रीय स्कूल खेल जबलपुर मध्य प्रदेश में 10 जनवरी से आयोजित किए जाएंगे। अर्पित की इस उपलब्धि पर विद्यालय के प्रधानाचार्य के साथ ही गिरीश चंद्र शर्मा, गोविंद सिंह बिष्ट, जगदीश भट्ट समेत सभी विद्यालय परिवार में प्रसन्नता जाहिर की है। साथ ही अर्पित के उज्ज्वल भविष्य की कामना की है।

सुमित सड़क हादसा प्रकरण में मुकदमा दर्ज

रुद्रपुर : 22 नवंबर को सुमित सड़क हादसा प्रकरण में पुलिस ने मुकदमा दर्ज कर ट्रैक्टर चालक की तलाश तेज कर दी है। जानकारी के अनुसार संजय नगर खेड़ा निवासी सुनीता बनिन ने बताया कि 22 नवंबर की सुबह साढ़े छह बजे उसका बेटा सुमित बनिन अपनी स्कूटी से गदरपुर मार्ग से घर लौट रहा था। पलाईआवर के समीप ट्रैक्टर-ट्रॉली ने स्कूटी को टक्कर मार दी और ट्रैक्टर छोड़ कर फरार हो गया था। टक्कर से बेटे की मौके पर ही दर्दनाक मौत हो गई। शिकायतकर्ता का आरोप था कि ट्रैक्टर चालक की लापरवाही के कारण ही जवान बेटे की मौत हुई है। पुलिस ने मुकदमा दर्ज कर चालक की तलाश तेज कर दी है।

अशोक फार्म बागोलिया में बहुउद्देशीय शिविर आज

रुद्रपुर : जन जन की सरकार, जन जन के द्वार अभियान के तहत बुधवार को विकास खंड खटीमा के न्याय पंचायत खेतलसंडा खाम के अशोक फार्म बागोलिया में सीडीओ दिवेश शासनी की अध्यक्षता में बहुउद्देशीय शिविर आयोजित किया जाएगा। इसमें स्थानीय जनता की समस्याएं सुनी जाएंगी। इस दौरान क्षेत्रीय जनता को केंद्र एवं राज्य सरकार द्वारा संचालित जन कल्याणकारी योजनाओं की जानकारी भी दी जायेगी।

तहसील दिवस में छाई रही आधार राशन कार्ड व बिजली की समस्या

10 शिकायतों में सात का निस्तारण ,रुद्रपुर तहसील में डीएम ने सुनीं समस्याएं

संवाददाता, रुद्रपुर

अमृत विचार: नये साल के पहले मंगलवार को जिलाधिकारी नितिन सिंह भदौरिया की अध्यक्षता में तहसील रुद्रपुर का तहसील दिवस जिला सभागार में आयोजित हुआ। इस दौरान आधार कार्ड, राशन कार्ड, बिजली, भूमि से संबंधित 10 शिकायतें पंजीकृत हुईं। इसमें 7 शिकायतों का मौके पर ही निस्तारण किया गया।

मंगलवार को तहसील दिवस के दौरान जिलाधिकारी ने कहा कि जनता की समस्याओं का त्वरित निस्तारण सरकार की प्राथमिकता है। इसलिए अधिकारी समस्याओं का निस्तारण निर्धारित समय सीमा के भीतर करें। उन्होंने कहा कि समस्या जिस स्तर की है उसी स्तर पर समाधान करें। ताकि लोगों को अनावश्यक परेशानी का सामना न करना पड़े। उन्होंने कहा कि सभी विभागीय अधिकारी नई ऊर्जा, उमंग के साथ समन्वय बनाकर कार्य करते हुए जनता को योजनाओं से लाभान्वित करें।

उन्होंने कहा कि सभी अधिकारी शिविरों में अनिवार्य रूप से प्रतिभाग करें व अपने-अपने



तहसील दिवस के दौरान अधिकारियों को निर्देश देते डीएम। ● अमृत विचार

जन-जन की सरकार जन-जन के द्वार शिविर बगुलिया में आज

खटीमा: विकास खण्ड की ग्राम पंचायत बगुलिया में बुधवार को “ जन-जन की सरकार जन-जन को द्वार “ अभियान के तहत शिविर का आयोजन किया जा रहा है। यह शिविर मुख्य विकास अधिकारी की अध्यक्षता में शहीद हरिकिशन इंटर कालेज अशोक फार्म में लगेगा। खंड विकास अधिकारी संजय कुमार गांधी ने कहा कि शिविर में सभी विभागों के विभागाधिकारी स्थल लगाकर समस्याएं सुनेंगे और उनका निस्तारण करेंगे।

विभागीय योजनाओं से पात्र व्यक्तियों को लाभान्वित करें। इस अवसर पर उपाध्यक्ष जिला विकास प्राधिकरण जय किशन, मुख्य विकास अधिकारी दिवेश शासनी, अपर जिलाधिकारी पंकज उपाध्याय, प्रभागीय वनाधिकारी यूसी तिवारी, उप जिलाधिकारी

गौरव पांडेय, नगर आयुक्त शिप्रा जोशी, मुख्य चिकित्साधिकारी डॉ. केके अग्रवाल, प्रमुख चिकित्सा अधीक्षक डॉ.आरके सिन्हा, मुख्य शिक्षा अधिकारी केएस रावत, अधिशासी अभियंता लघु सिंचाई सुशील कुमार, पेयजल निगम सुनील जोशी, जल संस्थान तरुण

शर्मा, सिंचाई बीएस डांगी, विद्युत उमाशंकर चतुर्वेदी, तहसीलदार दिनेश कुटोला, जिला समाज कल्याण अधिकारी अमन अनिरुद्ध, जिला प्रोबेशन अधिकारी व्योमा जैन, जिला आपदा प्रबंधन अधिकारी उमाशंकर नेगी आदि उपस्थित थे।

साल भर बाद भी नहीं बनी आपदा में टूटी पुलिया



नानकमता ग्रामीण क्षेत्र में पुलिया टूटने से क्षतिग्रस्त मार्ग। ● अमृत विचार

नानकमता: क्षेत्र में शासन-प्रशासन की लापरवाही ग्रामीणों पर भारी पड़ रही है। एक वर्ष पूर्व भारी बारिश और देवहा नदी के उफान के कारण टुकड़ी बिचुआ और बिचई गांव को जोड़ने वाली पक्की पुलिया धराशायी हो गई थी। आज एक साल बीत जाने के बाद भी पुलिया का निर्माण नहीं हो सका है।

ग्रामीण वर्तमान में वैकल्पिक मार्ग से आवाजाही करने को विवश हैं, जिससे किसानों को अपनी फसल घर ले जाने में भारी दिक्कतों का सामना करना पड़ रहा है। शासन की इस अनदेखी से ग्रामीणों में गहरा आक्रोश व्याप्त है। स्थानीय लोगों ने जल्द से जल्द पुलिया निर्माण की मांग की है।

अवैध वसूली और तानाशाही के खिलाफ भड़के कांग्रेसी

संवाददाता, रुद्रपुर

अमृत विचार: जिला विकास प्राधिकरण पर अवैध वसूली, प्रताड़ना और तानाशाही रवैया अपनाने का आरोप लगाते हुए कांग्रेसियों ने प्राधिकरण कार्यालय में कूच किया और प्रदर्शन कर अपना आक्रोश जताया। इस दौरान कांग्रेस नेताओं की पुलिस और प्राधिकरण अधिकारियों से तीखी नोकझोंक भी हुई। सूचना मिलते ही कार्यालय के इर्दगिर्द भारी पुलिस फोर्स तैनात रहा। उन्होंने प्राधिकरण उपाध्यक्ष को ज्ञापन देकर भ्रष्ट अधिकारियों के खिलाफ मुकदमा दर्ज करने और लोगों को राहत देने का मुद्दा उठाया। आगाह किया कि यदि प्राधिकरण ने उनकी मांगों पर गौर नहीं किया तो उग्र आंदोलन होगा।

मंगलवार की सुबह किच्छा विधायक तिलक राज बेहड़, कांग्रेस नेता हरीश पनेरु एवं यूथ कांग्रेस



प्राधिकरण अधिकारियों से नोकझोंक करते किच्छा विधायक बेहड़ व कांग्रेस नेता पनेरु व कार्यकर्ता। ● अमृत विचार

के प्रदेश अध्यक्ष सुमित्त भुल्लर के साथ बड़ी संख्या में कार्यकर्ता डीएम कार्यालय पर एकत्रित हुए और एकजुट होकर विकास भवन स्थित जिला विकास प्राधिकरण कार्यालय की ओर कूच किया। इस दौरान पुलिस ने मुख्य गेट बंद

कर रोकने की कोशिश की, लेकिन कार्यकर्ता नहीं माने और कार्यालय के मुख्य गेट तक पहुंच गए। जहां भारी पुलिस फोर्स ने कार्यकर्ताओं को रोका। इस दौरान प्राधिकरण उपाध्यक्ष जय किशन ने नेताओं से वार्ता की और पुलिस, प्राधिकरण

अधिकारियों के साथ कांग्रेस नेताओं की तीखी नोकझोंक भी हुई। काफी गहमा गहमी के बाद विधायक बेहड़ व कांग्रेस नेता पनेरु ने बताया कि जिस प्रकार प्राधिकरण भ्रष्टाचार का अड्डा बन गया है तो आला अधिकारियों को ऐसी अधिकारियों

को चिह्नित कर मुकदमा दर्ज करना चाहिए। बावजूद अधिकारी जनता को भयभीत कर रहे हैं और वर्षों से बसे लोगों के घरों को तोड़ने का फरमान जारी करते हुए दिखाई देते हैं। सवाल पूछा कि जब लोग 25 वर्षों से निवास कर रहे हैं तो अचानक अवैध घोषित क्यों हो रहे हैं। मकान मालिकों को डरा व धमकाया जा रहा है और नक्शा पास कराने के नाम प्राधिकरण अवैध वसूली का कार्यालय बन चुका है। जिसे अब बर्दाश्त नहीं किया जाएगा। कारण लोग अपना आशियाना बनाने के लिए जीवन भर की कमाई लगाते हैं और अधिकारी भ्रष्टाचार कर रहे हैं। उन्होंने आगाह किया कि यदि जल्द ही भ्रष्ट अधिकारियों के खिलाफ कार्रवाई और अवैध वसूली बंद नहीं हुई तो उग्र आंदोलन होगा। इस मौके पर संजय जुनेजा, मोहन खेड़ा, इंद्रजीत सिंह, परवैज कुरैशी मौजूद रहे।

बाइक सवार गंभीर रूप से घायल

संवाददाता, दिनेशपुर

अमृत विचार: मटकोटा-गदरपुर मार्ग पर रामबाग के पास एक भीषण सड़क हादसा हुआ है। यहां एक तेज रफ्तार कैटर की चपेट में आने से बाइक सवार युवक गंभीर रूप से घायल हो गया। पुलिस ने कैटर को कब्जे में लेकर जांच शुरू कर दी है।

मंगलवार की शाम रामबाग निवासी विष्णु सरकार (30 वर्ष),



दिनेशपुर के रामबाग के निकट दुर्घटना स्थल पर मौजूद कैटर। ● अमृत विचार

पुत्र अधीर सरकार, अपनी पत्नसर बाइक से दिनेशपुर बाजार से घर लौट रहा था। इसी दौरान रामबाग के निकट सामने से आ रहे कैटर ने उसे जोरदार टक्कर मार दी। टक्कर इतनी जबरदस्त थी कि विष्णु सड़क पर गिरकर लहलुहा हो गया। हायर सेंटर रेफर दुर्घटना के बाद स्थानीय लोगों ने तत्काल 112 और 108 एम्बुलेंस को सूचना

दी। घायल युवक को पहले जिला अस्पताल ले जाया गया, जहां उसकी गंभीर स्थिति को देखते हुए चिकित्सकों ने उसे प्राथमिक उपचार के बाद हायर सेंटर रेफर कर दिया है। पुलिस की कार्रवाई सूचना मिलने पर पहुंची पुलिस ने दुर्घटनास्थल का निरीक्षण किया और मौके से कैटर को कब्जे में लेकर थाने पहुंचाया।

जिम्नास्टिक चैंपियनशिप का आयोजन 2 फरवरी से

संवाददाता, रुद्रपुर

अमृत विचार: जिम्नास्टिक्स फेडरेशन ऑफ इंडिया की ओर से ऑल एज ग्रुप इंडिविजुअल एवं ग्रुप रिदमिक जिम्नास्टिक नेशनल चैंपियनशिप 2025-26 के आयोजन की आधिकारिक घोषणा कर दी है। प्रतियोगिता 2 से 5 फरवरी तक महाराष्ट्र के पुणे स्थित शिव छत्रपति स्पोर्ट्स कॉम्प्लेक्स महालुंगे-बालेवाड़ी में आयोजित होगी।

मंगलवार को जिम्नास्टिक्स एसोसिएशन ऑफ उत्तराखंड के अध्यक्ष डॉ. नागेंद्र शर्मा ने बताया कि प्रतियोगिता का आयोजन महाराष्ट्र अमैच्योर जिम्नास्टिक्स

एसोसिएशन की मेजबानी में किया जाएगा। प्रतियोगिता में देशभर की सभी संबद्ध राज्य इकाइयों एवं जिम्नास्टिक संघों को भाग लेने के लिए आमंत्रित किया गया है। प्रतियोगिता से पूर्व 1 फरवरी की शाम को ओरिएंटेशन मीटिंग आयोजित की जाएगी। इसी दिन सभी आयु वर्ग के खिलाड़ियों का आगमन, पंजीकरण एवं अभ्यास सत्र होगा। उन्होंने बताया कि 2 फरवरी को सब-जूनियर वर्ग की क्वालिफिकेशन स्पर्धाएं आयोजित की जाएंगी। 3 फरवरी को जूनियर वर्ग की ऑल-अराउंड एवं टीम फाइनल के साथ उपकरण क्वालिफिकेशन होगी।

दूषित पानी से निजात दिलाने की गुहार



खटीमा के जल संस्थान कार्यालय में दूषित पानी लेकर पहुंचे वार्डवासी। ● अमृत विचार

संवाददाता, खटीमा

अमृत विचार: नगरपालिका वार्ड संख्या 14 वासियों ने जल संस्थान के अधिशाषी अभियंता को ज्ञापन सौंपकर वार्ड की पाइप लाइन बदलवाकर वार्डवासियों को दूषित पानी पीने से निजात दिलाने की

मांग की है। सभासद विश्वनाथ यादव के नेतृत्व में जल संस्थान कार्यालय पर पहुंचे वार्डवासियों ने अधिकारियों को वार्ड में आ रहे दूषित पानी को दिखाया। उन्होंने दूषित पानी से निजात दिलाने, पुरानी हो चुकी पाइप लाइनों को बदलवाने की

मांग की। उन्होंने चेतावनी दी है कि यदि वार्ड वासियों को दूषित पानी से निजात नहीं मिला तो वह घरना प्रदर्शन को मजबूर होंगे। ज्ञापन देने वालों में हरीश जोशी, केएन शर्मा, आरसी जोशी, मनोज कुमार, विजय कुमार, प्रदीप शर्मा आदि शामिल रहे।

सूचना

सूचित किया जाता है कि मेरी उत्तराखंड बोर्ड वर्ष 2016 में आर्या कन्या इंटर कॉलेज (रुद्रपुर) से जारी इण्टर मिडिएट (उत्तीर्ण) की अंक तालिका अनुक्रमिक संख्या 16118257 वास्तव में गुम हो गई है जिनका अन्य द्वारा उपयोग अवैध होगा।

-आफरिन पुत्री मो. सलीम, ग्राम कच्ची खमरिया, लालपुर, किच्छा, जिला ऊधमसिंह नगर

सूचना

मेरा पासपोर्ट संख्या M4488529 में जुटे वास गंगा सिंह पुत्र हर सिंह दर्ज हो गया था जबकि मेरा शैक्षिक प्रमाण पत्र आधार कार्ड, पैन कार्ड में मेरा नाम गंगा सिंह लटवाल पुत्र हर सिंह लटवाल दर्ज है (GANGA SINGH LATWAL, SO HAR SINGH LATWAL) जो की सही व सत्य है। उक्त दोनों नाम एक ही व्यक्ति के हैं। -गंगा सिंह लटवाल पुत्र हर सिंह लटवाल ग्राम देवली पोस्ट लोधिधा तहसील जिला अल्मोड़ा (उत्तराखंड)

अमृत विचार: नगर के बीचोबीच स्थित एमपी हिंदू इंटर कॉलेज के खेल मैदान में इन दिनों चूहों का आतंक बढ़ गया है। मैदान की हालत इतनी खराब हो चुकी है कि जगह-जगह बड़े-बड़े गड्ढे बन गए हैं, जिनमें चूहों ने अपने बिल बना रखे हैं। इन गड्ढों के कारण यहां सड़क रहे खिलाड़ियों को भारी समस्याओं का सामना करना पड़ रहा है।

कॉबेट अकादमी के कोच मोहम्मद इसरार अंसारी ने बताया कि मैदान में नियमित रूप से स्थानीय, जिला और राज्य स्तरीय टूर्नामेंट आयोजित किए जाते हैं।



रामनगर में खेल मैदान पर चूहों द्वारा बनाए गए बिल और गड्ढे। ● अमृत विचार

मैदान में बने गड्ढों के कारण खेल के दौरान कई बार गेंदें गड्ढों में चली जाती हैं, जिससे खेल की गुणवत्ता प्रभावित हो रही है। कोच अंसारी ने कहा कि समस्या केवल खेल तक सीमित नहीं है। मैदान में दौड़ते

समय कई बार बच्चों के पैर गड्ढों में फंस जाते हैं, जिससे मोच और अन्य चोटें लग रही हैं। विशेष रूप से छोटे बच्चों और नए खिलाड़ियों के लिए यह मैदान अब असुरक्षित हो गया है। उन्होंने नगर पालिका

प्रशासन और स्कूल प्रशासन से मांग की कि मैदान में बने इन गड्ढों को जल्द भरवाया जाए और चूहों की समस्या का स्थायी समाधान किया जाए।

अंसारी ने स्थानीय लोगों से भी अपील की कि वे अपने घरों से पकड़े गए चूहों को मैदान में न छोड़ें, क्योंकि इससे समस्या और बढ़ रही है। उधर, नगर पालिका रामनगर के अधिशासी अधिकारी आलोक उनियाल ने बताया कि यह मामला उनके संज्ञान में आ गया है। उन्होंने आश्वासन दिया कि संबंधित विभागों से समन्वय कर नियमानुसार कार्रवाई की जाएगी और समस्या का समाधान जल्द किया जाएगा।

सीवर, पेयजल, सड़कों का 50 फीसदी कार्य शेष, फरवरी में होगा डामरीकरण

संवाददाता, हल्द्वानी

अमृत विचार : शहर में यूयूएसडीए की ओर से करीब 2200 करोड़ के बजट से सीवर, पेयजल और सड़क निर्माण का कार्य किया जा रहा है।

वर्तमान में शहर में अधिकांश वार्डों में सीवर और पेयजल लाइन बिछाने के बाद सड़कें खोदी गई हैं। इनमें कई सड़कों में लाइनें बिछाने का कार्य पूरा किया जा चुका है, लेकिन अभी तक सड़कों का निर्माण पूरा नहीं हो सका है। बदहाल सड़कों के कारण

● 2200 करोड़ के बजट से कराया जा रहा है निर्माण

शहरवासियों को दिक्कतों का सामना करना पड़ रहा है। प्रोजेक्ट के तहत यूयूएसडीए की ओर से कुल 122 किमी. सीवर लाइन बिछाई जानी है, जिसमें 65 किमी. लाइनें बिछा दी गई हैं। पेयजल के लिए कुल 740 किमी लाइनें बिछाई जानी हैं, जिसमें अभी तक 380 किमी लाइनें ही बिछाई जा सकी हैं। इसी तरह कुल 275 किमी दूरी की सड़कों में से 134 किमी सड़कों का निर्माण ही अभी तक पूरा हो सका

है। साथ ही 90 किमी. सड़कों में सबसरफेसिंग तैयार की गई है। ठंड के मौसम कारण सड़क निर्माण का कार्य रोक दिया गया है। अगले माह फरवरी से दोबारा कार्य शुरू हो सकेगा। यूयूएसडीए के प्रोजेक्ट मैनेजर कुलदीप सिंह ने बताया कि सीवर और पेयजल लाइन बिछाने का कार्य तेजी से किया जा रहा है और गुणवत्ता के साथ कार्य किया जा रहा है। उन्होंने बताया कि शेष सड़कों में सबसरफेसिंग बिछाई जा रही है। अगले माह से इन सड़कों में सीसी डालने का कार्य शुरू किया जाएगा।

ब्रीफ न्यूज

4.89 ग्राम स्मैक के साथ आरोपी गिरफ्तार

काशीपुर : आईटीआई थाना पुलिस ने नशा तस्करी के खिलाफ कार्रवाई करते हुए एक युवक को स्मैक के साथ गिरफ्तार किया है। एसआई मीनाक्षी मनराल की टीम ने गश्त के दौरान खोखरा मंदिर रोड पर श्मशान घाट के पास संदिग्ध रोहित कश्यप को पकड़ा। तलाशी लेने पर उसके पास से 4.89 ग्राम स्मैक बरामद हुई। आरोपी ने पूछताछ में बताया कि वह अल्टी खां निवासी सोनू से स्मैक खरीदकर स्थानीय लड़कों को बेचता था।

स्मैक के साथ तस्कर को दबोचा

नानकमता : चेकिंग के दौरान पुलिस टीम क्षेत्र में संदिग्धों की तलाश कर रही थी, तभी नागला निवासी कुलदीप सिंह को रोका गया। तलाशी लेने पर उसके कब्जे से 19.80 ग्राम स्मैक (हेरोइन) बरामद हुई। पुलिस ने आरोपी को एनडीपीएस एक्ट के तहत गिरफ्तार कर जेल भेज दिया है।

तेल यूनिट स्थापना व कड़कनाथ प्लांट योजना की दी गई जानकारी



खटीमा के झनकट में बैठक के बाद समूह की महिलाएं और अधिकारी। ● अमृत विचार

संवाददाता, खटीमा

अमृत विचार: ग्राम सभा झनकट में महिला सहायता समूहों की बैठक में महिलाओं को गांव में तेल यूनिट स्थापित करने व कड़कनाथ प्लांट योजना की जानकारी दी गई।

ग्राम पंचायत परिसर में ग्राम प्रधान रीता बोरा की अध्यक्षता में

आयोजित बैठक में खंड विकास अधिकारी संजय कुमार गांधी ने महिला सहायता समूहों की महिलाओं को सरकार द्वारा उनके लिए चलाई जा रही योजनाओं का लाभ लेने का आह्वान किया। उन्होंने बताया कि तेल यूनिट लगाने और कड़क नाथ प्लांट से गांव के लोगों को स्थानीय स्तर

पर रोजगार के अवसर मिलेंगे। वहीं सहायता समूहों की महिलाओं को आत्मनिर्भर बनने में मदद मिलेगी। इस अवसर पर ग्राम पंचायत विकास अधिकारी दीपक चन्द्र तिवारी, ग्राम प्रधान रीता बोरा, महिला स्वयं सहायता समूह अध्यक्ष जयश्री, ललित सिंह बोरा आदि मौजूद रहे।

किसान मोर्चा कुमाऊं संयोजक शाही और रामू भंडारी का भी स्वागत किया गया भाजयुमो प्रदेश उपाध्यक्ष का जोरदार स्वागत

संवाददाता, खटीमा

अमृत विचार: भारतीय जनता पार्टी युवा मोर्चा के नवनियुक्त प्रदेश उपाध्यक्ष पूर्व छात्रसंघ अध्यक्ष सतीश भट्ट, किसान मोर्चा के कुमाऊं संयोजक मनोज शाही और अनुसूचित जनजाति के प्रदेश मंत्री रामू भारती का भाजयुमो कार्यकर्ताओं ने जोरदार स्वागत किया।

भाजयुमो के नवनियुक्त पदाधिकारी का कार्यक्रमताओं ने सितारगंज रोड स्थित टोल प्लाजा पर स्वागत करते हुए रैली के रूप में रामलीला ग्राउंड पहुंचे। रामलीला मैदान में कार्यकर्ताओं ने नवनियुक्त पदाधिकारी का फूल मालाओं से स्वागत किया। इस अवसर पर नगर पालिका



खटीमा में भाजपा के नवनियुक्त पदाधिकारियों का स्वागत करते भाजयुमो कार्यकर्ता। ● अमृत विचार

अध्यक्ष रमेश चंद्र जोशी, वरिष्ठ भाजपा नेता दान सिंह रावत, पूर्व मंडी अध्यक्ष नंदन सिंह खड़ायत, पूर्व ब्लाक प्रमुख रंजीत सिंह नामधारी, सैनिक संगठन अध्यक्ष गंभीर सिंह धामी, राजपाल सिंह, प्रकाश तिवारी, हिमांशु बिष्ट, पूर्व मंडल महामंत्री मनोज वाधवा, महिला उपाध्यक्ष अमित पांडे, महामंत्री भुवन भट्ट, पवन

अग्रवाल, रमेश ढींगरा, ईश्वर दत्त पांडे, मुन्ना आढ़ती, कामिल खान, सतीश गोयल, रणदीप पोखरिया, विवेक रस्तोगी, सलीम सिद्दीकी, सुमित बहादुर पाल, लक्ष्मण भंडारी, विजय कुमार, नवल वाल्मीकि, अजय सिंह अज्जू, अंजू देवी, नीलू गुप्ता, संजय पिलख्वाल, राजकुमार ठाकुर किशन सिंह किन्ना आदि

शामिल रहे। इधर झनकट में भाजयुमो प्रदेश उपाध्यक्ष सतीश चंद्र भट्ट का फूल मालाओं से जोरदार स्वागत किया गया। यहां ललित सिंह बोरा, जितेन्द्र मेहता, जसोद मेहता, हरीश मेहता, राम सिंह मेहता, कृष्णा बोरा आदि ने स्वागत किया और रैली के रूप में रामलीला मैदान तक पहुंचे।

अंकिता भंडारी हत्याकांड : कांग्रेसियों ने निकाला कैंडल मार्च

विधायक बेहड़ की अगुवाई में कांग्रेस कार्यालय से शुरू हुआ कैंडल मार्च एमपी चौक पर हुआ समाप्त, सरकार पर जनता को गुमराह करने का आरोप

संवाददाता, किच्छा

अमृत विचार: अंकिता भंडारी मामले को लेकर किच्छा में सैकड़ों कांग्रेसियों ने कैंडल मार्च निकालकर प्रदेश सरकार के खिलाफ जमकर नारेबाजी की। इस दौरान कांग्रेसियों ने अंकिता हत्याकांड मामले की सीबीआई जांच तथा घटना में शामिल वीआईपी का नाम उजागर कर उसके खिलाफ कानूनी कार्रवाई करने की मांग की। कांग्रेसियों ने प्रदेश सरकार पर जनता को गुमराह करने का भी गंभीर आरोप लगाया है।

कांग्रेस विधायक तिलक राज बेहड़ की अगुवाई में मंगलवार की शाम दर्जनों कांग्रेस कार्यकर्ता एवं महिलाएं नगर कांग्रेस कार्यालय पर एकत्रित हुईं। इस दौरान अंकिता हम शर्मिंदा हैं तेरे कातिल जिंदा हैं, अंकिता मामले की सीबीआई जांच करो, वीआईपी का नाम उजागर करो आदि स्लोगन लिखे पोस्टर बैनर के साथ उन्होंने कांग्रेसियों ने कैंडल मार्च शुरू किया। नगर कार्यालय से प्रारंभ कैंडल मार्च बरेली मार्ग, दीनदयाल चौक, मुख्य बाजार होता हुआ महाराणा



किच्छा में विधायक बेहड़ की अगुवाई में कैंडल मार्च निकालते कांग्रेस कार्यकर्ता। ● अमृत विचार

प्रताप चौक पर समाप्त हुआ। विधायक बेहड़ ने प्रदेश सरकार पर घटना में शामिल लोगों को बचाने का आरोप लगाते हुए कहा कि पूरे मामले में भाजपा सरकार लीपापोती करने का शर्मनाक काम कर रही है। उन्होंने कहा कि अंकिता मामले में भाजपा सरकार जनता से सबूत मांग रही है, जबकि नियम अनुसार सर्वप्रथम रिपोर्ट दर्ज करने के बाद पुलिस अथवा सीबीआई द्वारा घटना की जांच कर दोषियों को कठघरे में खड़ा किया जाता है। उन्होंने कहा कि सबूत जुटाने का काम न्यायिक संस्था अथवा पुलिस का होता है, जनता का नहीं। उन्होंने सवाल



सितारगंज में कैंडल जलाकर अंकिता को श्रद्धांजलि देते लोग। ● अमृत विचार

करते हुए कहा कि अगर सबूत जुटाने का काम भी जनता करेगी, तो फिर सीबीसीआईडी, सीआईडी अथवा पुलिस का क्या काम रह जाएगा। इस दौरान उन्होंने भाजपा सरकार के खिलाफ जमकर मोर्चा खोलते हुए अंकिता को न्याय

दिलाने के लिए घटना की निष्पक्ष जांच तथा दोषियों के खिलाफ कड़ी कार्रवाई की मांग दोहराई। कांग्रेस प्रदेश सचिव राजेश प्रताप सिंह एवं जिला महासचिव गुलशन सिंधी ने कहा कि कांग्रेस द्वारा लगातार 3 वर्षों से अंकिता



खटीमा में अंकिता हत्याकांड की सीबीआई जांच की मांग को लेकर जुलूस निकालकर प्रदर्शन करते कांग्रेसी। ● अमृत विचार

भंडारी मामले की सीबीआई जांच कराने की मांग उठाई जा रही है, लेकिन प्रदेश सरकार ने सबूत से छेड़छाड़ करने के साथ ही दोषियों को बचाने और संरक्षण देने का शर्मनाक कृत्य किया है, जिसके लिए प्रदेश की जनता भाजपा सरकार को कभी माफ नहीं करेगी। मौके पर कांग्रेस नगर अध्यक्ष भूपेंद्र चौधरी बबलू, दिलीप सिंह बिष्ट, किन्नु शुक्ला, सुनीता कश्यप, एन यू खान, मिस्वाल कुरैशी, ओमप्रकाश दुआ, नजाकत खान, जीवन जोशी, संदीप अरोड़ा, धर्मेन्द्र सिंधी, फ़िरासत खान आदि मौजूद रहे।

अंकिता हत्याकांड की सीबीआई जांच हो और दोषियों को फांसी दी जाए

खटीमा : अंकिता हत्याकांड की सीबीआई जांच और अपराधियों को फांसी देने की मांग को लेकर उपनेता प्रतिपक्ष व विधायक भुवन कापड़ी के नेतृत्व में बड़ी संख्या में महिलाओं और पुरुषों ने जुलूस निकालकर नारेबाजी करते हुए तहसील परिसर में पहुंचकर तहसीलदार को ज्ञापन सौंपा। पूर्व घोषित कार्यक्रम के तहत सुबह से ही कांग्रेसी पुरुष और महिलाएं पीलीभीत रोड स्थित शारदा टॉकीज पर जमा होने लगे थे। विधायक कापड़ी के नेतृत्व में हाथों में तख्तायें लिए प्रदर्शनकारी पुरुष और महिलाएं नारे लगाते हुए नगर के मुख्य चौक से होते हुए तहसील में पहुंचे जहां उन्होंने सभा की। विधायक कापड़ी ने कहा कि अंकिता को न्याय दिलाने के लिए जनता का यह अब जवाब दे रहा है। यदि राज्य सरकार ने शीघ्र सीबीआई जांच के आदेश नहीं दिए तो आंदोलन और अधिक उग्र हो जाएगा। नानकमता के विधायक गोपाल सिंह राणा ने कहा कि डबल इंजन की सरकार में देश व प्रदेश में बेटी बचाओ बेटी पढ़ाओ के नारे को खोखला कर दिया है। बाद में उन्होंने राज्यपाल को संबोधित ज्ञापन तहसीलदार वीरेंद्र सिंह सजवाण को सौंपा। जुलूस में कांग्रेस प्रदेश कार्यकारिणी सदस्य उमेश राठौर बाँबी, ब्लॉक अध्यक्ष विनोद चंद, नासिर खान, युवा मोर्चा जिलाध्यक्ष नरेंद्र आर्य, महिला मोर्चा जिलाध्यक्ष रेखा सोनकर, विमल सजवान, बीना राणा, शांति सामंत, सीमा मेहता, पुष्पा राठौर, लीला चंद, कृष्ण नेगी, कविता कापड़ी, पुष्पांजलि, नेहा जोशी, लक्ष्मी जोशी, अराफात, ताहिर, घनश्याम सिंह, लक्ष्मण सिंह, विकास सिंह, मोहित सिंह, कुलदीप सिंह, सुभाष गिहार, प्रीति राणा, किशन लाल, रमेश रोतेल, फईम अंसारी, दीपक मुंडेला, नवीन जोशी, राजकिशोर सक्सेना, जसविंदर सिंह पप्पू, सुरेन्द्र कुमार, पंकज टम्टा आदि मौजूद रहे।

सीएचसी के लिए नए भवनों के निर्माण की कवायद हुई शुरू

संवाददाता सितारगंज

अमृत विचार : पीएचसी शक्तिफार्म को सीएचसी में उच्चिकृत करने की कवायद शुरू हो गई है। सोमवार को सीडीओ देवेश शाशनी के निर्देश पर जिला अर्थ एवं संख्याधिकारी ने कार्यदायी संस्था को अस्पताल के लिए प्रस्तावित भवनों की डीपीआर तैयार करने के लिए पत्र लिखा है।

सोमवार को जारी पत्र में जिला अर्थ एवं संख्याधिकारी निफल जमीन ने कहा कि मुख्यमंत्री की घोषणा में शामिल प्राथमिक स्वास्थ्य केंद्र, शक्तिफार्म का सीएचसी में



डॉक्टरों व स्टाफ कर्मियों के पद सुजित करने के बाद सीएचसी शक्तिफार्म के लिए नए भवनों के निर्माण करने की प्रक्रिया शुरू हो गई है। जल्द ही, शक्तिफार्म के लोगों को भी उन्हीं के घर के पास बेहतर स्वास्थ्य सुविधा मिलेगी। अमृत विचार – सौरभ बहुगुणा, कैबिनेट मंत्री

उच्चिकरण किया जाना है। जिसके लिए नए भवनों का निर्माण किया जाना है।

उन्होंने कहा कि सीडीओ के निर्देश पर कार्यदायी संस्था

उत्तराखंड पेयजल निगम, रुद्रपुर को योजना की डीपीआर तैयार करने के लिए यथाशीघ्र टीम गठित किए जाने की कार्रवाई करने के लिए कहा है।

बताते चलें कि सीएम धामी ने पीएचसी शक्तिफार्म को 30 बेड के सीएससी अस्पतालों में उच्चिकृत किए जाने की घोषणा की थी। इसके लिए शासन ने डॉक्टरों व स्टाफ कर्मियों के पद भी सुजित कर दिए हैं। अब अस्पताल के भवनों का निर्माण किया जाना है। अस्पताल के भवनों का निर्माण होते ही शक्तिफार्म व आसपास के गांव के करीब डेढ़ लाख लोगों को बेहतर स्वास्थ्य सुविधा मिल सकेगी।

बाजपुर में फूँका कांग्रेस का पुतला

बाजपुर: अंकिता भंडारी प्रकरण को लेकर भाजपा कार्यकर्ताओं ने मंगलवार को ग्रामीण मंडल क्षेत्र में कांग्रेस के खिलाफ जोरदार प्रदर्शन किया। मंडल अध्यक्ष कन्नू जोशी के नेतृत्व में एकत्रित कार्यकर्ताओं ने कांग्रेस का पुतला दहन कर अपना आक्रोश व्यक्त किया। इस दौरान दर्जा राज्य मंत्री मंजीत सिंह राजू ने कहा कि इस संवेदनशील प्रकरण पर कांग्रेस का रवैया निंदनीय है, जिससे जनभावनाएं आहत हुई हैं। भाजपा नेताओं ने दोषियों के खिलाफ कठोरतम कार्रवाई की मांग करते हुए पीड़िता को न्याय दिलाने का संकल्प दोहराया। प्रदर्शन में यशपाल राजहंस, वीरेंद्र बिष्ट और मातृशक्ति सहित अनेक कार्यकर्ता मौजूद रहे।

कांग्रेस के खिलाफ सड़क पर उतरे भाजपाई

संवाददाता, रुद्रपुर

अमृत विचार: अंकिता हत्याकांड प्रकरण में जहां कांग्रेस ने प्रदेश भर में आंदोलन छेड़ रखा है। वहीं भाजपा की पैरवी करते हुए भाजपा महिला मोर्चा की प्रदेश महामंत्री रश्मि रस्तोगी और जिलाध्यक्ष विनीता सक्सेना ने भाजपा महिला मोर्चा के साथ विरोध जुलूस निकाला और कांग्रेस का पुतला फूँककर अपनी भड़ास निकाली। उन्होंने कहा कि कांग्रेस के पास वीआईपी प्रकरण का कोई सबूत नहीं है और दिवंगत अंकिता की आत्मा को सताते हुए दलगत राजनीति पर उतारू है, जबकि धामी सरकार ने हत्याकांड के दोषियों को जेल भेजने का काम किया। उन्होंने कहा कि कांग्रेस का अब कोई जनाधार नहीं है। महज भ्रामक प्रचार कर राजनीतिक रोटी



रुद्रपुर में कांग्रेस का पुतला फूँकते भाजपा कार्यकर्ता। ● अमृत विचार

संक रही है।

मंगलवार को बड़ी संख्या में भाजपा महिला मोर्चा की महिलाएं आंबेडकर पार्क में एकत्रित हुईं और कांग्रेस सबूत दो, वरना दिवंगत अंकिता की आत्मा सताना बंद करो नारेबाजी करते हुए शहर के मुख्य

बाजार से विरोध जुलूस निकाला और गल्ला मंडी चौक पर कांग्रेस का पुतला दहन किया। उनका कहना था कि अंकिता हत्याकांड प्रकरण सामने आते ही धामी सरकार ने रिसॉर्ट पर बुलडोजर चलाकर आर्थिक नुकसान पहुंचाया और एसआईटी का गठन

कर दोषियों को सजा दिलाने का काम किया। इस मौके पर स्थानीय विधायक शिव अरोरा, भाजपा जिला अध्यक्ष कमल चिंदेल, मेयर विकास शर्मा, पूर्व विधायक राजेश शुक्ला, सुशील चौहान, मीना शर्मा, शैली फुदला आदि मौजूद रहे।

पहल गौझरिया पटिया गांव के युवाओं ने पेश की अनूठी मिसाल नए साल पर कूड़ा हटाकर शुरू किया स्वच्छता अभियान

संवाददाता, खटीमा

अमृत विचार: ग्राम पंचायत देवरी के अंतर्गत आने वाले गांव गौझरिया पटिया के युवाओं ने नव वर्ष 2026 का स्वागत एक अनूठी और सराहनीय पहल के साथ किया है। युवाओं ने गांव को पूरी तरह स्वच्छ बनाने का बीड़ा उठाते हुए मुख्य मार्ग पर लगे कूड़े के ढेरों को साफ करने का काम शुरू कर दिया है। कूड़ा डालने पर प्रतिबंध और ओपन जिम की योजना वार्ड सदस्य प्रदीप चुफाल के नेतृत्व में युवाओं ने संकल्प लिया कि वे गांव को तस्वीर बदलेंगे। इस मुहिम को ग्राम प्रधान भगीरथ राणा और क्षेत्र पंचायत सदस्य आसमा देवी का भी भरपूर समर्थन मिला। प्रशासन द्वारा



गौझरिया पटिया गांव में कूड़ा न डालने का लगा बोर्ड।

बोर्ड लगाकर मुख्य मार्ग पर कूड़ा डालने को प्रतिबंधित कर दिया गया है। भविष्य में इस स्थान को सुरक्षित रखने के लिए यहां ओपन जिम और बैठने के लिए सीमेंटेड कुर्सियां लगाने की योजना है, ताकि युवा नशे से दूर रहकर स्वास्थ्य पर



गांव को स्वच्छ बनाने के संकल्प के साथ सफाई करते युवा।

ध्यान दे सकें। ग्रामीणों ने लिया स्वच्छता का संकल्प ग्रामीणों ने इस पहल का स्वागत करते हुए भविष्य में कूड़ा न डालने का आश्वासन दिया है। इस अभियान में देवेन्द्र सिंह अधिकारी हरीश चुफाल, पुष्कर

सिंह धामी, मिले सिंह राणा, मनोज सिंह खोलिया, बलवंत सिंह धामी, जोड़ सिंह, होशियार सिंह, ललित ज्याला, दीपक रावत, ममता चुफाल, अंजलि खोलिया, पूजा, पुष्प धामी आदि भरपूर सहयोग कर रहे हैं।

क्रिकेट में गौरव व किस्स इलेवन ने जीते मैच

शक्तिफार्म : राजकीय इंटर कॉलेज में आयोजित शक्तिफार्म प्रीमियर लीग क्रिकेट टूर्नामेंट के लीग मुकाबले में गौरव इलेवन और किस्स इलेवन सितारगंज ने अपने अपने मैच जीते। गौरव इलेवन के गेंदबाज तारक तालुकदार और किस्स इलेवन सितारगंज के सेंटी को प्लेयर आफ दी मैच की टॉफी दी गई। मंगलवार को पहले मैच में बल्लेबाजी करते हुए गौरव इलेवन ने निर्धारित दस ओवरों में सभी विकेट गंवाकर 78 रन बनाए। प्रभात ने 19 रन बनाए। किस्स इलेवन के सरोजनीत और सेंटी ने तीन-तीन विकेट चटकाए। लक्ष्य का पीछा करते हुए किस्स इलेवन सितारगंज की टीम 57 रन पर सिमट गई। गौरव इलेवन के तारक तालुकदार ने चार और नागरी ने तीन विकेट चटकाए। दूसरे मैच में बल्लेबाजी करते हुए इस्लामनगर ने सभी विकेट गंवाकर 103 रन बनाए। अनुज भारद्वाज ने 27 रनों का स्कोर किया।

सीकेजी बिल्डर पर ठगी का मुकदमा

संवाददाता, रुद्रपुर

अमृत विचार: धोखाधड़ी के मामले में एक बार फिर सीकेजी बिल्डर ग्रुप के डायरेक्टर पर मुकदमा दर्ज हो गया है। शिकायतकर्ता का आरोप था कि ग्रुप के डायरेक्टर ने कॉलोनी काटने और मोटा मुनाफा होने का प्रलोभन देकर भूमि की खरीद फरोख्त की थी और तय रकम नहीं दी। पुलिस ने मामले की जांच शुरू कर दी है। गांव भूरारानी निवासी आनंद प्रकाश ने बताया कि गांव में उनकी 8.5 एकड़ भूमि है। भूमि उसके व भाईयों के नाम दर्ज है। बताया कि मेट्रोपॉलिस कॉलोनी निवासी करुण गुप्ता, शिव कुमार निवासी यमुनानगर हरियाणा से उसकी जान पहचान है। वर्ष 2024 में करुण गुप्ता अपनी पत्नी यामिनी गुप्ता,

● **अब लगता 79.50 लाख की ठगी का आरोप**
● **कॉलोनी काटने के एवज में खरीदी थी भूमि**
पिता चंद्रेश कुमार गुप्ता और मोनू गुप्ता के साथ आये और बताया कि वह सीकेजी रियल्टी प्राइवेट लिमिटेड के डायरेक्टर हैं और तुम्हारी जमीन पर कॉलोनी काटना चाहते हैं। जिसकी एवज में मोटा मुनाफा भी मिलेगा। बातों पर विश्वास करते हुए उसने 1,10,50,000 रूपये में सौदा किया और 8 मार्च 2024 को भूमि के अधिकृत लोगों के हस्ताक्षर कर एग्रीमेंट भी तैयार कर दिया। वार्तालाप के दौरान अभियुक्तों ने आश्वासन दिया था कि तय तिथियों में उनके खाते में 79.50 लाख की धनराशि का

भुगतान हो जाएगा और वर्ष 2028 तक भूमि की तय धनराशि का भुगतान हो जाएगा। जब कई माह तक खाते में भुगतान नहीं आया तो अभियुक्तों से बातचीत हुई और टालमटाली चलती रही। ज्यादा दबाव बनाने पर सीकेजी ग्रुप के डायरेक्टर करुण गुप्ता धमकी देने लगे और अभद्रता पर उतार हो गए। कुछ दिन पहले ही पता चला कि अभियुक्त फर्जी स्टॉप पेपर पर उनकी अधिकृत भूमि को बेच रहा है और गोपनीय तरीके से खुर्दबुर्द कर रहा है। शिकायतकर्ता ने अभियुक्त पर सुनियोजित तरीके से भूमि का सौदा करने, एग्रीमेंट व 79.50 लाख रुपये देने की वादा खिलाफी करते हुए धोखाधड़ी को अंजाम दिया है। कोतवाली पुलिस ने मुकदमा दर्ज कर मामले की जांच शुरू कर दी है।

सिटी ब्रीफ

सात दिवसीय एनएसएस शिविर का हुआ समापन

शक्तिफार्म : राष्ट्रीय सेवा योजना के तहत आयोजित सात दिवसीय विशेष शिविर का समापन समारोह राजकीय उच्च प्राथमिक विद्यालय देवनगर में राजकीय इंटर कॉलेज के स्वयंसेवियों द्वारा विधिवत संपन्न किया गया। समापन समारोह के अवसर पर विद्यालय के प्रधानाचार्य बालमुकुंद तिवारी एवं प्रबंधन समिति के अध्यक्ष राजेश कुमार ने उत्कृष्ट कार्य करने वाले एवं प्रतियोगिताओं में भाग लेने वाले स्वयंसेवियों को पुरस्कृत किया। इस अवसर पर कार्यक्रम अधिकारी बीएल पटेल ने स्वयंसेवियों को सात दिवसीय शिविर के महत्व एवं उनके द्वारा किए गए कार्यों के विषय में विस्तृत जानकारी दी। इस मौके पर विद्यालय के शिक्षक हरिशंकर यादव, दीपक सिंह बिट्ट, शंकर नाथ गोस्वामी आदि उपस्थित रहे।

अवैध शराब की भट्टी नष्ट 4000 लीटर लहन बरामद

बाजपुर : नशे के खिलाफ जारी अभियान के तहत बरहे-नी पुलिस ने ग्राम कनकपुर के कुकरटा नाले के पास जंगल में चल रही अवैध कच्ची शराब की भट्टी को पकड़ी। प्रभारी निरीक्षक कोतवाली बाजपुर के नेतृत्व में हुई इस कार्रवाई में पुलिस ने मौके से 4,000 लीटर लहन और शराब बनाने के उपकरण बरामद कर नष्ट कर दिए। छापीमारी के दौरान आरोपी मौके से फरार हो गए। चौकी प्रभारी नवीप शर्मा ने कहा कि क्षेत्र में अवैध शराब के विरुद्ध यह अभियान लगातार जारी रहेगा।

दूसरी महिला के चक्कर में पति ने विवाहिता को घर से निकाला

संवाददाता, काशीपुर

अमृत विचार: एक महिला ने अपने पति पर शादी के 15 साल बाद दूसरी औरत के चक्कर में उसे घर से निकालने का आरोप लगाते हुए पुलिस को तहरीर सौंपी है। तहरीर के आधार पर पुलिस ने पति व उसके ससुरालियों पर प्राथमिकी पंजीकृत कर मामले की जांच शुरू कर दी है।

कोटारताल, कुर्मांचल कालोनी निवासी एक महिला ने महिला हेल्पलाइन को शिकायती पत्र देकर बताया कि उसका विवाह 19 मार्च 2010 को हिन्दू रीति रिवाज से कुर्मांचल कालोनी निवासी एक युवक के साथ हुआ था। उसके 14 वर्ष का एक पुत्र तथा 12 वर्ष की एक पुत्री है। महिला ने बताया कि शादी के

राज्य स्तरीय वेटलिफ्टिंग चैंपियनशिप का मंच सजेगा

संवाददाता, काशीपुर

अमृत विचार: खेल प्रेमियों के लिए उत्साह की खबर है कि इस वर्ष की प्रतिष्ठित महिला एवं पुरुष ओपन स्टेट वेटलिफ्टिंग चैंपियनशिप 2026 की मेजबानी काशीपुर को मिली है। यह दो दिवसीय प्रतियोगिता आगामी 11 और 12 जनवरी को काशीपुर के स्पोर्ट्स स्टेडियम में आयोजित की जाएगी।

उत्तराखंड वेटलिफ्टिंग एसोसिएशन के महासचिव राजीव चौधरी ने बताया कि इस प्रतियोगिता के दौरान ही वर्ष 2025-26 की आइडब्ल्यूएलएफ नेशनल चैंपियनशिप के लिए

श्रद्धा और उल्लास के साथ मनाया गया प्रकाश पर्व

गुरुद्वारा साहिब में भव्य धार्मिक समागम का आयोजन, अखंड पाठ के भोग के उपरांत बड़ी संख्या में संगत उमड़ी, विशाल लंगर हुआ



नगर कीर्तन की सराहनीय सेवा करने के लिए सेवादारों को सम्मानित करते गुरुद्वारा कमेटी के प्रधान कुलविंदर सिंह किंदा।

संवाददाता, बाजपुर

अमृत विचार: दशम पिता श्री गुरु गोविंद सिंह जी महाराज के प्रकाश पर्व के अवसर पर स्थानीय गुरुद्वारा साहिब में भव्य धार्मिक समागम का आयोजन किया गया। इस विशेष अवसर पर चार जनवरी को रखे गए अखंड पाठ के भोग के उपरांत भारी संख्या में संगत उमड़ी।

पंजाब और अन्य प्रांतों से आए प्रसिद्ध प्रचारकों एवं रागी जत्थों ने गुरु साहिब के जीवन, उनके बलिदान और मानवता के

प्रति उनके संदेशों पर विस्तार से प्रकाश डाला। शक्ति और नम्रता का संदेश पंजाब से आए भाई सतपाल सिंह (एम.ए.) के ढाडी जत्थे ने गुरु जी की महिमा का बखान करते हुए कहा कि गुरु गोविंद सिंह जी ने 'शक्ति' और 'भक्ति' का अद्भुत संगम पेश किया। उन्होंने कहा कि खालसा पंथ की स्थापना करने वाले गुरु साहिब ने कठिन संघर्षों के बावजूद सदैव अपनी वाणी में नम्रता को स्थान दिया। वहीं, एसजीपीसी प्रचारक भाई मंजीत सिंह ने चमकौर की गद्दी



गुरुवाणी का यशगान करते श्रीदशमेश स्कूल के बच्चे। ● अमृत विचार

के युद्ध और गुरु साहिब के अद्वितीय त्याग का वर्णन किया। हजुरी ग्रंथी भाई इकबाल सिंह ने माताओं से आग्रह किया कि वे



बाजपुर के गुरुद्वारा साहिब में समागम के दौरान मौजूद संगत। ● अमृत विचार

सेवादारा को सम्मान और अटूट लंगर समागम के दौरान समाज और गुरु घर की सेवा में उत्कृष्ट योगदान देने वाले दर्जनों लोगों को 'सिरोपा' देकर सम्मानित किया गया। सम्मानित होने वालों में गुरुद्वारा प्रबंधक कमेटी के अध्यक्ष कुलविंदर सिंह किंदा, हरमिंदर सिंह दिल्ली, विधायक प्रतिनिधि जोराबर सिंह भुल्लर और किसान नेता जगतार सिंह बाजवा सहित कई प्रमुख हस्तियां और समितियां शामिल रहीं। प्रकाश पर्व के उपलक्ष्य में आयोजित विशाल लंगर

में लगभग 6,000 से अधिक श्रद्धालुओं ने प्रसाद ग्रहण किया। सर्वधर्म समभाव का संदेश सर्व प्रदेश गुरुद्वारा प्रबंधक कमेटी के अध्यक्ष हरमिंदर सिंह दिल्ली और कुलविंदर सिंह किंदा ने संगत को संबोधित करते हुए कहा कि सिख धर्म कटुता नहीं, बल्कि प्रेम और सहिष्णुता सिखाता है। उन्होंने कहा कि गुरु घर के दरवाजे सभी धर्मों के लिए सदैव खुले हैं और मानवता की सेवा ही सबसे बड़ा धर्म है। कार्यक्रम का सफल संचालन जगजीत सिंह बाजवा द्वारा किया गया।

हर मंगलवार को फायर सेफ्टी का प्रशिक्षण होगा

संवाददाता, काशीपुर

अमृत विचार: जिले में अग्नि दुर्घटनाओं पर अंकुश लगाने और जन-सुरक्षा को पुख्ता करने के लिए एसएसपी मणिकांत मिश्रा ने एक सराहनीय पहल शुरू की है। इस नई व्यवस्था के तहत अब प्रत्येक मंगलवार को जनपद की सभी फायर स्टेशनों पर फैक्ट्रियों, होटलों और व्यावसायिक प्रतिष्ठानों के कर्मचारियों को फायर सेफ्टी का प्रशिक्षण दिया जाएगा।

मंगलवार को फायर स्टेशन में विशेष सत्र आयोजित किया गया। इस दौरान क्षेत्र की 20 प्रमुख औद्योगिक इकाइयों जैसे सूर्य रोशनी, वी-गार्ड, रेड टेप, लोहिया आटो आदि के 42 कर्मियों ने प्रशिक्षण में हिस्सा

लिया। मुख्य अग्निशमन अधिकारी के निर्देशन में प्रभारी अधिकारी चंदन सिंह बिष्ट और उनकी टीम ने प्रशिक्षण के दौरान कर्मियों को आग के प्रकार और उनसे निपटने के तरीकों के बारे में विस्तार से बताया गया। अग्निशमन टीम द्वारा पानी, सीओ, फोम और डीसीपी यंत्रों का लाइव प्रदर्शन किया गया। साथ ही, कर्मियों को 'पास तकनीक' (पुल-एम-स्क्वीज-स्वीप) का अभ्यास कराया गया ताकि आपात स्थिति में वे बिना घबराहट के उपकरणों का संचालन कर सकें। सत्र के समापन पर पुलिस अधीक्षक एसके सिंह और प्रभारी अग्निशमन अधिकारी बिष्ट ने सभी 42 प्रशिक्षित कर्मियों को सेफ्टी सर्टिफिकेट प्रदान किए।

सेना में करियर के लिए जागरूक किया

● उदयराज हिंदू इंटर कॉलेज में एनएसएस शिविर संपन्न

संवाददाता, काशीपुर

अमृत विचार: स्थानीय उदयराज हिंदू इंटर कॉलेज की राष्ट्रीय सेवा योजना इकाई द्वारा आयोजित सात दिवसीय विशेष शिविर का भव्य समापन हुआ। कार्यक्रम में उत्कृष्ट प्रदर्शन करने वाले स्वयंसेवकों को पुरस्कृत कर सम्मानित किया गया।

समापन समारोह के मुख्य अतिथि दो बार राष्ट्रपति पुरस्कार से सम्मानित आर्टीवीपी कमान्डेंट राजेश कुमार जोशी रहे। उन्होंने स्वयंसेवकों को सेना में करियर बनाने की बारीकियों से अवगत कराया। उन्होंने कहा कि लक्ष्य प्राप्ति के लिए समर्पण और समाज सेवा का भाव अनिवार्य है।



शिविर में उत्कृष्ट सेवा देने वाले स्वयं सेवकों के साथ अतिथि। ● अमृत विचार

स्वयंसेवक आशीष कुमार ने शिविर की आख्खा प्रस्तुत करते हुए बताया कि सात दिनों के दौरान वाई संख्या 31 में राशन कार्ड, आधार कार्ड और साक्षरता का सर्वे किया गया। साथ ही नशामुक्ति, स्वच्छता, सड़क सुरक्षा, 'बेटी बचाओ-बेटी पढ़ाओ' और पर्यावरण संरक्षण जैसे विषयों पर जन-जागरूकता

रैली निकाली गई। अतिथियों ने शिविर में उत्कृष्ट सेवा देने वाले स्वयंसेवकों को शीलू प्रदान की। कार्यक्रम में प्रधानाचार्य बृजेश कुमार गुप्ता, कार्यक्रम अधिकारी दीपक शर्मा, संजय कुमार शर्मा, कौशलेश गुप्ता समेत कई शिक्षक और स्वयंसेवक काफी संख्या में उपस्थित रहे।

विवाहिता की संदिग्ध परिस्थितियों में मौत

संवाददाता, बाजपुर

अमृत विचार: बाजपुर में एक विवाहिता की संदिग्ध परिस्थितियों में मौत का मामला सामने आया है। सूचना मिलने पर पुलिस ने मौके पर पहुंचकर पंचनामा भर शव को पोस्टमार्टम के लिए भेज दिया है।

मंगलवार को 38 वर्षीय शाहीन पत्नी अहमद गफूर निवासी खताड़ी कोतवाली रामनगर जनपद नैनीताल को स्वजन सरकारी अस्पताल लेकर पहुंचे, जहां चिकित्सकों ने परीक्षण के उपरांत उसे मृत घोषित कर दिया। सूचना मिलने पर पुलिस ने अस्पताल पहुंचकर जांच-पड़ताल कर आवश्यक जानकारी हासिल की।

पुलिस के अनुसार मौके पर मौजूद मृतका के पति अहमद गफूर एवं अन्य परिजनों ने पुलिस को बताया कि शाहीन पूर्व से ही बीमारी से ग्रस्त थी। बताया गया कि उसकी रीढ़ की हड्डी में पूर्व में दुर्घटना के दौरान चोट आई थी, जिसका उपचार चल रहा था। मंगलवार को अचानक तबीयत बिगड़ने पर परिजन उसे उपचार के लिए अस्पताल लेकर पहुंचे, जहां चिकित्सकों ने उसे मृत घोषित कर दिया। पुलिस के अनुसार मृतका का मूल निवास खताड़ी, रामनगर है, लेकिन वह वर्तमान में महेशपुरा बाजपुर में अपने पति के साथ किराये के मकान में रह रही थी। उसका पति महेशपुरा क्षेत्र में ही राजमिस्त्री का काम करता है।

सड़क हादसे में मजदूर की मौत

संवाददाता, बाजपुर

अमृत विचार: नेशनल हाईवे पर केलाखेड़ा के टांडा आजम चौराहे के समीप मंगलवार

सुबह तेज रफ्तार ट्रक की चपेट में आने से मजदूर की मौके पर ही नूर मोहम्मद (फाइल)।

हादसे के बाद ट्रक चालक वाहन समेत फरार हो गया। घटना से मृतक के परिजनों में कोहराम मच गया।

मंगलवार सुबह करीब नौ बजे वाई नंबर चार फिदानगर, केलाखेड़ा निवासी 30 वर्षीय नूर मोहम्मद रोजाना की तरह पैदल मजदूरी के लिए घर से निकला था।

ट्रैक्टर चालक की लापरवाही ने ली बैंक मैनेजर की जान

काशीपुर : कुंडा थाना पुलिस ने ट्रैक्टर चालक की लापरवाही से हुई दुर्घटना के मामले में प्राथमिकी दर्ज की है। बरेली निवासी नरेश कुमार ने तहरीर में बताया कि 4 जनवरी को उनका पुत्र अपने साथी शुभम नेगी के साथ कार से रुद्रपुर से कालागढ़ इ्यूटी पर जा रहा था। शाम करीब 4:30 बजे, आगे चल रहे ट्रैक्टर चालक शीशपाल ने अचानक वाहन को तेजी से मोड़ दिया, जिससे कार ट्रॉली में जा घुसी। इस हादसे में असिस्टेंट मैनेजर की मौके पर ही मौत हो गई, जबकि साथी गंभीर घायल हो गया। पुलिस ने तहरीर के आधार पर आरोपी चालक के खिलाफ मुकदमा दर्ज कर जांच शुरू कर दी है।

वह नेशनल हाईवे-74 पर टांडा आजम चौराहे पर सड़क पार कर रहा था, तभी गढ़पुर से काशीपुर की ओर जा रहे मटर से लदे तेज रफ्तार ट्रक ने उसे कुचल दिया। घटना की सूचना पर आसपास के लोग मौके पर पहुंचे और 108 एंबुलेंस की मदद से युवक को उपजिला चिकित्सालय ले जाया गया, जहां चिकित्सकों ने परीक्षण के बाद उसे मृत घोषित कर दिया। परिजनों ने बताया कि नूर मोहम्मद फर्नीचर का काम कर

परिवार का पालन-पोषण करता था। उसकी शादी को लेकर उग्र के गांव हमीदाबाद में बातचीत चल रही थी, लेकिन शादी से पहले ही हादसे ने उसकी जान ले ली। नूर मोहम्मद छह भाई-बहनों में दूसरे नंबर का था। उसके निधन से माता-पिता, भाइयों और बहनों का रो-रोकर बुरा हाल है। घटना की जानकारी मिलने पर बड़ी संख्या में लोग सरकारी अस्पताल पहुंचे और शोकाकुल परिवार को ढाढस बंधाया।

मैरिज पैलेस के गोदाम से डीजे का सामान चोरी

बाजपुर : बाजपुर में चोरों ने ताले तोड़कर मैरिज पैलेस के गोदाम से डीजे का सामान चोरी कर लिया। घटना को लेकर डीजे संचालक ने कोतवाली में अज्ञात के विरुद्ध तहरीर देकर कार्रवाई की मांग की है। वार्ड-आठ मोहल्ला सुभाष नगर निवासी अशोक कुमार ने पुलिस को बताया कि वह पिछले कई वर्षों से नैनीताल स्टेट हाईवे स्थित एक मैरिज पैलेस में डीजे व लाइट का कार्य करता है। डीजे, लाइट व जनरेटर सहित अन्य सामान मैरिज पैलेस के एक कमरे में रखा रहता था, जिसमें मैरिज पैलेस के मैनेजर अनुज गुप्ता उर्फ अन्नू का भी कुछ सामान रखा हुआ था। बताया कि चार जनवरी की सायं करीब साढ़े तीन बजे वह अपना सामान लेने मैरिज पैलेस पहुंचा, जहां कमरे का ताला टूटा हुआ मिला। कमरे के अंदर से क्रास ओवर (साउंड उपकरण) तथा कुछ लाइट चोरी हो चुकी थीं। घटना की जानकारी उसने मैरिज पैलेस के मैनेजर को दी और काफी खोजबीनी की, लेकिन सामान का कोई सुराग नहीं लग सका।

किया। इस मौके पर कैप कमांडर रूद्र शर्मा व जसदीप कौर सहित विद्यालय के आचार्य प्रकाश चंद्र भट्ट, मनोज सिंह, आचार्या प्रीति शर्मा, मानसी, खुशबू शर्मा, सपना, अंजलि सैनी, उर्वशी सैनी, काजल आदि मौजूद रहे।

सक्सेना ने एनएसएस के महत्व पर प्रकाश डालते हुए छात्र-छात्राओं से सेवाभावी बनने और समाज के प्रति अपने कर्तव्यों का निर्वहन करने का आह्वान किया। कार्यक्रम का संचालन एनएसएस कार्यक्रम अधिकारी सत्येंद्र कुमार वर्मा ने

राधाकृष्ण सरस्वती विद्या मंदिर इंटर कॉलेज में सांस्कृतिक कार्यक्रम प्रस्तुत करने वाले बच्चों को सम्मानित करते अतिथि।

मुख्य एवं विशिष्ट अतिथियों को अंगवस्त्र भेंट कर सम्मानित किया। अपने संबोधन में मुख्य अतिथि मंजीत सिंह राजू ने विद्यार्थियों को समाज सेवा, अनुशासन और राष्ट्र निर्माण में योगदान देने की प्रेरणा दी। विशिष्ट अतिथि हरीश कुमार

बीफ न्यूज

75 कराटे खिलाड़ी लेंगे खेल महाकुंभ में भाग

लोहाघाट : उत्तराखंड राज्य स्तरीय खेल महाकुंभ की कराटे प्रतियोगिता के लिए चम्पावत जिले के कराटे खिलाड़ियों का चयन पूरा हो गया है। जिले से कुल 75 खिलाड़ी राज्य स्तर पर भाग लेंगे, जिनमें लोहाघाट क्षेत्र से 45 खिलाड़ी शामिल हैं। जिला कराटे एसोसिएशन के सचिव एवं कोच दीपक अधिकारी ने बताया कि 27 जनवरी से 30 जनवरी तक देहरादून में आयोजित होने वाली राज्य स्तरीय कराटे प्रतियोगिता के लिए खिलाड़ियों का चयन किया गया है। चयनित खिलाड़ियों को सुबह और शाम दो-दो घंटे गहन अभ्यास कराया जा रहा है। विभिन्न भार वर्गों में खिलाड़ी स्वर्ण पदक जीतने की पूरी तैयारी में जुटे हैं।कोच अधिकारी ने कहा कि बीते खेल महाकुंभ में अंडर -14 आयु वर्ग में चम्पावत जिला प्रथम स्थान पर रहा था, जबकि अंडर -19 वर्ग में द्वितीय स्थान प्राप्त किया था। इस बार दोनों आयु वर्गों में प्रथम स्थान हासिल करने के लिए विशेष रूप से कड़ा अभ्यास कराया जा रहा है। उन्होंने बताया कि खिलाड़ियों की तैयारी में जिला प्रशासन का भी पूरा सहयोग मिल रहा है।जिला क्रीड़ा अधिकारी चंदन बिष्ट, युवा कल्याण अधिकारी जसवंत खड़ायत, बीओ अंकित उनियाल और शंकर गंडिया सहित अन्य अधिकारियों ने सभी चयनित कराटे खिलाड़ियों को शुभकामनाएं दीं और बेहतर प्रदर्शन की उम्मीद जताई।

उपचार में लापरवाही बर्दाश्त नहीं

संवाददाता, अल्मोड़ा

अमृत विचार: जनपद में स्वास्थ्य सेवाओं को अधिक प्रभावी और जवाबदेह बनाने के उद्देश्य से जिलाधिकारी अंशुल सिंह की अध्यक्षता में रेफरल मॉनिटरिंग समिति की बैठक आयोजित की गई। बैठक में डीएम ने स्पष्ट निर्देश दिए कि आपातकालीन उपचार के मामलों में किसी भी स्तर पर लापरवाही बर्दाश्त नहीं की जाएगी। कलेक्ट्रेट सभागार में मंगलवार को आयोजित बैठक के दौरान जिलाधिकारी ने कहा कि मरीज को रेफर करने से पूर्व यह सुनिश्चित किया जाए कि जिस अस्पताल में उसे भेजा जा रहा है, वहां उपचार की समुचित सुविधाएं उपलब्ध हों। उन्होंने निर्देश दिए कि रेफर किए गए प्रत्येक मरीज की स्थिति पर संबंधित अस्पताल लगातार नजर रखे और

संगठनात्मक ढांचे को सशक्त बनाने पर जोर

- **द्वाराहाट व्यापार मंडल की नई कार्यागिरी ने संभाला कार्यभार**
- **व्यापारिक हितों को लेकर बनाई गई कार्ययोजना**

संवाददाता, अल्मोड़ा

अमृत विचार: उद्योग व्यापार मंडल द्वाराहाट की नवगठित कार्यकारिणी की पहली बैठक नगर पंचायत सभागार में आयोजित की गई। बैठक की अध्यक्षता संगठन अध्यक्ष भूपेंद्र कांडपाल ने की। बैठक में संगठनात्मक ढांचे को और सशक्त बनाने पर जोर देते हुए सुनील भट्ट को महामंत्री की जिम्मेदारी सौंपी गई। बैठक के दौरान नगर के व्यापारियों से जुड़ी समस्याओं पर गंभीर चर्चा हुई। वक्ताओं ने नगर में अनियंत्रित पार्किंग, बढ़ते यातायात दबाव, साप्ताहिक अवकाश के पालन, हॉट बाजार के आयोजन

रानीखेत में कांग्रेसियों ने निकाली आक्रोश रैली

‘अंकिता हम शर्मिंदा हैं, तेरे कातिल जिंदा हैं’ के नारों से गुंजा वातावरण, मामले की सीबीआई जांच की मांग

- **वीआईपी का नाम सार्वजनिक कर कार्रवाई करने की मांग**

संवाददाता, रानीखेत

अमृत विचार: अंकिता हत्याकांड के विरोध में कांग्रेस के बैनर तले पूर्व प्रदेश अध्यक्ष करन मेहरा के नेतृत्व में चिलियानौला से ग्राम वलना तक आक्रोश रैली निकाली गई। रैली के दौरान प्रदर्शनकारियों ने “अंकिता हम शर्मिंदा हैं, तेरे कातिल जिंदा हैं” जैसे नारे लगाए। मंगलवार को चिलियानौला से शुरू हुई आक्रोश रैली संपूर्ण बाजार क्षेत्र का भ्रमण करते हुए ग्राम बधाण से पैदल चलकर ग्राम वलना पहुंची। रैली के समापन पर आयोजित आमसभा को संबोधित करते हुए करन मेहरा ने कहा कि अंकिता हत्याकांड में शामिल आरोपियों की गिरफ्तारी और न्याय की मांग को लेकर प्रदेशभर में जनआंदोलन चल रहा है। उन्होंने इस मामले की सीबीआई जांच कराने और इसमें शामिल कथित वीआईपी लोगों का खुलासा करने की मांग की। करन मेहरा ने आरोप लगाया कि प्रदेश के मुख्यमंत्री पुष्कर सिंह थाम्री इस गंभीर मामले पर चुप्पी साधे हुए हैं, जबकि भाजपा के प्रदेश



रानीखेत के चिलियानौला में आक्रोश रैली निकालते कांग्रेस कार्यकर्ता। ● अमृत विचार

अध्यक्ष प्रदर्शनकारियों पर अनर्गल बयानबाजी कर रहे हैं। उन्होंने कहा कि जब तक इस मामले में संलिप्त सभी लोगों का पर्दाफाश नहीं हो जाता, तब तक कांग्रेस का आंदोलन जारी रहेगा। आक्रोश रैली में दूर-दराज क्षेत्रों से आए कांग्रेस कार्यकर्ताओं के साथ बड़ी संख्या में महिलाएं भी शामिल रहीं। रैली में करन मेहरा के अलावा कांग्रेस जिला अध्यक्ष दीपक किरोला, महिला जिला अध्यक्ष गीता पवार, नगर कांग्रेस अध्यक्ष उमेश

अंकिता हत्याकांड: सीबीआई जांच की मांग तेज

अल्मोड़ा : अंकिता भंडारी हत्याकांड को लेकर जनपद में जन आक्रोश लगातार बढ़ता जा रहा है। मंगलवार को सर्व समाज एवं विभिन्न राजनीतिक-सामाजिक संगठनों ने संयुक्त रूप से प्रेसवार्ता कर प्रकरण की सीबीआई से जांच कराए जाने की मांग उठाई। वक्ताओं ने मामले में कथित वीआईपी एंगल की निष्पक्ष जांच न होने पर गंभीर सवाल खड़े किए और आठ जनवरी को जनपद मुख्यालय में महारैली आयोजित करने का ऐलान किया। प्रेसवार्ता में कहा कि हत्याकांड से जुड़े कई महत्वपूर्ण साक्ष्य, जिनमें कॉल रिकॉर्डिंग जैसी जानकारीयां शामिल हैं, सार्वजनिक चर्चा में आ चुकी हैं। इसके बावजूद सरकार द्वारा मामले को दोबारा कानूनी स्तर पर खोलने की पहल न किया जाना संदेह पैदा करता है। उन्होंने स्पष्ट किया कि अंकिता भंडारी को न्याय दिलाने की लड़ाई किसी एक परिवार तक सीमित नहीं है, बल्कि यह उत्तराखंड की जनता की सामूहिक आवाज है। यहां उपा केंद्रीय अध्यक्ष पीसी तिवारी, यूकेडी के केंद्रीय मंत्री गिरीश गोस्वामी, विनय किरोला, एड . विनोद चंद्र तिवारी, भावना जोशी, मंजू पंत, नीमा आर्य, भूपेंद्र सिंह बल्दिया, सुजीत टट्टा, पान सिंह लटवाल, पुष्कर सिंह, पवन सिंह, दीपक आर्य आदि रहे।

भट्ट, नगर पालिका परिषद अध्यक्ष अरुण रावत, कमलेश बोरा, नेहा

मेहरा, चंदन रावत, चंदन बिष्ट, विश्व विजय मेहरा, मीडिया प्रभारी

सोन् सिद्दी की सहित बड़ी संख्या में लोग उपस्थित रहे।

सेना दिवस कार्यक्रम की तैयारियों पर किया मंथन

संवाददाता, अल्मोड़ा

अमृत विचार: पूर्व सैनिक लीग की बैठक मंगलवार को कचहरी बाजार स्थित कार्यालय में संपन्न हुई। बैठक में आगामी सेना दिवस कार्यक्रम की तैयारियों के साथ-साथ नगर की ज्वलंत समस्याओं पर मंथन किया गया। पूर्व सैनिकों ने बाजार क्षेत्र में झूलते विद्युत तारों को दुर्घटनाओं का कारण बताते हुए उन्हें शीघ्र अंदरप्राउंड किए जाने की मांग उठाई। बैठक में वक्ताओं ने कहा कि नगर के विभिन्न हिस्सों में पानी की पाइप लाइनों से लगातार हो रहे लीकेज के कारण बड़ी मात्रा में पेयजल बर्बाद हो रहा है, जिस पर संबंधित विभागों को तत्काल

कार्रवाई करनी चाहिए। इसके अलावा भीड़भाड़ वाले बाजार क्षेत्र में दोपहिया व चौपहिया वाहनों के प्रवेश पर रोक लगाने की मांग भी की गई, ताकि आम जनता को राहत मिल सके। पूर्व सैनिकों ने बताया कि 15 जनवरी को भिक्कियासैण में सेना दिवस का आयोजन किया जाएगा और सभी पूर्व सैनिकों से इस कार्यक्रम में सक्रिय सहभागिता करने की अपील की गई। यहां अध्यक्ष दिनेश चंद्र तिवारी, पूरन सिंह, डीके चौधरी, एनसी जोशी, धनी राम, राजेंद्र सिंह साही, चंदन सिंह बिष्ट, माधवानन्द भट्ट, मोहन सिंह अल्मियां, रोशन लाल, आनंद सिंह बोरा, पूरन चंद्र लोहनी, सुधीर जोशी, आशीष वर्मा, देवेंद्र लाल साह, रघुवीर सिंह नैनवाल रहे।

विधायक चैंपियनशिप ट्रॉफी का शुभारंभ

चम्पावत : चम्पावत विधानसभा क्षेत्र में आयोजित विधायक चैंपियनशिप ट्रॉफी 2025 का शुभारंभ गौरल चौड़ मैदान में विधायक प्रतिनिधि प्रकाश तिवारी ने किया। पहले दिन अंडर-14 बालक वर्ग की कबड्डी, एथलेटिक्स, खो-खो, मुर्गा झपट और वॉलीबॉल प्रतियोगिताएं आयोजित हुईं। प्रतिभागियों को शासन की डीबीटी व्यवस्था के माध्यम से प्रथम स्थान पर 500 रुपए, द्वितीय स्थान पर 400 रुपए और तृतीय स्थान पर 300 रुपए की प्रोत्साहन राशि, मेडल और प्रमाण पत्र प्रदान किए गए। 60 मीटर दौड़ में प्रथम दीपांशु कुंवर, 600 मीटर दौड़ में प्रथम आयुष कुमार और लॉन्ग जंप में प्रथम प्रियांशु धामी रहे। कबड्डी में सिट्ठी टीम प्रथम और वॉलीबॉल में खर्ककाकी टीम ने पहला स्थान हासिल किया।


अल्मोड़ा में डीडीए के खिलाफ किया प्रदर्शन

संवाददाता, अल्मोड़ा

अमृत विचार: जिला विकास प्राधिकरण को लेकर जनपद में विरोध तेज हो गया है। मंगलवार को सर्वदलीय संघर्ष समिति के बैनर तले विभिन्न संगठनों से जुड़े लोगों ने चौधानपाटा स्थित गांधी पार्क में धरना-प्रदर्शन कर सरकार से डीडीए को तत्काल समाप्त करने की मांग की। प्रदर्शनकारियों ने आरोप लगाया कि डीडीए को लागू करते समय पर्वतीय क्षेत्रों की विशिष्ट भौगोलिक परिस्थितियों और स्थानीय जरूरतों की अनदेखी की गई। उन्होंने कहा कि पहाड़ों की सीमित भूमि, ढलानदार भू-भाग और पारंपरिक बसावट को ध्यान में रखे बिना बनाए गए नियम आम

जनता के लिए परेशानी का कारण बन रहे हैं। निर्माण कार्यों में आ रही दिक्कतों और जटिल प्रक्रियाओं से लोग लगातार प्रभावित हो रहे हैं। समिति सदस्यों ने कहा कि लंबे समय से जनपद स्तर पर डीडीए के विरोध में आवाज उठाई जा रही है, लेकिन अब तक सरकार ने इस दिशा में कोई ठोस निर्णय नहीं लिया है। उन्होंने चेतावनी दी कि यदि जल्द ही डीडीए को समाप्त नहीं किया गया तो आंदोलन को और व्यापक रूप दिया जाएगा। यहां पूर्व पालिकाध्यक्ष प्रकाश चंद्र जोशी, ललित मोहन पंत, प्रवेश कुमार पांडे, भारत रत्न पांडेय, हेम चंद्र तिवारी, शहाबुद्दीन, हेम चंद्र जोशी, प्रताप सिंह सत्याल, राबिन मनोज भंडारी आदि रहे।

डीडीए के विरोध में गांधी पार्क पर प्रदर्शन करते सर्वदलीय संघर्ष समिति के सदस्य।



डीडीए के विरोध में गांधी पार्क पर प्रदर्शन करते सर्वदलीय संघर्ष समिति के सदस्य।

संवाददाता, बागेश्वर

अमृत विचार: जिलाधिकारी आकांक्षा कोडे ने नीलेश्वर स्थित राजकीय बालिका आश्रम पद्धति विद्यालय व वृद्धाश्रम का निरीक्षण किया। उन्होंने वृद्धों से अपनों की तरह मुलाकात कर बातचीत की तथा उनका हाल जाना। इसके बाद उन्होंने विशेष दत्तक ग्रहण इकाई का निरीक्षण किया। इस दौरान उन्होंने विभिन्न केंद्रों में दी जा रही सुविधाओं और व्यवस्थाओं की जानकारी ली। जिलाधिकारी आकांक्षा कोडे ने मंगलवार को नीलेश्वर स्थित राजकीय वृद्धाश्रम का निरीक्षण किया। वृद्धाश्रम में रह रहे 13 वृद्धों के साथ मुलाकात में जिलाधिकारी उनसे अपनों की तरह मिलीं तथा कहा कि उनको कोई दिक्कत नहीं होने दी जाएगी। उन्होंने आश्रम

में अतिरिक्त स्टाफ की तैनाती के निर्देश दिए। साथ ही व्यवस्थाओं में और सुधार लाने के निर्देश दिए। इसके बाद नीलेश्वर स्थित आश्रम पद्धति विद्यालय में जिलाधिकारी ने 18 छात्र- छात्राओं से संवाद किया। उन्होंने छात्राओं की पढ़ाई, भोजन की गुणवत्ता और रहने की व्यवस्थाओं का फीडबैक लिया। जिलाधिकारी ने शिक्षा के स्तर को

और बेहतर बनाने के निर्देश दिए। उन्होंने बच्चों से भी सवाल पूछकर आवश्यक जानकारी प्राप्त की। डीएम ने विशेष दत्तक ग्रहण केंद्र का भी दौरा किया, जहाँ वर्तमान में दो नवजात बच्चे रह रहे हैं। उन्होंने बच्चों के स्वास्थ्य और उनकी देखभाल की स्थिति को संतोषजनक बताया और उपलब्ध मानव संसाधन के कार्यों की सराहना की।

ईश्वरी फिर बनीं महिला कलस्टर की अध्यक्ष

टनकपुर : चम्पावत जिले की तलियाबांज निवासी ईश्वरी जोशी को लगातार दूसरी बार शिव महिला कलस्टर बमनजौल के अध्यक्ष पद पर चुना गया है। मंगलवार को हुई कलस्टर की वार्षिक बैठक में कार्यकारिणी का चुनाव किया गया। कलस्टर में मथियाबांज की मोनिका बिष्ट को उपाध्यक्ष, धूरा की गोविंदी देवी को सचिव, डांडा की प्रेमा बोहरा को उप सचिव, सिलारा की कलावती देवी को कोषाध्यक्ष चुना गया। पदाधिकारियों को समाजसेवी शंकर जोशी एवं धूरा के प्रधान प्रतिनिधि सुरेंद्र सिंह ने पद और गोपनीयता की शपथ दिलाई। इस अवसर पर भावना जोशी, रेखा राना, नीता बिष्ट, हीरा देवी, मंजू देवी, आशा देवी, दीपा जोशी, नीरू देवी रहे।



हेलागोट गांव में ग्रामीणों की समस्या सुनते एसडीएम आकाश जोशी। ● अमृत विचार

वनाधिकार समिति की जनसुनवाई का आयोजन

टनकपुर, अमृत विचार : जिलाधिकारी मनीष कुमार के निर्देश पर अनुसूचित जनजाति और अन्य परम्परागत वन निवासी (वन अधिकारी को मान्यता) अधिनियम में निहित प्रावधानों के तहत विकास खण्ड चम्पावत में गठित उपखण्ड स्तरीय वनाधिकार समिति द्वारा गांव हेलागोट में जनसुनवाई का आयोजन किया गया। जनसुनवाई एसडीएम आकाश जोशी की अध्यक्षता में संपन्न हुई। वन अधिकारी से संबंधित प्रकरणों का नियमानुसार परीक्षण किया गया। जनसुनवाई में गांव हेलागोट क्षेत्र में भूमि अधिकार पर समिति द्वारा विस्तारपूर्वक सुनवाई की गई। उप प्रभागीय वनाधिकारी, क्षेत्र पंचायत सदस्य मुडियानी देवेन्द्र सिंह मेहरा, क्षेत्र पंचायत सदस्य बनबसा दीपा देवी, सदस्य क्षेत्र पंचायत नधान हिमांशी भट्ट, तथा सहायक समाज कल्याण अधिकारी, चम्पावत मौजूद रहे। उपखण्ड स्तरीय वनाधिकार समिति द्वारा अधिनियम एवं नियमावली के अंतर्गत प्रदत्त दायित्वों का निर्वहन करते हुए सभी प्रस्तुत अभिलेखों एवं तथ्यों की गहन जांच की गई।

संकष्टी हरण चतुर्थी

पर की सामूहिक पूजा

लोहाघाट : नगर सहित आसपास के ग्रामीण क्षेत्रों में संकष्टी हरण चतुर्थी का पर्व पारंपरिक श्रद्धा और उल्लास के साथ मनाया गया। महिलाओं ने परिवार की सुख-शांति एवं खुशहाली की कामना के साथ सामूहिक पूजा-अर्चना की तथा भगवान गणेश की आराधना की। इस अवसर पर कई महिलाओं ने दिनभर उपवास रखा। छमनिया स्थित शिव मंदिर में पुरोहित जगदीश चंद्र चौबे ने पूजा-अर्चना संपन्न कराई। व्रतधारी महिलाओं ने शाम को भगवान श्री गणेश की पूजा के पश्चात चंद्रमा को अर्घ्य देकर अपना व्रत पूर्ण किया। इस दौरान देवकी देवी, सुशीला पंत, सुनीता चतुर्वेदी, बसंती चतुर्वेदी, पार्वती देवी, हीरा देवी, मीना, शांतिदेवी सहित मौजूद रहीं।

आयोजन

रीठाखाल में आयोजित शिविर में जिलाधिकारी ने सुनीं लोगों की समस्याएं, अफसरों को दिए निराकरण के निर्देश

बहुद्देशीय शिविर में 832 से अधिक ग्रामीण लाभान्वित

संवाददाता, टनकपुर/देवीधुरा

अमृत विचार: चम्पावत के न्याय पंचायत देवीधुरा स्थित राजकीय इंटर कॉलेज मैदान, रीठाखाल में “जन-जन की सरकार, जन-जन के द्वार” के अंतर्गत बहुद्देशीय जनसेवा शिविर का आयोजन किया गया। जिलाधिकारी मनीष कुमार की अध्यक्षता में आयोजित शिविर में उद्देश्य शासन-प्रशासन को सीधे आमजन के द्वार तक पहुंचाना, जनकल्याणकारी योजनाओं का पारदर्शी, त्वरित एवं प्रभावी लाभ सुनिश्चित करना तथा नागरिकों की समस्याओं का मौके पर ही समाधान करना रहा। शिविर में श्री विभाग द्वारा 15, चिकित्सा विभाग



रीठाखाल में बहुद्देशीय शिविर में लोगों की समस्याएं सुनते डीएम मनीष कुमार।

द्वारा 136, महिला एवं बाल विकास विभाग द्वारा 16, ऊर्जा विभाग द्वारा 3, सहकारिता विभाग द्वारा 8, पशुपालन विभाग द्वारा 53, राजस्व विभाग द्वारा 14, बैंक एवं वित्तीय सेवाओं के अंतर्गत 2, ग्रामीण

विकास विभाग द्वारा 70, पंचायती राज विभाग द्वारा 55, कृषि विभाग द्वारा 49, आयुष विभाग द्वारा 70, होम्स्योपैथी विभाग द्वारा 70, जिला आपदा प्रबंधन प्राधिकरण द्वारा 68, सेवायोजन विभाग द्वारा 3, समाज

संदेश दिया गया। विद्यालय के विद्यार्थियों ने पर्यावरण संरक्षण सहित विभिन्न समसामयिक विषयों पर प्रदर्शनी लगाकर जन-जागरूकता बढ़ाई। 40 से अधिक ग्रामीणों के आधार कार्ड संशोधन एवं यूसीसी पंजीकरण से संबंधित प्रकरणों का निस्तारण किया गया। विभिन्न प्रमाण-पत्रों के लिए 180 से अधिक आवेदन प्राप्त हुए। शिविर में 832 से अधिक ग्रामीण लाभान्वित हुए। शिविर में वृद्धावस्था, विधवा एवं दिव्यांग पेंशन सेवाएं उपलब्ध कराई गईं। यहां भाजपा जिलाध्यक्ष गोविंद सामंत, सतीश पांडे, दीपक भट्ट, जगदीश जोशी, सीमा विश्वकर्मा, सीडीओ डॉ. जीएस खाती रहे।

हमारी संस्कृति के परिचायक महोत्सव



बीतों दिनों इटावा में चल रहे 116 वर्ष पुरानी ऐतिहासिक और सांस्कृतिक धरोहर इटावा महोत्सव के पंडाल कार्यक्रमों का रविवार को समापन हो गया, लेकिन डीएम ने महोत्सव की अवधि को 20 दिन और बढ़ाने की घोषणा की। अब लोग अगले करीब तीन सप्ताह तक प्रदर्शनी और मेले का लुत्फ उठा सकेंगे। विदाई की इस शाम में प्रखर गौर की सरस्वती वंदना और अजीत नारायण चतुर्वेदी के विदाई गीत ने माहौल को भावुक कर दिया। विशम्भर नाथ भट्टेले और रौनक इटावी ने अपनी गजलों के माध्यम से महोत्सव के गौरवशाली इतिहास का बखान किया। डीएम ने कहा कि इटावा महोत्सव अपनी सांस्कृतिक समृद्धि के कारण देश के चुनिंदा आयोजनों में शामिल है। यह केवल एक मेला नहीं, बल्कि जिले का लोक पर्व है।



औरंगाबाद में दाउदनगर महोत्सव का समापन बीते दिनों हुआ। महोत्सव के दूसरे दिन भी सांस्कृतिक कार्यक्रमों के साथ दाउदनगर महोत्सव मनाया गया। वक्ताओं ने दाउदनगर महोत्सव की सराहना करते हुए कहा कि इसके माध्यम से अपने गौरवशाली इतिहास और वर्तमान को याद किया जा रहा है। ऐसे आयोजन सांस्कृतिक चेतना को सशक्त करते हैं। महोत्सव में दाउदनगर के गौरवशाली और इतिहास पर आधारित डॉक्यूमेंट्री का प्रदर्शन किया गया। इस अवसर पर मेहंदी प्रतियोगिता का आयोजन किया गया।



हरदा में लोकल फॉर वोकल के संकल्प को साकार करने के उद्देश्य से दस दिवसीय स्वदेशी मेले का आयोजन किया जा रहा है। यह स्वदेशी मेला अंतर्राष्ट्रीय ट्रेड शो की तर्ज पर आयोजित किया जा रहा है, जिसका मकसद है स्थानीय व्यापारियों, कारीगरों और महिलाओं के स्व-सहायता समूहों को मंच प्रदान करना है, ताकि वे अपने हुनर और उत्पादों को सीधे जनता तक पहुंचा सकें।

आर्ट गैलरी

फ्रीडा की 'पोर्ट्रेट ऑफ एलिसिया गैलेंट'

‘पोर्ट्रेट ऑफ एलिसिया गैलेंट’ नाम की यह कलाकृति मशहूर कलाकार फ्रीडा काहलो ने 1927 में बनाई थी। यह पेंटिंग कैनवास पर ऑयल कलर से बनाई गई है। यह नैव आर्ट मूवमेंट, खासकर प्रिमिटिविज्म से जुड़ी है। इसमें एक पोर्ट्रेट दिखाया गया है और यह डोलोरेस ओल्मेडो कलेक्शन का हिस्सा है, जो मेक्सिको सिटी में है। इस कलाकृति में गहरे बैकग्राउंड के सामने बैठी हुई एक महिला दिख रही। इसमें एलिसिया गैलेंट को शांत और गंभीर अंदाज में दिखाया गया है। उसके बाल इस तरह से बनाए गए हैं, जो उसके चेहरे के लंबे आकार और उसकी शांत, गहरी नजरो को उभारते हैं। उसने गहरे रंग के कपड़े पहने हैं, जिसके गले पर लाल और सुनहरे रंग की डिजाइन है, जो उसके चेहरे पर ध्यान खींचती है। रंगों का हल्का इस्तेमाल पेंटिंग के गंभीर माहौल को दिखाता है। दाईं ओर पौधों के तत्वों की मौजूदगी एक प्राकृतिक मोटिफ पेश करती है, जो आकृति की शांति के साथ एक हल्का कंट्रास्ट पैदा करती है।

फ्रीडा के बारे में

फ्रीडा काहलो प्रसिद्ध मैक्सिकन पेंटर थीं। वह छह जुलाई, 1907 को पैदा हुईं। फ्रीडा अपने सेल्फ-पोर्ट्रेट्स के लिए जानी जाती हैं। इसमें उन्होंने अपने जीवन के दर्द को दिखाया है। उन्होंने एक ऐसी विरासत बनाई, जिसने महिलाओं को अपनी कलात्मक प्रतिभा दिखाने के लिए प्रोत्साहित किया। फ्रीडा नेशनल प्रिपरेटरी स्कूल में एडमिशन पाने वाली पहली छात्रा थीं, जहां डिप्लोमा रिवेरा के चल रहे काम ने उन्हें कला में रुचि लेने के लिए प्रेरित किया। फ्रीडा मैक्सिकन क्रांति के दौरान बड़ी हुई। इस कालखंड का उनके काम पर बहुत ज्यादा असर पड़ा। उनकी पेंटिंग्स में अक्सर चमकीले रंग और बोल्ड सिंबल होते हैं, जो मैक्सिको की संस्कृति और इतिहास को दिखाते



हैं। एक जानलेवा एक्सीडेंट ने उन्हें बिस्तर पर ला दिया, जिसने फ्रीडा को पोर्ट्रेट पेंटिंग शुरू करने के लिए मजबूर किया। फ्रीडा डिप्लोमा रिवेरा और अपने पिता विल्हेम काहलो से प्रभावित थीं। काहलो और रिवेरा ने आखिरकार 1929 में शादी कर ली। दोनों का रिश्ता उतार-चढ़ाव भरा रहा। अस्थिर रिश्तों के बीच, फ्रीडा ने अपनी छोटी-छोटी पेंटिंग्स बनाना जारी रखा। माना जाता है कि फ्रीडा की कला पर सर्रियलिज्म का बहुत ज्यादा प्रभाव था, जो बीसवीं सदी की शुरुआत में यूरोप में लोकप्रिय हुआ एक कला आंदोलन था। कई सर्रियलिस्ट कलाकारों के विपरीत, जो सपनों या कल्पनाओं को विषय बनाते थे, काहलो ने अपने कामों के लिए प्रेरणा के तौर पर अपने निजी अनुभवों का इस्तेमाल किया। उनका निधन 13 जुलाई, 1954 को हुआ। वह आज हर उस महत्वाकांक्षी महिला कलाकार के लिए एक रोल मॉडल हैं।



राजस्थान में बीकानेर एक जीवंत शहर है, जिसका अपना अनूठा इतिहास है। इसे लाल शहर भी कहा जाता है। हालांकि बीकानेर का नाम आते ही भुजिया और नमकीन का स्वाद जुबान पर अनायास आ जाता है। बीकानेर का जूनागढ़ किला एक ऐतिहासिक और भव्य किला है। किले का मूल नाम चिंतामणि था और यह एक खाई से घिरा हुआ था। बाद में, 1902 में शाही परिवार के लालगढ़ नामक नए महल में स्थानांतरित होने के बाद इसका नाम बदलकर जूनागढ़ कर दिया गया, जिसका अर्थ है ‘पुराना किला’। इसका निर्माण राजा राय सिंह ने 1589 से 1594 के बीच कराया था। यह लाल बलुआ पत्थर और संगमरमर से बना है, जिसमें मुगल और राजस्थानी वास्तुकला का अद्भुत मिश्रण दिखाता है। इसके भीतर कई खूबसूरत महल, जैसे बादल महल और अनूप महल स्थित हैं। जूनागढ़ किला न केवल एक ऐतिहासिक स्मारक है, बल्कि एक जीवंत संग्रहालय भी है।

राजपूताना, इस्लामी और यूरोपीय वास्तुकला की झलक लालगढ़ पैलेस

महाराजा गंगासिंह ने 1902 में इस भव्य राजमहल का निर्माण, अपने स्वर्गीय पिता महाराजा लाल सिंह की स्मृति में करवाया था। इसके वास्तुशिल्प की रूपरेखा की अवधारणा, एक अंग्रेज वास्तुविद् ‘सर स्विट्टन जैकब’ द्वारा की गई थी।

यह महल लाल बलुआ पत्थर से निर्मित है तथा राजपूताना, इस्लामी तथा यूरोपीय वास्तुकला के मिश्रण से इसे मूर्तरूप प्रदान किया गया है। वर्तमान में इसे हैरिटेज होटल में परिवर्तित कर दिया गया है। इसके एक हिस्से में श्री सादुल म्युजियम है।



राष्ट्रीय उष्ण अनुसंधान केंद्र

राष्ट्रीय उष्ण अनुसंधान केंद्र एशिया का अपनी तरह का एकमात्र केंद्र है, जहां ऊंटों का रखरखाव तथा उन पर अनुसंधान और प्रजनन संबंधित कार्य किए जाते हैं। शहर के करीब स्थित यह केंद्र 2000 एकड़ से अधिक भूमि पर फैला है तथा इसका संचालन भारत सरकार द्वारा किया जाता है।

मेघालय का ‘व्हिसलिंग विलेज’ जहां नाम नहीं, सीटी है पहचान

पूर्वोत्तर भारत की हरी-भरी पहाड़ियों के बीच बसा मेघालय का एक छोटा-सा गांव कॉन्थोंग अपनी अनोखी परंपरा के कारण पूरी दुनिया में पहचाना जाता है। यहां लोग एक-दूसरे को नाम से नहीं, बल्कि सीटी की खास धुन से बुलाते हैं। यह कोई लोककथा या कल्पना नहीं, बल्कि गांव की जीवित और सदियों पुरानी सांस्कृतिक पहचान है। इसी वजह से कॉन्थोंग को ‘व्हिसलिंग विलेज’ भी कहा जाता है।

अनोखी परंपराएं

मेघालय कॉन्थोंग गांव में हर व्यक्ति की सीटी अलग होती है और वही उसकी पहचान बन जाती है। परंपरा के अनुसार, बच्चे के जन्म के बाद उसकी मां उसे एक विशेष सीटी की धुन देती है। यही धुन उसके नाम का स्थान ले लेती है और जीवनभर उसके साथ रहती है। समय के साथ यह सीटी परिवार, पड़ोस और पूरे गांव को याद हो जाती है, जिससे बिना देखे ही पहचान हो जाती है कि कौन बुला रहा है। यह अनोखी परंपरा पीढ़ी दर पीढ़ी मौखिक रूप से सिखाई जाती रही है। कॉन्थोंग की सीटी भाषा सिर्फ संवाद का साधन नहीं, बल्कि सामुदायिक जुड़ाव का प्रतीक भी है। यहां के लोग मानते हैं कि यह परंपरा उन्हें प्रकृति के करीब रखती है और आपसी संबंधों को मजबूत बनाती है। आधुनिक तकनीक और मोबाइल फोन के दौर में भी गांव के लोग इस विरासत को संजोए हुए हैं, जो उनकी स्वदेशी पहचान को दर्शाती है। कॉन्थोंग की भौगोलिक संरचना इसकी इस परंपरा की सबसे बड़ी वजह है। ऊंची पहाड़ियां, गहरी घाटियां और घना जंगल सामान्य आवाजों को

पंजाब की फुलकारी: रंगों और परंपरा की कढ़ाई

फुलकारी पंजाब की फुलकारी एक प्रसिद्ध और अत्यंत प्रिय कढ़ाई कला है, जो राज्य की समृद्ध सांस्कृतिक धरोहर का अभिन्न हिस्सा मानी जाती है। यह कला अपने जीवंत रंगों, बारीक हाथ की सिलाई और पारंपरिक प्रतीकों के लिए जानी जाती है। फुलकारी कढ़ाई में प्रायः रेशमी और रंगीन धागों का उपयोग किया जाता है। इसमें फूल, पतियां, जालियां, बेल-बूटे और कभी-कभी पशु-पक्षियों की आकृतियां उकेरी जाती हैं। कपड़े की उलटी सतह से की गई है। यह कढ़ाई सामने की ओर जादुई और चमकदार रूप में उभरती है। यह कला पीढ़ी-दर-पीढ़ी महिलाओं द्वारा सहेजी और आगे बढ़ाई गई है, जो उनके रचनात्मक कौशल और सांस्कृतिक पहचान का प्रतीक है। फुलकारी केवल एक कढ़ाई कला नहीं, बल्कि पंजाब की स्त्री-परंपरा, संवेदनशीलता और सांस्कृतिक निरंतरता का जीवंत प्रतीक है। बदलते समय के साथ आधुनिक डिजाइनों में ढलकर भी फुलकारी आज अपनी पारंपरिक आत्मा को बनाए हुए है और भारतीय हस्तकला की अमूल्य धरोहर के रूप में पहचानी जाती है।



फुलकारी कढ़ाई के प्रमुख प्रकार

- **पाक फुलकारी** – यह फुलकारी की सबसे लोकप्रिय शैली मानी जाती है। इसमें कपड़े के अधिकांश हिस्से को घनी कढ़ाई से भर दिया जाता है। विभिन्न रंगों के धागों से फूलों और ज्यामितीय आकृतियों का निर्माण किया जाता है। यह शैली विशेष रूप से विवाह और उत्सवों में पहनी जाती है।
- **छम्मास फुलकारी** – छम्मास फुलकारी में एक ही रंग के चमकीले धागे से बारीक टांकों का प्रयोग किया जाता है। कई बार इसमें सोने या चांदी के धागों का भी उपयोग होता है, जिससे कढ़ाई अत्यंत आकर्षक दिखाई देती है। इसका प्रयोग दुपट्टों और साड़ियों में किया जाता है।
- **घुघट बाग फुलकारी** – इस शैली में फूलों और पतियों की आकृतियां इस तरह बनाई जाती हैं कि वे घुघट या बाग का आभास देती हैं। बहुरंगी धागों से सजी यह फुलकारी पारंपरिक पंजाबी महिलाओं में विशेष रूप से लोकप्रिय रही है।
- **सैवी फुलकारी** – सैवी फुलकारी अपने प्राचीन रंगों और विविध डिजाइनों के लिए जानी जाती है। इसमें लाल, हरा, नीला, पीला और सफेद जैसे रंगों का सुंदर संयोजन होता है। इसका उपयोग परिधानों के साथ-साथ टेबल कवर और सजावटी वस्तुओं में भी किया जाता है।
- **चोपे फुलकारी** – चोपे फुलकारी विवाह से जुड़ी एक विशेष शैली है। इसे पारंपरिक रूप से दुल्हन को भेंट किया जाता है। इसमें सीमित रंगों और नियमित पैटर्न का प्रयोग होता है, जो इसे गरिमामय और विशिष्ट बनाता है।

12					
बाजार	संसेक्स ↓	निफ्टी ↓			
बंद हुआ	85,063.34	26,178.70			
गिरावट	376.28	71.60			
प्रतिशत में	0.44	0.27			

बरेली मंडी

वनस्पति तेल तिलहन : तुलसी 2550, राज श्री 1820, फ़ॉर्बून कि. 2280, रविन्द्र 2420, फॉर्बुन 13 किग्रा 2010, जय जवान 2005, सचिन 2030, सूरज 2005, अवसर 1875, उजाला 1950, मुहणी 13 किग्रा 1870, क्लासिक (किग्रा) 2175, मोर 2200, चक्र इत 2315, ब्लू 2100, आशीर्वाद मस्टर्ड 2300, स्वास्तिक् 2505

किराना : हल्दी निजामाबाद 17000, जीरा 24500, लाल मिर्च 14000–18000, धनिया 9400–12000, अजवायान 13500–20000, मेथी 6000–8000 सीफ़ 9000–13000, सोंठ 31000, (प्रतिकि .) लौंग 800–1000, बादाम 780–1080, काजू 2 पीस 840, किसमिस पीली 300–400, मखाना 800–1100 चावल प्रति कु .: डबल चाबी सेला 9700, स्याइस 6500, शरबती कच्ची 5250, शबती स्टैम 5350, मंसूरी 4000, महबूब सेला 4050, गौरी रंगल 8200, राजभोग 6850, हरी पत्ती (किग्रा,5 किग्रा) 10100, हरी पत्ती नेचुरल 9100, जैनिम 8800, गैलेबकी 7400, सुमा 4000, गोल्डन सेला 7900, मंसूरी पनवट 4050,लाडली 4000

दाल दलहन : मूंग दाल इंदौर 9800, मूंग धोवा 10000, राजमा चित्रा 12000–13400, राजमा भूटान नया 10100, मलका काली, 7250–7450 मलका दाल 7350–9200, मलका छंटी 7250, दाल उड़द बिलासपुर 7800–8500, मसूर दाल छेटी 10000–11600, दाल उड़द दिल्ली 10300, उड़द साबुत दिल्ली 9900, उड़द धोवा इंदौर 11800, उड़द धोवा 9800–10400,चना काली 7150, दाल चना 7250, दाल चना मोटी 7100, मलका विदेशी 7200, रूपकिशोर बेसन 7700, चना अकोला 6600, डबरा 6700–8400, सच्चा हीरा 8500, मोटा हीरा 9800, अरहर गोला मोटा 7700, अरहर पटका मोटा 8000, अरहर कौरा मोटा 8500, अरहर पटका छोटा 10000–10600, अरहर कोरी छेटी 11000

चीनी: पीलीभीत 4260, बहेड़ी 4200

हल्द्वानी मंडी

चावल: शरबती- 3000, मसूरी- 850, बासमती- 5400, परमल- 1200 दाल दलहन : काला चना- 2600, साबुत चना दाल- 1700, मूंग साबुत- 4600, राजमा- 8200–11200, दाल उड़द- 5000, साबुत मसूर दाल- 3200, मसूर दाल- 2200, उड़द साबुत- 4200, काढुली चना- 8200, अरहर दाल- 10300, लोबिया/करमानी- 1600

नए कारोबार के धीमे विस्तार से देश में सेवा क्षेत्र की गतिविधियां ढीलीं

उत्पादन में विस्तार की दर 11 महीनों में सबसे सुस्त, कंपनियों ने टाली अतिरिक्त भर्ती

नई दिल्ली, एजेंसी

देश के सेवा क्षेत्र की वृद्धि दर में दिसंबर में गिरावट दर्ज की गई। इस बीच नए कारोबार एवं उत्पादन में विस्तार की दर 11 महीनों में सबसे धीमी रही और कंपनियों ने अतिरिक्त कर्मचारियों की भर्ती से परहेज किया। मौसमी रूप से समायोजित एचएसबीसी इंडिया सेवा पीएमआई कारोबारी गतिविधि सूचकांक नवंबर के 59.8 से दिसंबर में 58.0 पर आ गया। यह जनवरी के बाद से सबसे धीमी विस्तार दर को दर्शाता है।

मासिक सर्वेक्षण के बाद मंगलवार को इस संबंध में आंकड़े जारी किए गए। क्रय प्रबंधक सूचकांक (पीएमआई) की भाषा में 50 से ऊपर अंक का मतलब गतिविधियों में विस्तार से और 50 से कम का आशय संकुचन से होता है। सर्वेक्षण के अनुसार, कंपनियां वृद्धि की संभावनाओं को लेकर आशावादी बनी रहीं लेकिन



समग्र उत्पादन सूचकांक में भी आई गिरावट

दूसरी ओर, एचएसबीसी इंडिया समग्र उत्पादन सूचकांक नवंबर के 59.7 से दिसंबर में 57.8 पर आ गया। विनिर्माण और सेवा प्रदाताओं दोनों में मंदी के बीच यह जनवरी 2025 के बाद से सबसे कमजोर स्तर है। सर्वेक्षण के अनुसार, भारत के निजी क्षेत्र में कच्चे माल की लागत और उत्पादन शुल्क दोनों में मामूली वृद्धि जारी रही। दिसंबर में समग्र स्तर पर रोजगार सृजन में ठहराव आया जिसका कारण वस्तु उत्पादकों की वृद्धि में मंदी एवं सेवा प्रदाताओं में आंशिक छंटी थी। इसमें कहा गया कि निजी क्षेत्र की कंपनियां वृद्धि की संभावनाओं को लेकर आशावादी बनी हुई हैं। हालांकि धारणा 41 महीने के निचले स्तर पर आ गई है।

समग्र भावना लगभग साढ़े तीन वर्ष में अपने सबसे निचले स्तर पर आ गई। वसएंडपी ग्लोबल मॉर्केट इंटेलिजेंस की अर्थशास्त्र कार्यकारी

निदेशक पॉलियाना डी लीमा ने कहा, दिसंबर में भारत के सेवा क्षेत्र का प्रदर्शन अच्छा रहा लेकिन 2025 के अंत में कई सर्वेक्षण

अमेजन पे ने शुरू की सावधि जमा योजना आठ प्रतिशत तक की मिलेगी ब्याज दर

नई दिल्ली, एजेंसी

भुगतान सुविधा प्लेटफॉर्म अमेजन पे ने भारत में अपनी सेवाओं का विस्तार करते हुए मंगलवार को सावधि जमा सुविधा की शुरुआत की घोषणा की। अमेजन पे के मुताबिक उसने इसके लिए दो प्रमुख गैर-बैंकिंग वित्तीय कंपनी श्रीराम फाइनेंस और वजाज फाइनेंस के अलावा पांच बैंक शिवालिक स्मॉल फाइनेंस बैंक, सूर्योदय स्मॉल फाइनेंस बैंक, साउथ इंडियन बैंक, स्लाइस और उत्कर्ष स्मॉल फाइनेंस बैंक के साथ रणनीतिक साझेदारी की है।

●पांच बैंक और दो गैरबैंकिंग कंपनियों के साथ रणनीतिक साझेदारी से की शुरुआत

कहा गया है कि ग्राहक अमेजन पे पर सिर्फ 1,000 रुपये से सावधि जमा खाता खोल सकते हैं। इसके लिए उन्हें बैंक में वचत खाता खोलने की जरूरत नहीं होगी। साझेदार संस्थान आठ प्रतिशत सालाना तक ब्याज दर की पेशकश कर रहे हैं। सभी साझेदार वित्तीय नागरिकों को अतिरिक्त 0.5 प्रतिशत ब्याज प्रदान करते हैं। श्रीराम फाइनेंस महिला

निवेशकों को भी 0.5 प्रतिशत तक अतिरिक्त ब्याज की पेशकश कर रहा है। अमेजन पे के सीईओ विकास बंसल ने कहा, भारत में सुनिश्चित आय वाले उपकरण काफी लोकप्रिय हैं, क्योंकि इनकी संरचना सरल होती है, रिटर्न सुनिश्चित होता है और जोखिम कम होता है। नए साल की शुरुआत में हम ग्राहकों के लिए विकल्पों का विस्तार कर रहे हैं और उन्हें अपनी बचत पर बेहतर रिटर्न पाने में मदद कर रहे हैं, ताकि वे 2026 के अपने वित्तीय लक्ष्यों के लिए मजबूत आधार बना सकें।

अमृत विचार

हल्द्वानी, बुधवार , 7 जनवरी 2026

www.amritvichar.com

मुनाफा वसूली से संसेक्स में 376 अंकों की गिरावट



मुंबई। विदेशों से मिले सकारात्मक संकेतों के बीच घरेलू शेयर बाजारों में मुनाफावसूली के कारण मंगलवार को लगातार दूसरे दिन गिरावट रही। बीएसई का 30 शेयरों वाला संवेदी सूचकांक संसेक्स 376.28 अंक यानी 0.44 प्रतिशत टूटकर 85,063.34 अंक पर बंद हुआ। नेशनल स्टॉक एक्सचेंज की निफ्टी-50 सूचकांक 71.60 अंक यानी 0.27 फीसदी नीचे 26,178.70 अंक पर बंद हुआ।

टाटा समूह की रितेल कंपनी ट्रेट का शेयर 8.62 प्रतिशत से अधिक लुढ़क गया। रिलायंस इंडस्ट्रीज में भी दबाव रहा और इसका शेयर 4.42 प्रतिशत टूटा। मझौली कंपनियों के निफ्टी मिडकेप-50 सूचकांक में 0.06 फीसदी और छोटी कंपनियों के निफ्टी स्मॉलकैप-100 सूचकांक में 0.22 प्रतिशत की गिरावट रही। तेल एवं गैस, रसायन और मीडिया सूचकांक लाल निशान में बंद हुए।

अगले वित्त वर्ष 6.9% रह सकती है जीडीपी वृद्धि दर

नई दिल्ली, एजेंसी

साख निर्धारित करने वाली इंडिया रेटिंग्स एंड रिसर्च ने आगामी वित्त वर्ष 2026-27 में भारत की आर्थिक वृद्धि दर 6.9 प्रतिशत रहने का अनुमान लगाया है। रेटिंग एजेंसी का कहना है कि जीएसटी तथा आयकर में कटौती जैसे प्रमुख सुधार और व्यापार समझौते, आर्थिक गतिविधियों को बढ़ाने के रूप में काम करेंगे। साथ ही अर्थव्यवस्था को वैश्विक उथल-पुथल से बचाएंगे।

इंडिया रेटिंग्स के मुख्य अर्थशास्त्री देवेंद्र कुमार पंत ने कहा कि अर्थव्यवस्था में अगले वित्त वर्ष में भी उच्च वृद्धि दर और कम महंगाई दर (औसतन 3.8 प्रतिशत खुदरा



●इंडिया रेटिंग्स का अनुमान, जीएसटी और आयकर कटौती से बढ़ेंगी आर्थिक गतिविधियां

मुद्रास्फीति) की स्थिति बनी रहेगी। कम शुल्क वाले भारत-अमेरिका व्यापार समझौते से सकल घरेलू उत्पाद (जीडीपी) की वृद्धि के आंकड़ों में और इजाफा होगा। एजेंसी ने चालू वित्त वर्ष में आधार वर्ष 2011-12 पर आधारित जीडीपी वृद्धि 7.4 प्रतिशत और बाजार मूल्य पर जीडीपी नौ प्रतिशत रहने का

मतदाता सूची विवाद: सोनिया को जवाब दाखिल करने के लिए और समय मिला

नई दिल्ली। दिल्ली की एक अदालत ने मंगलवार को कांग्रेस नेता सोनिया गांधी को उस याचिका पर जवाब दाखिल करने के लिए सात फरवरी तक का समय दे दिया, जिसमें मतदाता सूची में नाम शामिल कराने के मामले में मजिस्ट्रेट अदालत के आदेश को चुनौती दी गई है।

मजिस्ट्रेट ने अपने आदेश में इस आरोप की जांच कराने से इन्कार कर दिया था कि गांधी का नाम 1983 में भारतीय नागरिकता प्राप्त करने से तीन साल पहले मतदाता सूची में शामिल किया गया था। न्यायाधीश विशाल गोगने ने नौ दिसंबर को गांधी और दिल्ली पुलिस को नोटिस जारी कर याचिका पर जवाब मांगा था। मंगलवार को जब इस मामले पर सुनवाई शुरू हुई तो गांधी के वकील ने जवाब दाखिल करने के लिए और समय मांगा। इसके बाद अदालत ने अगली सुनवाई की तारीख सात फरवरी तक का समय दे दिया।

मजिस्ट्रेट ने 11 सितंबर के आदेश में राउज एवेन्यू अदालत की सेंट्रल दिल्ली कोर्ट बार

सोनिया गंगाराम अस्पताल में भर्ती

नई दिल्ली। कांग्रेस पूर्व अध्यक्ष और संसदीय दल की अध्यक्ष सोनिया गांधी को तबीयत बिगड़ने पर दिल्ली के सर गंगाराम अस्पताल में सोमवार रात को भर्ती कराया गया है। श्रीमती गांधी की तबीयत पिछले कुछ समय से ठीक नहीं चल रही थी, जिस वजह से उन्हें भर्ती किया गया है। अस्पताल में डॉक्टरों की टीम उनकी पूरी निगरानी कर रही है। विशेषज्ञ डॉक्टर की निगरानी में उनका उपचार किया जा रहा है। सूत्रों के मुताबिक दिल्ली में बड़े हुए प्रदूषण के कारण उन्हें सांस से संबंधित समस्याएं होती रहती हैं।

एसोसिएशन के उपाध्यक्ष अधिवक्ता विकास त्रिपाठी द्वारा दायर शिकायत को खारिज कर दिया था। मजिस्ट्रेट ने कहा था कि याचिका केवल मतदाता सूची के एक अंश पर आधारित है, जो 1980 की एक अप्रमाणित मतदाता सूची के अंश की फोटोकॉपी को फोटोकॉपी है।

तिरुपरनकुंड्रम पहाड़ी पर दीप जलाने की अनुमति का आदेश बरकरार

मदुरै, एजेंसी

मद्रास हाईकोर्ट की मदुरै खंडपीठ ने तिरुपरनकुंड्रम पहाड़ी के दीपथून पर दीप जलाने की अनुमति देने वाले एकल न्यायाधीश के आदेश को मंगलवार को बरकरार रखा। अदालत ने द्रविड़ मुन्नेत्र कथम (द्रमुक) सरकार की आलोचना करते हुए कहा कि यह दावा कि दीप जलाने से सार्वजनिक शांति में विघ्न उत्पन्न होगा, बेहद हास्यास्पद है। न्यायमूर्ति जी जयचंद्रन और न्यायमूर्ति के के रामकृष्णन की खंडपीठ ने फैसला सुनाते हुए स्पष्ट किया कि जिस स्थान पर पत्थर का स्तंभ (दीपथून) स्थित है, वह भगवान सुब्रमण्यम स्वामी मंदिर का है। न्यायालय ने यह भी कहा कि अपीलकर्ता यह साबित नहीं कर पाए कि शैव मत के आगम शास्त्र में ऐसा कोई स्पष्ट एवं अनिवार्य नियम है

एमटेक ग्रुप के पूर्व चेयर पर्सन को 7,000 करोड़ की बैंक धोखाधड़ी में जमानत

नई दिल्ली, एजेंसी

सुप्रीम कोर्ट ने 27,000 करोड़ रुपये की बैंक धोखाधड़ी से जुड़े धन शोधन के मामले में एमटेक ग्रुप के पूर्व चेयरपर्सन अरविंद धाम को मंगलवार को जमानत दे दी। न्यायमूर्ति पीएस नरसिम्हा, न्यायमूर्ति संजय कुमार और न्यायमूर्ति आलोक आराधे की पीठ ने दिल्ली हाईकोर्ट के उस आदेश को रद्द कर दिया जिसमें धाम को जमानत देने से इन्कार कर दिया गया था।

न्यायमूर्ति आराधे ने फैसला सुनाते हुए कहा कि अदालत ने इस मामले में धाम की अपील स्वीकार कर ली है। दिल्ली हाईकोर्ट ने पिछले साल 19 अगस्त को धाम की जमानत याचिका खारिज कर दी थी और कहा था कि समय से पहले रिहाई जवाबदेही सुनिश्चित करने के प्रयासों को कमजोर कर सकती है। इंडी ने इस मामले में एमटेक ऑटो लिमिटेड, एआरजी लिमिटेड, एसीआईएल लिमिटेड, मेटलस्ट्र फोर्जिंग लिमिटेड, कार्टेक्स टेक्नोलॉजीज

अपेक्षित प्रमुख घोषणाएं होंगी। इसके अलावा, 16वें वित्त आयोग की रिपोर्ट को भी एक फरवरी को सार्वजनिक किया जाएगा। इसमें एक अप्रैल से शुरू होने वाले पांच वर्षों के लिए केंद्र और राज्यों के बीच कर हस्तांतरण के अनुपात का सुझाव दिया गया है। रेटिंग एजेंसी के अनुमान के अनुसार, चालू वित्त वर्ष में कर राजस्व में दो लाख करोड़ रुपये की कमी आएगी जिसकी भरपाई गैर-कर राजस्व संग्रह और पूंजीगत व्यय में मामूली कमी से की जाएगी। चालू वित्त वर्ष में राजकोषीय घाटा बजट में अनुमानित 4.4 प्रतिशत और वास्तविक रूप से 15.69 लाख करोड़ रुपये रहेगा। एजेंसी के अनुसार संशोधित अनुमानों में निरपेक्ष रूप से आंकड़ा बढ़ सकता है।

छात्र संघ की ओर से नारेबाजी सुप्रीम कोर्ट की सीधे तौर पर अवमानना

जेएनयू ने पुलिस को भेजा पत्र, आरोपी छात्रों के विरुद्ध प्राथमिकी दर्ज करने का आग्रह

नई दिल्ली, एजेंसी



जवाहरलाल नेहरू विश्वविद्यालय (जेएनयू) ने मंगलवार को कहा कि विरोध प्रदर्शन के दौरान छात्र संघ की ओर से अत्यंत आपत्तिजनक और भड़काऊ नारेबाजी वाले वीडियो का उसने गंभीर संज्ञान लिया है। जेएनयू प्रशासन ने कहा कि यह कृत्य सीधे तौर पर सुप्रीम कोर्ट की अवमानना है और संवैधानिक संस्थाओं के प्रति जानबूझकर अनादर दर्शाता है। छात्रों पर सोमवार रात एक कार्यक्रम के दौरान प्रधानमंत्री नरेंद्र मोदी और केड्रीय गृहमंत्री अमित शाह के खिलाफ नारे लगाने का आरोप है। जेएनयू प्रशासन ने पुलिस को पत्र भेजकर इस मामले में प्राथमिकी दर्ज करने का आग्रह किया है।

जेएनयू प्रशासन ने वसंत कुंज (उत्तर) के थाना प्रभारी को लिखे एक पत्र में कहा कि जेएनयूएसयू से जुड़े छात्रों की ओर से रात करीब 10 बजे 'गुरिल्ला ढाबे के साथ प्रतिरोध की रात' नामक एक कार्यक्रम का आयोजन किया गया था, जिसमें लगभग 30 से 35 छात्र उपस्थित थे। शुरू में ऐसा प्रतीत हुआ कि यह कार्यक्रम पांच

जनवरी, 2020 की घटना की याद में आयोजित किया जा रहा है, लेकिन उमर खालिद और शरजील इमाम ने अत्यंत आपत्तिजनक और न्यायिक फैसले के बाद कार्यक्रम का स्वरूप बदल गया, जिसके बाद कुछ प्रतिभागियों ने कथित तौर पर भड़काऊ और आपत्तिजनक नारे लगाए। विश्वविद्यालय के रजिस्ट्रार द्वारा जारी बयान में कहा गया है, ऐसा कृत्य संवैधानिक संस्थाओं और सभ्य एवं लोकतांत्रिक संवाद के स्थापित मानदंडों के प्रति जानबूझकर अनादर दर्शाता है। सभी को असहमति, अपमानजनक टिप्पणी और घृणास्पद भाषण के बीच स्पष्ट अंतर को समझना चाहिए।

विश्वविद्यालय ने दिल्ली पुलिस को लिखे पत्र में कहा है कि कुछ छात्रों ने अत्यंत आपत्तिजनक और भड़काऊ नारे लगाए और सीधे तौर पर उच्चतम न्यायालय की अवमानना की। विश्वविद्यालय ने सभी से

●कहा- हम आंबेडकरवादी, महायुति के सहयोगी दलों में टकराव की नौबत

पुणे और पिंपरी चिंचवड निकाय चुनाव में अपने चाचा शरद पवार की राकापा (एसपी) से गठबंधन करने वाले अजित पवार भाजपा के स्थानीय नेताओं के खिलाफ हमलावर रुख अपनाए हुए हैं। शेलार ने कहा, महाराष्ट्र भाजपा अध्यक्ष रविंद्र चव्हाण साफ कर चुके हैं कि पाटी सावरकर की विचारधारा का कानून अनुसरण करती है, भाजपा सहयोगियों से भी उनके विचारों का सम्मान करने की अपेक्षा की जाती है।

शिंदे के नेतृत्व वाली शिवसेना और राकांपा महायुति में भाजपा के सहयोगी दल हैं। राकांपा नेता अमोल मिटकरी ने भाजपा की इस जिद पर सवाल उठाए कि अजित पवार की पाटी को भाजपा के वैचारिक नेतृत्व के तहत काम करना होगा। मिटकरी ने 'एक्स' पर लिखा, मैं यही कहूंगा कि हम शिव-शाहू-आंबेडकर आंदोलन के प्रति प्रतिबद्ध थे, हैं और रहेंगे। भले ही हम आपरी विचारधारा को स्वीकार न करें, लेकिन यह अकाद्य सत्य है कि आपको हमारी पार्टी की आंबेडकरवादी विचारधारा न चाहते हुए भी स्वीकार करनी होगी।



प्रौद्योगिकी और नवाचार के क्षेत्र में सहयोग बढ़ाएंगे भारत-लक्जमबर्ग

● **लक्जमबर्ग के प्रधानमंत्री ल्यूक फ्रीडन से मिले जयशंकर**

नई दिल्ली, एजेंसी

लक्जमबर्ग की यात्रा पर गये विदेश मंत्री डा. एस जयशंकर ने मंगलवार को प्रधानमंत्री ल्यूक फ्रीडन से मुलाकात की और निवेश , प्रौद्योगिकी और नवाचार के क्षेत्रों में सहयोग पर बातचीत की। मुलाकात के बाद डा. जयशंकर ने सोशल मीडिया पर एक पोस्ट में यह जानकारी दी। उन्होंने कहा कि आज सुबह लक्ज़मबर्ग के प्रधानमंत्री ल्यूक फ्रीडन से मिलकर प्रसन्नता हुई। प्रधानमंत्री नरेंद्र मोदी की ओर से



लक्जमबर्ग के प्रधानमंत्री ल्यूक फ्रीडेन के साथ विदेश मंत्री जयशंकर ।

उन्हें हार्दिक शुभकामनाएँ प्रेषित कीं। वित्तीय सेवाओं, निवेश, प्रौद्योगिकी और नवाचार के क्षेत्रों में बढ़ते सहयोग पर चर्चा हुई। भारत-यूरोपीय संघ संबंधों को और सशक्त बनाने के लिए

उनके समर्थन के लिए धन्यवाद दिया। उल्लेखनीय है कि विदेश मंत्री डा. एस जयशंकर रविवार को भारत से फ्रांस और लक्ज़मबर्ग की आधिकारिक यात्रा पर रवाना हुए थे।

वर्ल्ड झीफ इजराइल ने लेबनान पर बोला हमला

सिडोन। इजराइल की वायुसेना ने सोमवार देर रात और मंगलवार तड़के लेबनान के सिडोन समेत दक्षिणी एवं पूर्वी इलाकों पर हमले किए। सोमवार-मंगलवार की दरर्यानी रात करीब एक बजे हुए एक हमले में दक्षिणी तटीय शहर सिडोन में तीन मंजिला एक वाणिज्यिक इमारत ध्वस्त हो गई। ये हमले ऐसे समय में हुए हैं जब कुछ ही दिन बाद लेबनान के सेना प्रमुख इजराइल के साथ लगती सीमा वाले इलाके में चरमपंथी समूह हिजबुल्ला के निरस्त्रीकरण के अपने मिशन के बारे में सरकार को जानकारी देने वाले हैं।

मेक्सिको ने अमेरिकी हस्तक्षेप खारिज किया
मेक्सिको सिटी। वेनेजुएला में अमेरिका के सैन्य हस्तक्षेप के बाद मेक्सिको सरकार और विशेषज्ञों ने देश में मादक पदार्थ तस्करी गिरोहों के खिलाफ एकतरफा अमेरिकी कार्रवाई की आशंका को खारिज कर दिया है। मेक्सिको की राष्ट्रपति क्लॉडिया शीनबीन का प्रशासन अमेरिका की मांगों पर काम कर रहा है और दोनों देशों में आर्थिक संबंध महत्वपूर्ण हैं।

मिस्र में नशा मुक्ति केंद्र में आग से छह मरे

काहिरा। मिस्र की राजधानी काहिरा के उत्तर में कल्यूबिया प्रांत में एक नशा मुक्ति केंद्र में सोमवार को आग लगने से छह लोगों की मौत हो गई और सात अन्य घायल हो गए। सरकारी अखबार अल-यौम ने बताया कि सूचना मिलने पर सुरक्षा बल और नागरिक सुरक्षा इकाई दमकल और एम्बुलेंस की मदद से बेन्हा शहर में घटनास्थल पर पहुंचे।

पाकिस्तान के लिए जासूसी करने में किशोर गिरफ्तार

चंडीगढ़, एजेंसी

पंजाब के पठानकोट में 15 वर्षीय किशोर को पाकिस्तानी आकाओं से संवेदनशील स्थानों की जानकारी साझा करने के आरोप में पकड़ा गया है। पुलिस ने मंगलवार को बताया कि एक सोशल मीडिया मंच के जरिए किशोर के जहन में कट्टरपंथी विचारधाराएं डाली गईं। पठानकोट के वरिष्ठ पुलिस अधीक्षक दलजिंदर सिंह हिल्लों ने बताया कि पुलिस को सूचना मिली थी कि किशोर पाकिस्तानी सैन्य अधिकारियों, पाकिस्तानी खुफिया एजेंसी आईएसआई और पाकिस्तान में आतंकी माॅड्यूल संघालित करने

● **देश की संवेदनशील सूचनाएं कर रहा था साझा**

					
के. चं.	5	क.	६	७	८
१	२	३	४	५	६
७	८	९	१०	११	१२
१३	१४	१५	१६	१७	१८
१९	२०	२१	२२	२३	२४
२५	२६	२७	२८	२९	३०
३१	३२	३३	३४	३५	३६
३७	३८	३९	४०	४१	४२
४३	४४	४५	४६	४७	४८
४९	५०	५१	५२	५३	५४
५५	५६	५७	५८	५९	६०
६१	६२	६३	६४	६५	६६
६७	६८	६९	७०	७१	७२
७३	७४	७५	७६	७७	७८
८०	८१	८२	८३	८४	८५
८७	८८	८९	९०	९१	९२
९३	९४	९५	९६	९७	९८
९९	१००	१०१	१०२	१०३	१०४

दिशाशूल – उत्तर, ऋतु – शिशिर।

चन्द्रबल – मिथुन, सिंह, तुला, वृश्चिक, कुम्भ, मीन।

ताराबल – अश्विनी, भरणी, कृत्तिका, मृगशिरा, पुनर्वसु, आश्लेषा, मघा, पूर्वा फाल्गुनी, उत्तरा फाल्गुनी, चित्रा, विशाखा, ज्येष्ठा, मूल, पूर्वाषाढ़ा, उत्तराषाढ़ा, धनिष्ठा, पूर्वाभाद्रपद, रेवती।

नक्षत्र – मघा 11.56 तक तत्परघात पूर्वाफाल्गुनी।

ईरान के विरोध प्रदर्शनों में अब तक 35 की मौत

दुबई। ईरान में अर्थव्यवस्था की खस्ताहाल स्थिति और राजनीतिक दमन को लेकर एक हफ्ते से अधिक समय से जारी विरोध-प्रदर्शनों के दौरान कम से कम 35 लोगों की मौत हो चुकी है और 1,200 से अधिक प्रदर्शनकारियों को हिरासत में लिया गया है।

एक मानवाधिकार एजेंसी ने मंगलवार को यह जानकारी दी। इस बीच, ईरान सरकार ने देश के पश्चिमी प्रांत ईलम में हिंसा की बात स्वीकार की है, जहां सुरक्षाबलों ने एक अस्पताल पर धावा बोला और आम नागरिकों पर गोलीबारी भी की।

महाराष्ट्र में ऑनलाइन ठगी गिरोह पकड़ा, सात गिरफ्तार

पालघर, एजेंसी

महाराष्ट्र पुलिस ने विदेशी मुद्रा और सोने के कारोबार से जुड़ी ऑनलाइन योजनाओं के जरिए सैकड़ों लोगों से 200 करोड़ रुपये से अधिक की ठगी को अंजाम देने वाले एक अंतरराष्ट्रीय गिरोह का भंडाफोड़ किया है।

अधिकारियों ने मंगलवार को यह जानकारी दी। पुलिस ने अब तक महाराष्ट्र से सात लोगों को गिरफ्तार किया है, जो देश के विभिन्न राज्यों में दर्ज 50 से अधिक आपराधिक मामलों से जुड़े हैं। संदेह है कि गिरोह के सरगना विदेश से

एक बड़े और अधिक विनाशकारी संघर्ष को रोकना अभी भी संभव है। संयुक्त राष्ट्र में अमेरिकी राजदूत माइक वाल्चज ने मादुरो और उनकी पत्नी सिल्विया फ्लोर्स का जिक्र करते हुए सुरक्षा परिषद को बताया कि अमेरिका ने अमेरिकी न्याय प्रणाली के दो घोषित भगोड़ों के खिलाफ अभियान चलाया।

ऑनलाइन योजनाओं के जरिए की 200 करोड़ की ठगी

आपराधिक गतिविधियों को अंजाम देते थे।

मीरा भायंदर-वसई विरार पुलिस आयुक्त निकेत कौशिक ने बताया कि जालसाज वैवाहिक वेबसाइट और सोशल मीडिया मंचों के माध्यम से विश्र्वास जीतकर पीड़ितों को निशाना बनाते थे। इसके बाद उन्हें धोखाधड़ी वाली योजनाओं में निवेश करने के लिए प्रेरित किया जाता था। उन्होंने बताया कि पुलिस को अहम सफलता 12 नवंबर को तब मिली।

अब तक हटे नाम

● मतदाता सूची के गहन पुनरीक्षण के बाद बिहार में लगभग 65 लाख नाम मतदाता सूची से हटाए गए हैं तो कुछ नए नाम जोड़े भी गए हैं। उत्तर प्रदेश में करीब 2.89 करोड़ नाम झापट सूची से हटाए गए जिनमें मृतक, शिफ्ट, डुप्लिकेट मतदाता शामिल हैं वहीं मध्य प्रदेश में लगभग 42,74,160 नाम हटाए गए। केरल में लगभग 24 लाख नाम वोटर लिस्ट से बाहर हो गए हैं। तमिलनाडु में लगभग 97,37,832 और गुजरात में लगभग 73,73,000 नाम मतदाता सूची से बाहर हुए हैं। हालांकि इन मतदाताओं को पुनरीक्षण का मौका दिया जाएगा।

राज्यवार स्थिति

● बिहार में अंतिम सूची लागू हो चुकी है। उत्तर प्रदेश और मध्य प्रदेश में झापट जारी किया जा चुका है। केरल में भी झापट की सत्यापन प्रक्रिया चल रही है। तमिलनाडु और गुजरात में भी झापट जारी हो चुका है। पश्चिम बंगाल में काम चल रहा है। असम, गोआ, राजस्थान, अंडमान निकोबार, लद्दाख, पुदुचेरी में भी प्रक्रिया जारी हैं।

शक्तिशाली भूकंप के झटकों से हिल उठा जापान

तोक्यो। पश्चिमी जापान में मंगलवार को शक्तिशाली भूकंप आया लेकिन इससे सुनामी आने का कोई खतरा नहीं है। अधिकारियों ने बताया कि भूकंप के कारण कोई बड़ा नुकसान होने या किसी के गंभीर रूप से घायल होने की जानकारी नहीं मिली है। जापान मौसम विज्ञान एजेंसी (जेएमए) ने बताया कि प्रारंभिक जानकारी के अनुसार भूकंप की तीव्रता 6.2 थी और यह उत्तर-पश्चिमी जापान के शिमाने प्रांत में आया। बाद में एजेंसी ने बताया कि भूकंप की तीव्रता 6.4 थी। प्रांतीय राजधानी मात्सुए और तोतोरी प्रांत के कुछ शहर समेत आसपास के शहरों में सबसे अधिक झटके महसूस किए गए। भूकंप का केंद्र लगभग 10 किलोमीटर (6.2 मील) की गहराई में था। उसने साथ ही कहा कि सुनामी का कोई खतरा नहीं है। हालांकि, जेएमए के अधिकारियों ने क्षेत्र के निवासियों को सचेत किया कि लगभग एक सप्ताह तक शक्तिशाली भूकंप आने का खतरा है। अग्निशमन एवं आपदा प्रबंधन एजेंसी के अनुसार, स्थानीय दमकल विभागों को लोगों के मामूली रूप से घायल होने की जानकारी मिली। इस क्षेत्र में शिकांसेन बुलेट ट्रेन को अस्थायी रूप से निलंबित किया गया था। उनके परिचालन में देरी हुई। क्षेत्र में शिमाने परमाणु बिजली संयंत्र और एक संबंधित केंद्र में कोई असामान्यता नहीं पाई गई।

ट्रंप बोले, प्रधानमंत्री मोदी मुझसे खुश नहीं क्योंकि भारत को अधिक शुल्क देना पड़ रहा

● **राष्ट्रपति ने हाउस जेओपी सदस्य रिट्रीट में किया दावा**

वॉशिंगटन, एजेंसी

अमेरिकी राष्ट्रपति डोनाल्ड ट्रंप ने मंगलवार को कहा कि रूसी तेल खरीदने पर अमेरिका द्वारा भारत पर लगाए गए शुल्क (टैरिफ) के कारण प्रधानमंत्री नरेन्द्र मोदी उनसे ज्यादा खुश नहीं हैं।

ट्रंप ने 'हाउस जीओपी सदस्य रिट्रीट' में अपने संबोधन में यह भी दावा किया कि प्रधानमंत्री मोदी मुझसे मिलने आए और बोले कि श्रीमान्, क्या मैं आपसे मिल

भारत को कॉस्मिक डस्ट प्रयोग में मिली उल्लेखनीय सफलता

चेन्नई, एजेंसी

भारतीय अंतरिक्ष अनुसंधान संगठन (इसरो) ने कहा है कि भारत में विकसित कॉस्मिक डस्ट एक्सपेरिमेंट (डीईएक्स) ने बड़ी सफलता हासिल करते हुए पृथ्वी की कक्षा में ऑर्बिटल डेब्रिस (धूल कणों) के टकराव से उत्पन्न संकेतों का सफलतापूर्वक पता लगाया है। यह प्रयोग पीएसएलवी-सी58 एक्सपोजेस्ट मिशन के तहत पीएसएलवी कक्षीय प्रायोगिक मॉड्यूल (पोओईम) पर एक जनवरी 2024 को प्रक्षेपित किया गया था। इसरो ने इसे अंतरग्रहीय रहस्यों की खोज में एक ऐतिहासिक उपलब्धि करार दिया है।

इस सफलता से यह भी प्रमाणित हुआ है कि डीईएक्स उपकरण अंतरिक्ष में मौजूद सूक्ष्म धूल कणों को पहचानने और उन्हें मापने में पूरी तरह सक्षम है। इसरो के अनुसार, अंतर-गृहीय धूल कण (आईडीपी) धूमकेतुओं और छोटे तारों (एस्टरॉइड) से निकले सूक्ष्म कण होते हैं, जो पृथ्वी के वायुमंडल में प्रवेश करते समय उल्का परत बनाते हैं और रात के आकाश में टूटते तारों के रूप में दिखाई देते हैं। डीईएक्स ऐसे अत्यधिक वेग वाले धूल कणों का अध्ययन करने वाला भारत का पहला स्वदेशी उपकरण है। इसरो ने बताया कि यह कॉम्पैक्ट उपकरण अंतरिक्ष में धूल कणों के टकराव को सुनने के लिए डिज़ाइन किया गया है और मात्र 4.5 वॉट बिजली खपत के

भारत को कॉस्मिक डस्ट प्रयोग में मिली उल्लेखनीय सफलता

● **इसरो ने कहा अंतरिक्ष के रहस्यों की खोज में यह बड़ा महत्वपूर्ण कदम**



आदित्य-एल1 के लिए मांगे शोध प्रस्ताव

भारत के अंतरिक्ष विज्ञान कार्यक्रम में आदित्य-एल1 मिशन एक महत्वपूर्ण मील का पत्थर है जो सूर्य-पृथ्वी एल1 बिंदु से सूर्य का निरंतर और व्यापक अवलोकन सक्षम बनाता है। इस मिशन से वैज्ञानिक लाभ बढ़ाने के लिए इसरो ने पहला एनाउंसमेंट ऑफ ऑप्युनिटी अवसर की घोषणा की है। इसके तहत भारतीय सौर भौतिकी समुदाय से आदित्य-एल1 के अवलोकन समय के लिए शोध प्रस्ताव आमंत्रित किए गए हैं।

साथ काम करता है। लगभग तीन किलोग्राम वजन वाला यह डिटेक्टर हाइपर-वेलोसिटी सिद्धांत पर आधारित है। डीईएक्स को पृथ्वी से लगभग 350 किलोमीटर की ऊंचाई पर स्थापित किया गया था। यह 140 डिग्री वाइड-व्यू वाला डिटेक्टर एक जनवरी से नौ फरवरी 2024 के बीच सक्रिय रहा और इस दौरान उसने कई बार धूल कणों के टकराव दर्ज किए।



सकता हूं? मैंने कहा, जी हां। अमेरिकी राष्ट्रपति ने कहा कि मेरे उनके साथ बहुत अच्छे संबंध हैं। वह मुझसे उतने खुश नहीं हैं, क्योंकि उन्हें काफी शुल्क देना पड़ रहा है। लेकिन, अब उन्होंने रूस से तेल का व्यापार काफी हद तक कम कर दिया है। हाउस

जीओपी मेंबर रिट्रीट अमेरिकी प्रतिनिधि सभा के रिपब्लिकन पार्टी सदस्यों की एक वार्षिक बैठक है। ट्रंप ने भारत पर 50 प्रतिशत शुल्क लगाया है, जिसमें रूस से तेल की खरीद पर 25 प्रतिशत शुल्क शामिल है। ट्रंप ने यह भी कहा कि भारत ने उन्हें बताया है कि वह अपाचे हेलीकॉप्टरों के लिए पांच साल से इंतजार कर रहा है। उन्होंने कहा कि हम इसे बदल रहे हैं। भारत ने 68 अपाचे हेलीकॉप्टर का ऑर्डर दिया है। भारी शुल्क लगाने पर भारत और अमेरिकी रिश्तों में कुछ खटास आ गई है।

